

# የአማራ ህዝብ ጥያቄዎች



በመስከረም አበራ  
መጋቢት፣ 2016

# ይዘት

የምስጋና እና የዝክር ገፅ.....	i
<b>ክፍል አንድ</b> .....	1
መነሻ.....	2
ሰነዱ የተተነተነበት የእሳቤ መነፅር.....	10
<b>ክፍል ሁለት</b> .....	14
የአማራ ህዝብ ጥያቄዎች.....	15
• የህልውና ጥያቄዎች .....	15
• የፍትህ ርትዕ ጥያቄዎች.....	15
<b>ክፍል ሦስት</b> .....	78
የአማራ ህዝብ ጥያቄዎች እና “ህብረ-ብሔራዊ አንድነት”.....	79
መቋጫ.....	87

## የምስጋና እና የዝክር ገጽ



ክብር እና ምስጋና ለአማራ ህዝብ ጠበቃ ታላቁ አባት  
ፕሮፌሰር አስራት ወልደየስ

# ክፍል አንድ



## 1.1 መነሻ

የሃገራችን ፖለቲካ በአሁኑ ወቅት በከፍተኛ ቀውስ ውስጥ ይገኛል። ቀውሱ መንግስትን ጨምሮ በርካታ የፖለቲካ ሃይሎችን፣ የዲፕሎማቲክ ማህበረሰቡን እና ሰፊውን የኢትዮጵያ ህዝብ በእጅጉ እያሳሰበ ይገኛል። የፖለቲካ ንጠቱ የፈጠረው ቀውስ ከመቸወም በላይ አሳሳቢ እንዲሆን ያደረገው የኢትዮጵያን የሃገረ መንግስትነት ህልውና ሲያሳጣ ይችላል የሚል ስጋት በማየሉ ነው። ይህን ስጋት ያባባሰው ደግሞ ለወትሮው የኢትዮጵያን ሃገረ መንግስትነት ህልውና የማስጠበቁን ሚና ላቅ ባለ ሁኔታ የመሸከም እዳ እንዳለበት ይቆጠር የነበረው የአማራ ልሂቅ/ህዝብ/ ዛሬ ላይ ባልተለመደ መልኩ በብሄር ማንነቱ ተደራጅቶ መታገል በመጀመሩ ነው።

ያልተጠበቀው የአማራ ህዝብ ብሄር ተኮር ትግል የተለመደውን የሃገራችንን የፖለቲካ አሰላለፍ በእጅጉ ቀይሮታል። ይኸውም ለወትሮው የኢትዮጵያን ሃገረ መንግስት አፍርሰን ክፍርስርሷ ውስጥ የኦሮሚያ ሪፐብሊክን እንመሰርታለን በሚለው አወዳሚነት በማያጣው የፖለቲካ ዘይቤያቸው ይታወቁ የነበሩት የኦሮሞ ፖለቲካ ልሂቃን ዛሬ ላይ የኢትዮጵያ ሃገረ መንግስት ቀጣይነት ያሳስበናል ሲሉ አሰላለፍ ቀይረዋል። በአንጻሩ የኢትዮጵያን ቀጣይነት አጥብቆ በመሸቱ ሳቢያ “ትምክህተኛ”፣ “ተስፋፊ”፣ “ቅኝ-ገዥ” እያሉ ሲያብጠለጥሉት የነበረውን የአማራ ልሂቅ/ህዝብ/ ዛሬ ላይ በጠባብ ብሄርተኝነት፣ በሃገር አፍራሽነትና በጦረኝነት እየከሰሱት ይገኛሉ።

ለወትሮው በአክራሪ የኢትዮጵያ ብሄርተኝነትና ጨፍላቂነት ሲከሰስ የነበረው የአማራ ልሂቅ የዘወግ ፖለቲካን መልመድ ያልቻለ፣ የድሮዋ አንዲት ኢትዮጵያ ርዕዮተ ናፋቂ ተደርጎ ለለውጥ ባለመመቸት ጭምር ይብጠለጠል ነበር። አማራው የብሄር ፖለቲካን መልመድ ባለመቻሉ “ትምክህተኛ” የሚል ታርጋ ተለጥፎለት ኖሯል።

አማራው ለብሄር ፖለቲካ ዝግጅት ያላደረገ በመሆኑ ከ1983 ዓ.ም ወዲህ የተመሰረተው የብሄር ፖለቲካ መሃንዲሶች ህወሃት እና ኦነግ የፖለቲካ ብልጫ እንደተወሰደበት፣ ለሩብ ምዕተ-ዓመት በግራ መጋባት ውስጥ እንደኖረ የብሄር ፖለቲካው ደጋፊ ምሁራን እና ልሂቃን በፅሁፍም በቃልም የሚናገሩት ነገር ነበር። ከዓመታት በፊት “አዲስ ስታንዳርድ” በሚባል ድረ-ገጽ ላይ አሁን ስማቸውን የማላስታውሳቸው የኦሮሞ ምሁር ይህንን ጉዳይ በተመለከተ አንድ ፅሁፍ በእንግሊዝኛ ቋንቋ ጽፈው ማንበቤን አስታውሰዋል።

የጸሃፊው ሃሳብ በኢትዮጵያ ብሄርተኝነት ስም የራሱን ባህል በሌሎች ላይ ሲጭን የኖረው የአማራ ልሂቅ የብሄር ፖለቲካውን መልመድ ባለመቻሉ የኦሮሞ፣ የትግሬ፣ የሱማሌ፣ የአደሬ ወዘተ የብሄር ፖለቲካ ልሂቃን የፖለቲካ ብልጫ ወስደውበት ለእሩብ ምእተ አመት በመደናገሩ ቀጥሏል የሚል ነው። ፀሃፊው ሲቀጥሉም ይህ የአማራ ልሂቃን በረዥም የመደናበር ዘመን መቆየት የብሄር ፖለቲካው ልሂቃን በኢትዮጵያ ፖለቲካ ላይ የልባቸውን እንዲሰሩ እንዳገዛቸው ይገልጻሉ። ከጸሃፊው ሃሳብ በርካታ ሃቆችን ለመረዳት ይቻላል። ዋነኛው ቁም ነገር ግን የአማራው ልሂቅ የብሄር ፖለቲካውን መልመድ ሳይችል ብዙ ዘመናትን በማሳለፉ የብሄር ፖለቲካው የሚፈልገው የመገበያያ ምንዛሬ የሌለው (በዶላር በሚደረግ ግብይት አሞሌ ጨው ይዞ እንደተገኘ ሰው የሆነ)፣ በፖለቲካ ገበያው ለመሸጥም ሆነ ለመግዛት የማይችል፣ ፖለቲካዊም ሆነ ዘወጋዊ ማንነቱን የተነጠቀ፣ ስለመነጠቁም እምብዛም የማይጨነቅ፣ በአጠቃላይ ከፖለቲካ ጨዋታው ውጭ (Depoliticize) የሆነ ሆኖ ዘመናት አልፏል። ይህ መልካም ነገር ባይሆንም ሃሰት የሚባል ነገር ግን አይደለም።


ህወሃት እና ኦነግ በመሰረቱት የብሄር ፖለቲካ ውስጥ አማራው ግራ ተጋብቶ የኖረ መሆኑ የሚንፀባረቅባቸው በርካታ ገሃድ ማሳያዎችን ማቅረብ ይቻላል። በግሌ የሚገርመኝን ለማንሳት ያህል በኦነግ/ህወሃት የዘወግ ፖለቲካ ስርዓት ውስጥ በተለይ በሽግግር ዘመኑ ወቅት አማራው በመገለሉ ምክንያት ጥብቅና የሚቆምለት ወኪል በማጣቱ ሳቢያ በየጥጋጥጉ እያለቀ፣ አማራ ተብሎ በተከለለው ግዛት ውስጥ ሊከለሉ ይገባቸው የነበሩ ግዛቶች (መተከል፣ ወልቃይት ጠገዴ፣ ራያ፣ ደራ) ለተለያዩ ክልሎች በገፁ-በረከትነት እየተሰጡ ባሉበት ሁኔታ ውስጥ ተቀምጦ አብዛሃኛው የአማራ ልሂቅ ይቆጭ የነበረው ኢትዮጵያ ሁለቱንም የባህር በሮቿን አጥታ የባህር በር የሌላት ሃገር በመሆኗ ነበር።



ከዚህ በተጨማሪ የአማራው ልሂቅ የብሄር ፖለቲከኞች አንቀጽ 39ን ተጠቅመው ኢትዮጵያን እንደ ዩጎዝላቪያ ታሪክ እንዳያደርጓት የብሄር ብሄርተኝን ሁሉ በማባበል ላይ ተጠምዶ ነበር። ከዚህ ሁሉ ነባራዊ ሃቅ የምንረዳው በአዲስ ስታንዳርድ ላይ የጻፉት ጸሃፊ አማራው የብሄር ፖለቲካን መልመድ ባለመቻሉ በብሄር ፖለቲከኞች ብልጫ ተወስዶበታል ማለታቸው ሃቅ መሆኑን ነው።

የአማራ ልሂቅ የዘወጣውን ፖለቲካውን መልመድ አለመቻሉ በርካታ ጉዳዮችን አምጥቶበታል። የመጣበትን ጉዳት ለመረዳት በርካታ ዘመናትን ማስቆጠሩ ደግሞ “በእንቅርት ላይ.....” የሚሉት አይነት ነገር ነው። የአማራው ልሂቅ የብሄር ፖለቲካውን ሊለምድ ያልቻለው የብሄር ፖለቲካ ከሰው አእምሮ በላይ የሆነ ወስብስብ ነገር በመሆኑ አማራው መረዳት አቅቶት አይደለም። ይልቅስ አማራው የብሄር ፖለቲካን መልመድ ያልቻለው የብሄር ፖለቲካው በወጤት ደረጃ ከኢትዮጵያ ብሄርተኝነት ፖለቲካ የተሻለ አትራፊነትና ምርታማነት የሌለው እንደሆነ ስለሚረዳ ነበር። ይህ የአማራው ልሂቅ ፖለቲካዊ መረዳት ስህተት የሌለበት አረዳድ ነው። ለዚህ ማስረጃው በአሁኑ ጊዜ የብሄር ፖለቲካው ቀሳውስት ራሳቸው አዋጩ መንገድ ኢትዮጵያዊ ብሄርተኝነት እንደሆነ ለአማራው ለእራሱ ለማስረዳት ለእናቷ ምጥ እንደማስተማር ባለ ድካም ወስጥ የሚገኙ መሆናቸው ነው። ሆኖም በአሁኑ ወቅት በየመንግስት ሚዲያው ስለ ኢትዮጵያዊ ብሄርተኝነት የሚሰብኩ የብሄር ፖለቲካው ቀሳውስት ኢትዮጵያን የሚወዷት ስልጣን ላይ ተቀምጠው ሲያዩዋት ብቻ መሆኑ አማራው የተረዳው ኢትዮጵያዊ ብሄርተኝነት ማማ ላይ ለመድረስ እንዳልቻሉ ማሳያ ነው።

አማራው የተረዳው የኢትዮጵያ ብሄርተኝነት ርዕዮተ ስልጣን ላይ ሲቀመጡ የሚያጠልቁት፣ ከስልጣን ሲወርዱ ደግሞ አወልቀው ጥለው የሚያበሻቅጡት አይነቱን አይደለም። አማራው የተረዳው የኢትዮጵያ ብሄርተኝነት እሳቤ ከስልጣን ወርደው ብቻ ሳይሆን በማንንቱ ተነጥሎ እየተገደለ ሳይቀር “ኢትዮጵያ የምትፀና ከሆነ ይሁን” የሚል ጥብቅ እምነት ነው። አማራው የተረዳው የኢትዮጵያ ብሄርተኝነት እሳቤ አማራ ያልሆነ ጠቅላይ ሚኒስቴር ስልጣን ላይ ሲወጣ የኢትዮጵያን ስም እስከጠራና ለኢትዮጵያውያን ሁሉ ፍትሃዊ ስርዓት ማምጣት ከቻለ የኔው ወገን ነው ብሎ መቀበል ነው።



ጠ/ሚ. አብይ ወደ ስልጣን እንደመጡ በአማራ ክልል የተደረጉ ትላልቅ የፌሽታ ሰልፎች የአማራን ህዝብን ፖለቲካዊ ስነልቦና ግልጽ ያደረጉ ነበሩ። ሆኖም በአማራው ልቦና የታሰበችው ኢትዮጵያ ልትመጣ አልቻለችም። ይልቅስ በብሄርተኞቹ አፍ የምትንቀላጸጸሰዋ ኢትዮጵያ ለአማራው ይዛ የምትመጣው ነገር ከጀኖሳይድ እስከ አፓርታይድ የዘለቀ፣ የበደል ድግስ እንደሆነ ዘግይቶም ቢሆን ተረድቶታል። ስለሆነም የብሄር ፖለቲካውን ምንዛሬ ይዞ ወደ ፖለቲካው መግባት አማራጭ የሌለው ነገር እንደሆነ አወቆ በዘመኑ ቋንቋ እየተናገረ ይገኛል።

አሁን የአማራው ልሂቅ/ህዝብ/ እጅግ ዘግይቶም ቢሆን በብሄር ፖለቲካው ውስጥ ከጨዋታ ውጭ የመሆኑ ነገር ያመጣበትን ጉዳት አጠናቋል። በመሆኑም ወቅቱ የሚፈልገውን የፖለቲካ ምንዛሬ (በብሄር ተደራጅቶ መጫወት)ይዞ ለመገኘት ችሏል። አማራው የብሄር ፖለቲካውን ባልታሰበ ፍጥነት ተረድቶ፣ ባልተጠበቀ መናበብ እያከናወነ ይገኛል። ይህ በአማራው ልሂቅ/ህዝብ በኩል የታየው ድንገተኛ የሚመስል የአማራ ብሄርተኝነት ንቃት፣ መደራጀትና ፈጣን እርምጃ ለውትሮው “አማራውን በማያውቀው የብሄር ፖለቲካ መስመር ወስደን ግራ አጋባነው” ሲሉ የኖሩ የብሄር ፖለቲካ ልሂቃንን ግራ አጋብቷል። አሁን የግራ አጋቢና የግራ ተጋቢ መስመር ተቀያይሯል። አሁን በተራቸው የአማራውን ብሄርተኝነት መልመድ ያልቻሉት የአማራ-ጠሉ የብሄር ፖለቲካ ቀሳውስት ሆነዋል። የብሄር ፖለቲካውን እስከወዲያኛው አይለምድም ተብሎ የነበረው የአማራ ልሂቅ/ህዝብ/ በሚገርም ብቃት የብሄር ፖለቲካውን ማስኬድ መቻሉ፣ ከጥግ እስከ ጥግ መብቱን ለማስከበር ሞትን ሳይፈራ መነሳቱ ማንንም ግራ የሚያጋባ፣ ተአምር የሚመስል ነገር ነው።


የአማራው ብሄርተኝነት አይመጣም በሚል እርግጠኝነት ላይ የነበሩት የአማራ-ጠሉ ስርዓት አቋቋሚዎች፣ ደጋፊዎችና ባለሟሎች የአማራ ብሄርተኝነት በአጭር ጊዜ ያስመዘገበው ወጤት በእጅጉ አስደንግጧቸዋል። በመሆኑም አማራው በማንነቱ ምክንያት የደረሱበት/አየደረሱበት ያሉ በደሎች እንዲቆሙ የሚያነሳቸውን ጥያቄዎች መረዳት የሚችሉበትን የፖለቲካ ቀልብ አጥተዋል። የአማራ ህዝብ የሚያነሳቸውን ጥያቄዎች በርጋታ ሰምቶ ለመመለስና ችግሩን ለማስቆም በመምከር ፋንታ መፍትሄ የሌለው መንገድ መጓዝን መርጠዋል። ይህ መፍትሄ አልቦ መንገድ የአማራ ህዝብ የሚያነሳቸውን ጥያቄዎች በመካድ፣ በማጣጣልና በማራከስ ይገለጣል።



አማራ-ጠሉ ስርዓት የአማራ ህዝብን ጥያቄዎች ከማዳመጥ እና መፍትሄ ከመፈለግ ይልቅ የህዝቡ ትግል ምክንያት አልቦ፤ ዝም ብሎ የመተኮስ አምሮት ያመጣው የአመፀኝነት አባዜ አድርጎ መፈረጃን ተያይዞታል። እውነቱ ግን ሌላ ነው።

የአማራ ህዝብ በብሄር ተደራጅቶ ሲታገል ትግሉን ግድ ያደረጉ በርካታ የትግል ምክንያቶችን( Causes ) አንግቦ ነው እንጂ ሰላም ጠልቶ፣ የጦረኝነት መንፈስ ተጠናውቶት ወይም የሚወዳትን ሃገር የማፍረስ አወዳሚነት ተቆራኝቶት አይደለም። የኦሮሞ ብልጽግና መራሹ መንግስትም የሚያወራውን ያህል ሰላም ወዳድነት ካለውና ኢትዮጵያን ማትረፍ ከፈለገ በቅድሚያ ሊወሰደው የሚገባው እርምጃ የአማራን ህዝብ ጥያቄዎች በእርጋታ ለማዳመጥ የሚያስችል የፖለቲካ ስክነትን መላበስ ነው። አሁን መንግስት የያዘው ግን ሌላ ነው። በአንድ በኩል ለሰላም ዙብ ቆሜያለሁ ይላል፣ በሌላ በኩል የአማራ ህዝብ እየሞተለት ያለውን ጥያቄውን በማጣጣል በተለመደው መፍትሄ አልቦ ጉዞ እየነገደ ነው። የኦሮሞ ብልጽግና መራሹ መንግስት የአማራን ህዝብ ጥያቄዎች ለማዳፈን፣ ለማጣጣል እና ለማራከስ የሚያደርገውን መሟሟት ለመረዳት በቅርቡ የሃገራችን ኤታማገር ሹም ማርሻል ብርሃኑ ጁላ ታህሳስ 01/2016ዓ.ም ለመከላከያ ቴሌቭዥን እና ለሌሎች የመንግስት ሚዲያዎች የሰጡትን ቃለመጠይቅ ማየቱ ብቻ በቂ ነው። ይህ የኤታማገር ሹሙ ንግግርም አሁን ስልጣን ላይ ያለው አማራ-ጠል ስርዓት የአማራን ህዝብ ለማዳመጥ ተፈጥሮው የማይፈቅድለት እንደሆነ የሚያሳይ ነው።

በሃገራችን ሰላም እንዲሰፍን ከተፈለገ መንግስት ቢያንስ የህዝብን ጥያቄዎች በትህትና የማዳመጥ ስክነት መላበስ አለበት። የህዝብን ጥያቄዎች በማጣጣልና በማራከስ የሚጸና ወንበር የለም! ስልጣን ላይ ያለው የኦሮሞ ብልጽግና መራሹ መንግስት የአማራን ህዝብ ጥያቄዎች የሚያጣጥለው ከአማራ ጠል ተፈጥሮው የተነሳ እንደሆነ ግልፅ ነው። ሆኖም በአማራ ልሂቅ በኩልም ህዝቡን ጥያቄዎች ደርዝ ባለው ሁኔታ በፅሁፍ ሰንዶ ማቅረብ አለመቻሉ መንግስት የአማራን ህዝብ ጥያቄዎች ለማዳፈን፣ ለማጣጣል፣ ለማራከስና ለመካድ እንዲመቸው በር ከፍቷል። ይህን ሰነድ አስፈላጊና አንገብጋቢ ያደረገውም ይህን በአማራው ልሂቅ በኩል ያለውን ክፍተት በመጠኑም ቢሆን የመሙላት ምኞት ነው።



ከላይ በተደጋጋሚ ለመግለጽ እንደተሞከረው ካለፉት አመታት ይልቅ ዛሬ ላይ አማራው የብሄር ፖለቲካው የሚፈልገውን የፖለቲካ ዘይቤ ተላብሶ መብቱን ለማስከበር የሚችልበት የፖለቲካ ንቃትና የትግል ቁርጠኝነት ላይ ደርሷል። ይህ እጅግ ተስፋ ሰጭ እምርታ ነው። ሆኖም ለአማራ ህዝብ ስኬት በትግሉ ሜዳ ከሚደረገው የክበረ መስዋዕትነት ጎን ለጎን የትግሉን ፖለቲካዊ መሰረት ማፅናት በእጅጉ አስፈላጊ ነው። የአንድ ህዝብ ትግል ፖለቲካዊ መሰረት ከሚጸናበት መንገድ ቀዳሚው ህዝቡን ለትግል ያስነሱትን ጥያቄዎች ግልጽ በሆነ መንገድ ሰንዶ በማቅረብ፣ ህዝቡ ስለትግሉ ምክንያቶች(Causes) ተቀራራቢ መረዳት እንዲኖረው ማስቻል ነው።

የህዝብን ጥያቄዎች ደርዘ ባለው መንገድ ሰንዶ ማቅረብ ሲቻል ተገዳዳሪም ብድግ ብሎ የህዝብን ጥያቄዎች ማጣጣል እንዳይችል ይከለክለዋል። በአሁኑ ወቅት የአማራ ህዝብ ትግል በአመርቂ ሁኔታ እየተፋፋመ ቢሆንም ትግሉን አስፈላጊ ያደረጉ ምክንያቶችን ሰንዶ የማቅረቡ ነገር ግን እስከዛሬ ድረስ እውን አልሆነም። እያንዳንዱ የአማራ ህዝብ በአሁኑ ወቅት ለትግል መነሳት እንዳለበት የሚያስገድድ በደል እና መጠቃት እንደ ደረሰበት ልቦናው ቢነግረውም ጥያቄዎቹን አብጠርጥሮ በማወቅ ረገድ ተቀራራቢ መረዳት ላይ ተደርሷል ለማለት አያስደፍርም። አንድ ህዝብ የሚያደርገው ትግል ወጤታማ እንዲሆን ደግሞ የትግሉ ምክንያት የሆኑ ጥያቄዎችን ወጥ በሆነ ሁኔታ ተረድቶ በአንድ ቋንቋ ማስረዳት መቻሉ ነው።

የትግሉ ምክንያቶች በልሂቃን/ምሁራን ተሰንደው ሳይቀርቡለት አሁን እያደረገ ያለውን የመሰለ አመርቂ ትግል በማድረግ ረገድ የአማራ ህዝብ ቀዳሚው ህዝብ ሳይሆን አይቀርም። በአለማችን የተደረጉ ስኬታማ ትግሎች አመርቂ ወጤት የሚያስመዘገቡት በመጀመሪያ የትግሉ ምክንያቶች በልሂቃን/ምሁራን ተብጠርጥረው ተተንትነው ቀርበው፣ ቀጥሎም በቀረቡት የትግል ምክንያቶች ላይ በመመርኮዝ ህዝብን ለትግል የማነሳሳት የቅስቀሳ ስራ በልሂቃን አማካኝነት ተሰርቶ ነው። የአማራ ህዝብ ግን የበደሉ ብዛትና ርዝመት ልቦናውን ለትግል አነሳስቶት እንጅ ማንም የትግሉን ምክንያት በሰነድ ሰንዶ አቅርቦለት አይደለም ለትግል የተነሳው። ይህ የአማራ ልሂቃንን በእጅጉ የሚያስወቅስ ክፍተት ነው። ሆኖም ክፍተቱን ለመድፈን አሁንም አልረፈደም።



የአማራ ህዝብ ለሶስት አስርት አመታት የኑሮው አካል ሆኖ የዘለቀው የማንነት ተኮር በደል ለትግል አነሳስቶት አሁን ላይ የተፋፋመ ትግል በማድረግ ላይ ነው። ሆኖም የህዝቡን ጥያቄዎች ሰንዶ ማቅረብ የህዝቡ ትግል መነሻውና መድረሻው በሁሉም ህዝብ ዘንድ የታወቀ መግባባት ላይ የተደረሰበት እንዲሆን ያስችላል። የህዝቡን ጥያቄዎች በወል ሰንዶ ለማቅረብ የሚደረገው ጥረት የአማራ ህዝብ እያለፈበት ያለውን በደል ምንነት፣ ጥልቀት፣ ስፋት እና መገለጫ በተመለከተ በህዝቡ ዘንድ ተቀራራቢ መረዳት እንዲኖር ያስችላል። ይህን የማድረግ ስራ ቀደም ተብሎ ተሰርቶ ቢሆን ኖሮ በህዝቡ ላይ ያንገርበደው አደጋ ነፍስ ዘርቶ እየተራመደ አማራ የተባለ ሰው ሁሉ ቤት ከመግባቱ በፊት መግታት ይቻል ነበር። ይህ ባለመሆኑ የአማራ ህዝብ በአማራ ጠሉ ስርዓት የተደገለለትን የመከራ ፅዋ መራራነት ተጎንጭቶ፣ በአስቃቂ የሞት ጥላ ስር አልፎ፣ በአሳፋሪ የወርደት መንገድ ተገዞ ብቻ እንዲረዳው ግድ ብሏል።

ከመከራው ብቻ እንዲማር የተፈረደበት የአማራ ህዝብ የበደሉን ናዳ በየተራ ካስተናገደና በቃኝ ብሎ ለትግል ከተነሳ በኋላም ቢሆን የአደጋውን አይነት፣ ጥልቀትና ስፋት በእኩል ደረጃ ተገንዝቧል ለማለት ያዳግታል። ማንኛውም ህዝብ የሚታገለው ባወቀው ልክ ነው። በአማራ ህዝብ ትግል ውስጥ በህዝቡ ዘንድ የትግል ምክንያቶችን የመረዳቱ ነገር ውስን ከመሆኑ የተነሳ የአማራ ህዝብ ትግል ወልቃይትን፣ ራያን፣ መተከልን እና ደራን ለማስመለስ ብቻ የሚደረግ የሚመስለው ሰው ቁጥሩ ቀላል አይደለም። በሌላ በኩል ደግሞ የአማራን ህዝብ ትግል ያነሳሳው በወለጋና በተለያዩ የኢትዮጵያ አካባቢዎች በአማራ ህዝብ ላይ የሚደረገው ግድያ ብቻ እንደሆነ የሚያስበው ሰውም እንዲሁም በርካታ ነው። የአማራ ህዝብ ትግል ምክንያቶችና ጥያቄዎች ግን እነዚህን ጉዳዮችንም ጭመር ያጠቃልላሉ እንጂ እነዚህ ብቻ አይደሉም።

የአማራን ህዝብ ጥያቄዎች ከግዛት ጥያቄዎች፣ ከማንነት ተኮር ጭፍጨፋዎች እና መፈናቀሎች ጋር ብቻ አያይዞ የማየቱ ዝንባሌ ለአማራ-ጠሉ ስርዓት ጥሩ የማጭበርበሪያ መንገድ የሚከፍት ነው። ይህም ማለት አማራ ጠሉ ስርዓት የግዛቶቹን ጥያቄ “በሀገ-መንግስታዊ መንገድ እልባት ያገኛሉ” በማለት እና ያፈናቀላቸውን አማሮች “ወደ ቀያቸው እመልሳለሁ” በማለት የህዝቡን ትግል ሊያዳፍን ይሞክራል ማለት ነው። የአማራን ህዝብ ጥያቄዎች በተገቢው ሁኔታ ተንትኖ ለህዝቡ ማስረጹ ጠቃሚ የሚሆነው ለዚህ ነው።



በማንነት ላይ መሰረት ባደረገ መልኩም ሆነ በሌላ መንገድ ተደራጅቶ በሚደረግ ትግል የህዝብን በደሎች እና ጥያቄዎች ነቅሶ አወጥቶ በሆኑት ልክ በመተንተን ለህዝብ ማቅረብ ዋነኛው የትግሉ ምዕራፍ ነው። በሃገራችን ስኬታማ ትግል ያደረገው ህወሃትም ሆነ የትግል አጋሩ አነግ ይህን ምዕራፍ በአመርቂ ሁኔታ አልፏል። እነዚህ የፖለቲካ ቡድኖች የትግላችን ምክንያት ነው ብለው በተነተኑት የማታገያ ማኒፌስቶ እና የተለያዩ የትግል ሰነዶች ሃሰተኛ ትርክቶችን ያለምንም የሃላፊነት ስሜት እውነት አስመስለው እስከማቅረብ ሄደዋል። አነገ፣ ህወሃት እና የሌሎች የብሄር(ዘወግ) ድርጅቶች ልሂቃን ሃሰተኛ ትርክትን የትግል ምክንያት አድርገው ማቅረባቸው ከሞራልም ከህግም አንጻር የሚያስጠይቃቸው ነው። ሆኖም ህዝባቸውን ለትግል ለማነሳሳት ሲሉ የትግል ምክንያት ያሉትን (ሃሰቱ ቢበዛም) በወግ ሰንደወ ያቀረቡበት እጅግ የታሰበበት እና የተቀናጀ አካሄድ ግን ከአማራ ልሂቃን ጋር ለወድድር እንኳን የማይቀርብ ነው።

እነዚህ ልሂቃን ሃሰተኛ ትርክትን እንኳን ያለምንም ሃፍረትና ማቅማማት እውነት አስመስለው አቅርበው፣ ህዝባቸውን አታግለው፣ መንበረ ስልጣን ለመያዝ ሲበቁ እጅግ ግልጽ የሆነውን በአማራ ህዝብ ላይ የሚደረገውን ማንነት ተኮር በደል ሰንደ አቅርቦ ማታገያ ማድረግ ያቃተው የአማራ ልሂቅ ከአራሱ በቀር ማንንም መውቀስ አይችልም። ለረዥም ዘመናት የዘለቀውን በአማራ ህዝብ ላይ የተደረገና እየተደረገ ያለ በደል ተንትኖ ወደ ህዝቡ ማስረጽ ሳይችል የኖረው የአማራ ልሂቅ ከአሁን በኋላ የሚያደርገው አስተዋጽኦ የቀደመ ዳተኝነቱን የሚያካክስ፣ ርብርብ በሚመስል ሁኔታ የሚደረግ መሆን አለበት። የአማራን ህዝብ ትግል አይቀሬ ያደረጉ ጥያቄዎችን ምንነት፣ ስፋትና ጥልቀት በአመርቂ ሁኔታ የማቅረቡ ስራ የበርካታ ምሁራንን የተባበረ አስተዋጽኦ የሚጠይቅ መሆኑ ግልጽ ቢሆንም ለመነሻ ያህል የሚሆኑ ሃሳቦችን በዚህ ሰነድ ለማንሳት ይሞክራል።

ይህን የመነሻ ሃሳብ ሰነድ ለመጻፍ አስፈላጊ ያደረገው የኦሮሞ ብልጽግና መራሹ መንግስት የአማራን ህዝብ ትግል ምክንያት አልቦ ለማድረግ እያደረገ ያለው ጥረትና በአማራው ልሂቅ በኩልም የትግሉን ምክንያት እስከዛሬ ሰንደ ማቅረቡ ስላልተቻለ ለመንግስት ፍርድ-ገምድልነት በር ከፍቷል ተብሎ መታሰቡ ነው። በዚህ እሳቤ አነሳሽነት የተዘጋጀው ይህ ሰነድ የመነሻ ሃሳብ ለመስጠት ያህል የቀረበ እንጅ በራሱ ምሉዕና መዳበር የማይፈልግ የተዋጣለት አይደለም።

ከሁሉም በላይ በቂ የማጣቀሻ መጻሕፍት በማይገኝበት በእስር ቤት የተጻፈ በመሆኑ ያለቀለት ነው ለማለት አያስደፍርም። በመሆኑም ሌሎች ተመሳሳይ ፅሁፎች ወደ ሃሳብ ገበያው ቢቀርቡ የተሻለ ግንዛቤን መፍጠር ይቻላልና ተጨማሪ ጽሁፎች እንደሚከተሉ ተስፋ አደርጋለሁ፤ አበረታታለሁም።

## 1.2 ሰነዱ የተተነተነበት የእሳቤ መነፅር

የማንነት ፖለቲካን ለማራመድ ዋናው ምዕራፍ የጠላት ምስል መፍጠር ነው። ይህ የጠላት ምስል በተጨማሪም በደል ያደረሰ ወይም በምናብ የተፈጠረ ጠላት (Real or Perceived Enemy) ሊሆን ይችላል። በኢትዮጵያ በብሄር(ዘወግ) ማንነት ላይ የተመሰረተ ፖለቲካ ያስጀመሩት ኦነግ/ህወሃት እና ኢጋሮቻቸው አማራ የሚባል የምናብ ጠላት (Perceived Enemy) ፈጥረው ስልጣን መያዝ ችለዋል። እነዚህ አማራ-ጠል የፖለቲካ ሃይሎች ስልጣናቸውን ተጠቅመው አማራ ጠልነት የብሄር ፖለቲካው መግባቢያ ቋንቋ እንዲሆን ብዙ ስርተዋል። በዚህ የፖለቲካ ኮድ መሰረት በአማራ ህዝብ ላይ የሚደረግ ማንኛውም ወንጀል( ዘር ማጥፋትን ጨምሮ) የሚያስጠይቅ ጥፋት እንዳይሆን፣ እንደዚህም የብሄር ፖለቲካው ድል ተደርጎ የሚቆጠርና በዝምታ የሚታለፍ የፖለቲካ አዋቂነት ተደርጎ ተወስዷል። ይህ የሆነበት ዋናው ምክንያት አማራ ጠላት ስርዓት የተመሰረተበት የፖለቲካ እሳቤ (Thesis) አማራውን ከሌላው ህዝብ ለይቶ ማክፋፋት፣ ማስጠላት፣ በዝባዥ፣ ጨቋኝ፣ ጨፍላቂ አድርጎ የሚያቀርብ እና አማራውን በማንኛውም ሁኔታ መቅጣት ተገቢ እንደሆነ የሚያምን ስለሆነ ነው።

አማራ-ጠላት ስርዓት ስልጣን ከያዘበት ከ1983 ዓ.ም ጀምሮ ባሉት ዘመናት ፖለቲካ ማለት ብሄር ማለት እንደሆነ በይዟል። የብሄር ፖለቲካን ማስኬድ ማለት ደግሞ አማራውን ከፖለቲካ ጨዋታ ውጭ ማድረግ እንደሆነ የሚያስብ የፖለቲካ ዘይቤን አንብሯል። በመሆኑም በዚህ ስርዓት እሳቤ መሰረት የብሄር ፖለቲካው ስኬት ማለት የብሄረሰቦች ሁሉ ጨቋኝ ተደርጎ የተሳለውን የአማራ ብሄር ከኢትዮጵያ ማህበረ-ፖለቲካዊ እና ኢኮኖሚያዊ መስኮች ሁሉ ማግለል ግፋ ሲልም ሰብአዊ መብቱን መንጠቅ እንደሆነ በግልጽም በስወርም መግባባት የሚቻልበት ሁኔታ ላይ ተደርጏል።

ስለዚህ የስርዓቱን አማራ-ጠል ፖሊሲዎች በየአካባቢያቸው ለመተግበር የተሰማሩ የብሄር ፖለቲካ ልሂቃን የፖለቲካ ስራቸውን የሚጀምሩት በአካባቢያቸው የሚኖሩ አማራዎችን ከፖለቲካ ወክልና ወጭ በማድረግ፣ በማፈናቀል፣ በመግደል እና ንብረቱን በመቀማት የሚሆንበት አጋጣሚ ብዙ ነው። ይህን ማድረጉም የአማራ ጠሉ ስርዓት ዋነኛ ዓላማ ስለሆነ እንደጥፋትም እንደ ወንጀልም የሚቆጠር ሳይሆን የስርዓቱን “ጠላት” በማጥቃት መንግስታዊ መሰረቱን ማጽናት ነው።



በግልባጩ ስርዓቱ በአማራ ህዝብ ላይ ስለሚያደርሰው በደል መሞገት እና ማጋለጥ ስርዓቱ የቆመበትን የፖለቲካ እሳቤ የሚንድ ተጻራሪ እሳቤ(Anti-thesis) መፍጠር ተደርጎ ይታሰባል። ይህ ተጻራሪ እሳቤ ደግሞ የስርዓቱ ዋነኛ መቆሚያ የሆነውን አማራ-ጠልነት የሚንድ ስለሚሆን ስርዓቱን እራሱን ድምጥማጡን የሚያጠፋ እጅግ አደገኛ እርምጃ ተደርጎ ይቆጠራል። ለዚህ ነው የሌላ ብሄር ፖለቲካ ልሂቃን እና እሳቤያቸው የብሄር ፖለቲካው ማገር ተደርገው ሲቆጠሩ የአማራ ብሄርተኛ ልሂቃን እንደ ሃገር አፍራሽ፣ ጽንፈኛ፣ ነፍጠኛ፣ አሃዳዊ፣ የድሮ ስርዓትን ሊመልሱ የሚሞክሩ ወዘተ የሚሉ ታርጋዎች ተለጥፈዋቸው በየእስር ቤቱ የሚታጎሩት፣ የሚገደሉት እና የሚሳደዱት። የሌላ ብሄር ልሂቃን የፖለቲካ እሳቤ እንደ ሀብረ-ብሄራዊ ፖለቲካ ግብአት ተደርጎ ሲወሰድ “የአማራ ብሄርተኝነት ሃገር ያፈርሳል” ተብሎ የሚብጠለጠለውም በዚህ እሳቤ መሰረት ነው። በአምባገነን መንግስታት አስተሳሰብ የዘረጉትን ጨቋኝ ስርዓት መታገል ሃገርን የማፍረስ ወንጀል ተደርጎ ፕሮፓጋንዳ እንደሚደለቅበት የሚታወቅ ነገር ነው። በአማራ-ጠሉ ስርዓት ላይ የተጀመረው የአማራ ህዝብ ትግል በሃገር አፍራሽነት የሚከሰሰውም በዚህ ምክንያት ነው።

ጠቅላላ ሲል ከ1983 ዓ.ም እስከ አሁን ድረስ ስልጣን ላይ በተሰየመው አማራ-ጠል ስርዓት ወስጥ በአማራ ህዝብ ላይ ሁለንተናዊ በደል መፈጸም ስርዓቱ የተገነባበት እሳቤ(thesis) ሲሆን ስለ አማራ ህዝብ በደል ማብቃት መታገል ደግሞ ስርዓቱን የሚንድ ተጻራሪ እሳቤ(anti-thesis) ነው ማለት ነው። ስለሆነም አሁን ስልጣን ላይ ያለው አማራ-ጠል ስርዓት የአማራን ህዝብ ጥያቄዎች ይመልሳል ማለት ራሱን ለማጥፋት በራሱ ላይ ይፈርዳል ማለት ነው። ጠላቱ ላለው የአማራ ህዝብ መፍትሄ ለማምጣት ሲል ራሱን የሚያጠፋ ፖለቲካዊ ስርዓት ይኖራል ብሎ መጠበቅ ትልቅ ስህተት ነው።

ለዚህ ነው የአማራ ህዝብ ትግል የስርዓት ለውጥን የሚጠይቀው። አማራ-ጠሉ ስርዓት በበኩሉ የአማራ ህዝብ ለስርዓት ለውጥ የሚያደርገውን ትግል እንደ ትልቅ የፖለቲካ ሃጥያት አድርጎ ለማቅረብ ይሞክራል፤ በሃገር አፍራሽነትም ይከሳል። ይህን ክስን ተንተርሶ “ሃገርን ከአፍራሾች” በማዳን ሽፋን አማራ-ጠል ፖሊሲውን የሚያስቀጥልበትን ስልጣኑን ለማስቀጠል የሞትሽረት ትግል እያደረገ ነው።

አማራ-ጠሉ ስርዓት ስልጣኑን ለማስቀጠል ከሚጥርባቸው ስልቶቹ ዋነኛው የአማራን ህዝብ ጥያቄዎች በስርዓቱ ጥላ ስር ለመመለስ እንደሚችል አድርጎ የሚያቀርበው “ሆድ ሲያወቅ” የሆነ አካሄድ ነው። ይህ አካሄድ እውነት መስሎት የአማራ ህዝብ ጥያቄዎቹን ለስርዓቱ ሲያቀርብ ኖሯል። ሆኖም ስርዓቱ በአፋ ስለሃገራዊ አንድነት እና አብሮነት እያወራ በተግባር ግን አማራን እያሳደዱ መፍጅቱን እያባባሰ ቀጠለበት። ይህን የስርዓቱን ባህሪ ለሶስት አስርት አመታት ከተግባራዊ ተሞክሮ የተረዳው የአማራ ህዝብም በአሁኑ ወቅት የስርዓት ለውጥን ብቻ መፍትሄ አድርጎ ትግሉን አፋፍሟል። አማራ-ጠሉ ስርዓትም በበኩሉ ይህን የአማራ ህዝብ ትግል “ህገ-መንግስታዊ ስርዓትን በሃይል ለመጣል የተደረገ ሙከራ ነው” ሲል የአዙ እንባ ያነባል። የአማራ ህዝብ በአሁኑ ሰአት እያደረገው ያለው ትግል የትጥቅ ትግልን የጨመረ መሆኑ መንግስት የሚከሰውን መሰሪ ክስ እውነተኛ ሊያስመስለው ይችላል። ሆኖም ማመዛዘኛ ህሊና ላለው ሰው ሁሉ ግልጽ የሆነው ሃቅ የአማራ ህዝብ ዛሬ ላይ ጠመንጃን የጨመረ ትግል ለመታገል የቆረጠው ለስንት አመታት ሰላማዊ ጥያቄ ሲጠይቅ ኖሮ መልስ በማጣቱ ነው። ሌላው ሃቅ የአማራን ህዝብ ህገ-መንግስታዊ ስርዓትን በሃይል ለመናድ በመሞከር የሚከሰው መንግስት ራሱን ህገ-መንግስታዊ ስርዓት እያለ ይጥራ እንጂ ይህን የሚያስብል ጠባይ የሌለው መሆኑ ነው።

ስርዓቱ ህገ-መንግስታዊ ለመባል በትንሹ በህገ-መንግስቱ የተጠቀሱትን የህዝብ ሰብአዊና ዲሞክራሲያዊ መብቶች ማክበርና ማስከበር ይጠበቅበት ነበር። በተግባር የሚታየው ሃቅ ግን የመንግስት አስተዳደር ዘይቤ ከውንብድና ጋር የሚዋሰን፤ ሁሉን ነገር በአፈና ለማስፈጸም የሚሞክር፤ የሃገሪቱን ትምህርት ቤቶች እና የጦር ካምፖች ሳይቀር የፖለቲካ እስረኞች ማጎሪያ ያደረገ፤ በስርዓት አልበኝነቱ የሚኩራራ አይነት ነው።



ይህንኑ ልምዱን ወደ ወጭ ሃገር ሰራተኞች በማስፋት የአፍሪካ ልማት ባንክ ሰራተኞችን እስከ ማፈን እና መደብደብ የደረሰ አንገት አስደፊ አስተዳደር ነው። እንዲህ አይነት መንግስት “ህገ-መንግስታዊነትና ማንም አይኝኝ” ማለቱ ራሱ የስርዓት አልበኝነቱ አካል ነው። በስርዓቱ ውስጥ ከላይ እስከታች የተሰየሙ መሪዎች ከሃገር ቤት አልፎ በአህጉርና ዓለም አቀፍ መድረክ ላይ ትዝብት ላይ የጣላቸውን ፋሽስታዊ የአፈና ተግባራቸውን ለማሻሻል አንድ ስንዝር የማይራመዱ፣ ሃገርን በጣፈጠ ቋንቋ እና በአሰቃቂ ጭካኔ መምራት ይቻላል ብለው የሚያስቡ፣ የህዝብን ጥያቄ ለማድመጥ አምባገነናዊ ተፈጥሯቸው የማይፈቅድላቸው ናቸው። በእነዚህ እና በሌሎች አምባገነናዊ ተፈጥሯቸው ምክንያት ስርዓቱ ህገ-መንግስታዊ ስርዓት ለመባል ዝቅተኛውን መስፈርት እንኳን የማያሟላ ነው። ስለሆነም የአማራ ህዝብ በአሁኑ ወቅት እያደረገው ያለው ትግል ለኢ-ፍትሃዊነት እና ለአምባገነንነት የሚሰጥ ተገቢ ምላሽ እንጂ የሌለን ህገ-መንግስታዊ ስርዓት የመናድ ወንጀል አይደለም።



# ክፍል ሁለት

የአማራ ህዝብ ጥያቄዎች



## 2.1 የአማራ ህዝብ ጥያቄዎች

የአማራ ህዝብ ከሌሎች የኢትዮጵያ ህዝቦች ጋር የሚጋራው የዲሞክራሲ፣ የመልካም አስተዳደር እና የልማት ጥያቄዎች ያሉ ቢሆንም አማራ በመሆኑ ምክንያት ከደረሰበት ማንነት ተኮር በደሎች የተነሳ የሚያነሳቸው የራሱ የሆኑ ብሄር ተኮር ጥያቄዎች አሉት። እነዚህን የአማራ ህዝብ ብሄር ተኮር ጥያቄዎች በሰፊው በሁለት መክፈል ይቻላል። እነዚህ ሁለት ጥያቄዎች የሚከተሉት ናቸው፡-

### 2.1.1 የህልውና ጥያቄዎች

### 2.1.2 የፍትህ ርትዕ ጥያቄዎች

እነዚህ በሰፊው ለሁለት የተከፈሉ ጥያቄዎች በወስጣቸው በርካታ ሃሳቦች ያመቁ ናቸው። የአማራ ህዝብ ጥያቄዎች የሚመነጨት ከ1983 ዓ.ም ወዲህ ስልጣን ላይ ከመጣው ስርዓት አማራ-ጠል ተፈጥሮ ነው። ይህ ስርዓት ለኢትዮጵያ ፖለቲካዊ ችግሮች ሁሉ አማራውን ተጠያቂ የሚያደርግ ነው። በዚህ እምነቱ ምክንያት የሚያወጣቸው ፖሊሲዎች ሁሉ በቀጥታም ይሁን በተዘዋዋሪ አማራውን የሚበድሉ፣ የሚቀጡ እና የሚያገሉ ናቸው። እነዚህ ፖሊሲዎች በወጤታቸው በአማራ ህዝብ ላይ ከጄኖሳይድ እስከ አፓርታይድ የሚዘረጉ ወንጀሎች እንዲፈጸሙበት አድርጓል። እነዚህን ወንጀሎች ማስተናገዱ ደግሞ የአማራ ህዝብ ፈርጆ ብዙ የህልውና ጥያቄዎችን እንዲያነሳ አስገድደዋል።

ሆኖም አማራ-ጠል ስርዓት የአማራ ህዝብ የሚያነሳቸውን የህልውና ጥያቄዎች ለመመለስ ቀርቶ ሊሰማ አይፈልግም። የመደመጥ መብቱን እንኳን መነፈጉ ደግሞ የአማራ ህዝብ የፍትህ ርትዕ ጥያቄ እንዲያነሳ አስገድዶታል። ከላይ በሰፊው ለሁለት የተከፈሉት የህልውና ጥያቄ እና የፍትህ ርትዕ ጥያቄዎች በወስጣቸው በርካታ እምቅ ሃሳቦችን የያዙና በወል መተንተን ያለባቸው ስለሆኑ ወደዛው ልለፍ።

### 2.1.1 የአማራ ህዝብ የህልውና ጥያቄዎች

የአማራ ህዝብ ትግል የህልውና ትግል እንደሆነ በአማራ ብሄርተኛ ልሂቃን ዘንድ በሰፊው መነገር ከጀመረ ሰንበትበት ብሏል። ልሂቃኑ የህልውና ጥያቄ ሲሉ የፖለቲካ ቅርፅ-ሃሳብ (Political Framing) የሰጡትን የአማራ ህዝብ ጥያቄ ትርጉም አልባ ባዶ ጩኸት ነው የሚል ማጣጣያ ከአማራ-ጠሉ ጎራ ይሰማል። አማራ-ጠሉ ጎራ ይህንን ማጣጣያ ይዞ ሲመጣ የሚያቀርበው መከራከሪያ የአማራ ህዝብ ቁጥሩ ብዙ ስለሆነ ቁጥሩ አናሳ የሆነ ህዝብ የሚያሳወቅ የህልውና ስጋት ማንሳት የለበትም የሚል ነው። በዚህ ክርክር ውስጥ የህልውና ስጋት ሊኖርበት የሚችለው ቁጥሩ አነስተኛ የሆነ ህዝብ ብቻ ነው የሚል እሳቤ አለ። ይህ ክርክር ተራ ስህተትን ያዘለ ስለሆነ የክርክሩን ቀሊልነት በሚመጥን ምሳሌ ስህተትነቱን ማጋለጥ ግድ ይላል። ይህ ክርክር አንድ ቁመቱ ዘለግ፣ ሰውነቱ ደንደን ያለ ሰው ከወደ እግሩ በኩል ጥቂት ኢንቻ ቢቆረጥለት፣ ቁመቱ አጠር ሰውነቱ ከሳ እንዳለ ሰው ችግር ደረሰብኝ ማለት የለበትም እንደማለት ነው። ክርክሩን የሚያመጡ ሰዎችም (በተለይ ምሁራን) ነገሩ ጠፍቷቸው አይደለም። ይህን የሚሉት ለምን እንደሆነ በሚቀጥሉት የሰነዱ ክፍሎች የሚብራራ ይሆናል። የአማራ ህዝብ የህልውና ስጋት አለበት ሲባል ምን ማለት እንደሆነ በግልጽ ማስቀመጡ በአማራ-ጠሉ ስርዓት ለሚመጣው ልብ አውላቂ ክርክር ተገቢ መልስ የሚሰጥ ብቻ ሳይሆን የአማራ ህዝብ ለተያያዘው የህልውና ትግልም የጠራ መነሻ እና መድረሻ መንገድን የሚተልም ነው።

አንድ ህዝብ የህልውና ስጋት አለበት ሲባል ህልውና ሆኖ መኖር በሚገባው ፈርጅ ብዙ የህይወት ገፅታዎች ላይ ህልውና ሆኖ እንዳይታይ(እንዳይኖር) የሚያደርግ አደጋ ተጋርጦበታል ማለት ነው። እነዚህ የህይወት ገጽታዎች ማህበራዊ-ፖለቲካዊ፣ ኢኮኖሚያዊ፣ ባህላዊ፣ ታሪካዊ፣ ግዛታዊ ወዘተ ሊሆኑ ይችላሉ። በእነዚህ የህይወት ገጽታዎች ህልውና ሆኖ ለመገለጥ ደግሞ የሰው ልጅ በህይወት መኖር አለበት።

በህይወት የመኖር መብትን የማስከበር ትግል በሌሎች የህይወት ገጽታዎች ህልውና የመሆን መብትን የማስከበሪያው ዋናውና ብቸኛው መንገድ ነው። በተመሳሳይ የህልውና ስጋት ማለት በህይወት የመኖር መብትን መነፈግ ማለት ብቻ አይደለም።

የሰው ልጆች በህይወት እየኖሩም እንደ አፓርታይድ ባሉ የመንግስት ፖሊሲዎች የሚተዳደሩ ከሆን በሃገራቸው ፖለቲካዊ፣ ኢኮኖሚያዊ እና ማህበራዊ መስኮች ላይ ህልውና የመሆን መብታቸውን የማጣት አደጋ ላይ ናቸው ማለት ነው። ከዚህ መረዳት የሚቻለው የህልውና ስጋት ማለት በህይወት የመኖር መብትን የማጣት ስጋት ብቻ እንዳልሆነ ነው። በህይወት የመኖር መብትን የማጣት አደጋ የህልውና አደጋዎች ቁንጮ ቢሆንም አንድ ህዝብ በገዛ ሃገሩ ፖለቲካ ውስጥ እጣ ፈንታ እንዳይኖረው፣ “ወደ ስልጣን ድርሻ አይልም” ከተባለ፣ በኢኮኖሚ ሃብት እንዳያፈራ የሚደረግ ከሆነ ወዘተ በህዝቡ ላይ የተቃጣ ፈርጂ ብዙ የህልውና አደጋ አለ ማለት ነው።

የህልውና ስጋትን የሚያመጣው ምን እንደሆነ መረዳቱም የአማራ ህዝብ የተጋረጠበትን የህልውና ስጋት በተጨማሪነት ለመረዳት ይጠቅማል። አንድን ህዝብ በማንነቱ ነጥሎ ለህልውና ስጋት የሚዳርገው እሳቤ የሚመነጨው ከበዳይ ተበዳይ ትርክት ነው። አንድ ተበዳያለሁ ብሎ አጥብቆ የሚያምን የፖለቲካ ቡድን ይህ እምነቱ “በድሎኛል እና ጠላቴ ነው” ብሎ በፈረጀው ሌላ ማህበረሰብ(ቡድን) ላይ ለሚያደርሰው ማንኛውም የጭካኔ ድርጊት የተገቢነት ማስተማመኛ ይሰጠዋል። ተበዳያለሁ የሚለው ቡድን የፖለቲካ ስልጣን የያዘ ከሆነ ደግሞ የተበዳዩ ስነ-ልቦናዊ የወለደውን የበቀል ጥማት ህግና ፖሊሲ አድርጎ በማቅረብ የተገቢነት ገጽታ ይሰጠዋል (The Anatomy of Fascism P.219)<sup>1</sup> በዚህ አይነት ሁኔታ የህግና ፖሊሲ ድጋፍ ተሰጥቶት እንደትክክለኛ ድርጊት የተቆጠረ ጭካኔ እና በደል ምንም አይነት የህግም ሆነ የሞራል መርህ ሊገታው አይችልም። እንዲህ ያለ በህግና በፖሊሲ የተደገፈ የጥላቻ ፍላግ የተነጣጠረበት(የተሰነዘረበት) ህዝብ ነው በህልውና አደጋ ውስጥ ያለ ህዝብ ነው የሚባለው።

አማራ ጠላቴ ነው ብሎ ፈርጆ፣ ይህንኑ ጥላቻውን በማኒፌስቶ ጀምሮ በህገ-መንግስት “የተዛባ የብሄረሰቦች ግንኙነት ነበር” የሚል ሃሳብ በማስፈር ስልጣንን የጨበጠው አማራ-ጠል መንግስታዊ ስርዓት በአማራ ህዝብ ላይ የህልውና አደጋ የሚጋርጡ ሁኔታዎችን በኢትዮጵያ ፖለቲካ ውስጥ ፈጥሯል።

<sup>1</sup> Robert O. Paxton (2004) . The Anatomy of fascism. New York. Alfred A. Knopf Publisher

ስልጣን ላይ ባለው ስርዓት በበዳይነት የተፈረጀው የአማራ ህዝብ ግልፅ የሆነ የህልውና ስጋት አለበት የሚለው የአማራ ብሄረተኛ ልሂቃን ክርክር ይህን ሃቅ መሰረት ያደረገ ነው። የአማራ ህዝብ የህልውና አደጋ አለበት ሲባል ምን ማለት እንደሆነ ከመረዳቱ እኩል አደጋው የሚገለጥባቸውን መንገዶችም ማወቅ አስፈላጊ ስለሆነ ቀጣዩ ክፍል የአማራ ህዝብ የህልውና አደጋ የሚገለጥባቸውን መስኮች ያብራራል።

# 1 የህይወት ህልውና

በህይወት የመኖር መብት የሰው ልጆች ሰው ሆነው በመፈጠራቸው ፀጋ ካገኟቸው መብቶቻቸው ውስጥ አንዱ ሲሆን የሌሎች መብቶች ሁሉ ቁንጮ ነው። በህይወት የመኖር መብቱን የተነፈገ ሰው (ቡድን) ሌሎች መብቶች ሊኖሩት አይችሉም። በመርህ ደረጃ በህይወት የመኖር መብት (ሌሎች ሰብአዊ መብቶችም) በማንኛውም ሁኔታ ከሰው ልጅ ላይ ሊነጠቁ የማይችሉ መብቶች ናቸው። በተግባር ሲታይ ግን (የተባበሩት መንግስታት ድርጅት ስለ ሰብአዊ መብቶች የማይገረሰስ ልዕልና የሚያወሱ በርካታ ህግጋትን ካወጣ በኋላ እንኳን) በአፍሪካ ብቻ የሩዋንዳው የዘር ፍጅት፣ የሱዳን የዳርፉሩ እልቂት፣ የናይጄሪያ የቢያፍራው መተላለቅ ተከስተዋል። በሃገራችንም ስለሰብአዊ መብቶች በአያሌ ገጾቹ የሚያትት ህገ-መንግስት በተጻፈ ማንስት ማንንም ያላስጠየቁ፣ የማንም ጉዳይ የማይመስሉ ማንነት ተኮር እልቂቶች በአማራ ህዝብ ላይ ተፈጽመዋል። ይህ የሚያመለክተው የህግጋት መፃፍ ብቻውን ለሰው ልጆች ሰብአዊ መብት መከበር ዋስትና እንደማይሰጥ ነው።

በህይወት የመኖር መብትና ሌሎችን የሰው ልጆች ሰብአዊ መብቶችን በማስከበሩ ረገድ ዋስትና ማግኘት የሚቻለው በሃገራት ፖለቲካ ውስጥ ዲሞክራሲያዊ አስተዳደርን ማስፈን ሲቻል ነው። በሰብአዊ መብቶች መከበር እና በዲሞክራሲያዊ አስተዳደር መስፈን መካከል እጅግ በጣም ጥብቅ ቁርኝት አለ። ዲሞክራሲ ባልሰፈነበት ሃገር የሰብአዊ መብቶችን መከበር መሻት ላም ባልዋለበት ከብት ለቀማ ነው። በሃገራችን ዲሞክራሲያዊ አስተዳደርን እውን ማድረግ ባለመቻሉ የሰብአዊ መብቶችን ማስከበር አልተቻለም።

የሃገራችንን ሁኔታ በአፍሪካ ደረጃ ሲመዘን እንኳን ብዙ እንዲቀረው ያደረገው ዲሞክራሲን ያሰፍናል ተብሎ ተስፋ ተጥሎበት የነበረው ህወሃት ወደ ስልጣን ሲመጣ ቀዳሚው የደርግ ስርዓት በነበረው ኢ-ዲሞክራሲያዊ የፖለቲካ ዘይቤ ላይ ዘረኝነትን (ብሄርተኝነትን) አክሎበት ወደ ፋሺዝም የሚጠጋ አስተዳደር በማስፈኑ ነው።

እንደሚታወቀው ኢ-ዲሞክራሲያዊ የመንግስት አስተዳደር በርካታ አይነት መልኮች ያሉት ነው። ዘረኝነትን ማጠንጠኛቸው ያደረጉ የኢ-ዲሞክራሲያዊ አስተዳደር አይነቶች ግን እንደፋሺዝም/ናዚዝም አይነት መልክ ያላቸው፣ በዘግናኝነታቸው ዓለምን ያስደነገጡ የዘር ፍጅቶችን እንደ መንግስታዊ የአስተዳደር ዘይቤ የሚጠቀሙ ናቸው። እንደዚህ ባሉጨካኝ መንግስታት ጠላት ተብለው የሚፈረጁ ህዝቦች(ቡድኖች) በዘር ማንነታቸው ስለሆነ “የጠላት ዘር” እስከሆኑ ድረስ በእናታቸው ማህጸን ያሉ ህጻናት ሳይቀሩ የፍጅቱ ዲላማ ከመሆን አያመልጡም። በአንጻሩ በኢ-ዲሞክራሲያዊ ተፈጥሮው ከናዚዝም እና ፋሺዝም የአስተዳደር ዘይቤ ተርታ የሚመደበው ኮሚኒዝም ጠላትን የሚበይነው ከመደብ አንጻር ስለሆነ ለአቅመ መደብ ያልደረሱ ህጻናትን የሚፈጅበት ሁኔታ አልተመዘገበም። በዚህ ረገድ ኮሚኒዝም ከፋሺዝም/ናዚዝም የተለየ ገፅታ ያለው ስርዓት ነው።

በሃገራችን ከ1983 ዓ.ም ወዲህ ስልጣን ላይ የመጣው አማራ-ጠል አስተዳደር ዋነኛ መስራች ህወሃት በታጣቂነት ዘመኑ ኮሚኒስት ነኝ ሲል የኖረ ቢሆንም ስልጣን ሲይዝ በአማራ ህዝብ ላይ ሴት ከወንድ፣ ህጻን ከአዋቂ ሳይለይ ያደረሰው ማንነት ተኮር እልቂት ከማንም የተሰወረ አይደለምና እሱን ወደ ማወሳት መግባቱ አስፈላጊ አይደለም። አሁን አስፈላጊ የሆነው ነገር በአማራ-ጠል ስርዓት አጋፋሪነት በአማራ ህዝብ ላይ የደረሰው ማንነት ተኮር ፍጅት ለአሁኑ የአማራ ህዝብ ትግል መፋፋም ያደረገውን አስተዋጽኦ ማስቀመጡ ነው። አማራ ጠል ስርዓት የአማራን ህዝብ በህይወት የመኖር መብት ጥያቄ ሲክድ የሚሞክርባቸውን ማምታቻዎች በማምከን የአማራ ህዝብ ትግሉን አጠናክሮ የሚቀጥልበት ሃቆችን ማስጨበጥም ሌላው አስፈላጊ ነገር ነው። ይህን ማድረግ ያስፈለገበት ዋናው ምክንያት ደግሞ አማራ-ጠል ስርዓት የአማራ ህዝብ አሁን የሚያደርገው ትግል ምክንያቱ የክልሉ ልዩ ሃይል መፍረስ ብቻ እንደሆነ አድርጎ ለማቅረብ እየተሟሟተ በመሆኑ ነው። ስርዓቱ ይህን የሚያደርግበት ራሱን የቻለ ምክንያት አለ።

የአማራ ህዝብ ዛሬ ላይ እያደረገው ያለው ኮስተር ያለ ትግል ምክንያቱ አማራ-ጠሉ ስርዓት ስልጣን ከያዘበት ዘመን ጀምሮ ያደረሰበት ማለቂያ የለሽ የጭካኔ ግፎች እንጂ በክልሉ ልዩ ሃይል መፍረስ ብቻ አይደለም። በእርግጥ ከሌሎች የሃገራችን ክልሎች በተለየ እና በፈጠነ ሁኔታ የአማራ ልዩ ሃይልን ማፍረስ ስርዓቱ በአማራ ህዝብ ላይ ሲያደርግ የኖረውን ግፍ ለማስቀጠል የሚከለክለው ሃይል እንዳይኖር በመፈለጉ ነው። ስለዚህ የልዩ ሃይሉ መፍረስ የአማራን ህዝብ ለጥያቄ የማያስነሳ ነገር አይደለም። ሆኖም የልዩ ሃይሉ መፍረስ የአማራ ህዝብ አብይ(major) ጥያቄ ሳይሆን የስርዓቱ አማራ-ጠልነት ማሳያ ሌላ ምልክት ነው። ስርዓቱ የአማራ ልዩ ሃይልን መፍረስ ጉዳይ እንደ ብቸኛ ምክንያት የሚያስጮኸው የአማራ ህዝብ በአብይ(major) ጥያቄዎችና በንዑስ(minor) ጥያቄዎች መካከል ተደናግሮ አብይት ጥያቄዎችን ትቶ በንዑስ ጥያቄዎች ላይ እንዲጠመድ ለማድረግ ነው። በንዑስ ጥያቄዎች ሲጠመድ ንዑስ መልሶች በመስጠት ወይም በማደናገር አብይ ጥያቄዎችን ለማዳፈን የተደረገ የመሰሪ ተግባር ነው።

ከአማራ ህዝብ ዋነኛ ጥያቄዎች ቀዳሚው ለሰላሳ አመታት አደጋ ወስጥ ወድቆ የቆየው በህይወት የመኖር መብቱን የማስከበር ጥያቄ ነው። የአማራን ህዝብ አንገት በማስደፋት፣ በማሳደድና በመፍጀት የፖለቲካ ስኬቱን የሚለካው አማራ-ጠሉ ስርዓት ደግሞ በአማራ ህዝብ ላይ ለሰላሳ አመታት ሲፈጽምና ሲያስፈጽም የቆየውን የዘር ማጥፋት መንግስታዊ ወንጀል ማመን አይፈልግም። ምክንያቱም ሁለት ነው። የመጀመሪያው ምክንያት በአማራ-ጠሉ አስተሳሰብ ጠላት ተደርጎ የተሳለውን የአማራ ህዝብ መፍጀት የፖለቲካ ስኬት እንጅ ወንጀል ተደርጎ ስለማይቆጠር ነው። ሁለተኛው ምክንያት ስርዓቱ በአማራ ህዝብ ላይ የፈጸመው አሰቃቂ የዘር ማጥፋት ወንጀል በዓለም አቀፍ ፍርድ ቤት የሚያስጠራ ትልቅ ወንጀል ስለሆነ የስልጣኑ ፀሃይ ስትጠልቅ በፍርድ አደባባይ መቆሙን ስለሚያወቅ ከወዲሁ ወንጀሉን መከላከል እንደ ማምለጫ በመቁጠሩ ነው።

የአማራ-ጠሉ ስርዓት የምሁራን ክንፍ በአማራ ህዝብ ላይ ሲፈጽም የኖረውን የዘር ማጥፋት ወንጀል በመከላከል ረገድ ከካድሬ ፖለቲከኞች በተሻለ ሁኔታ በአመርቂ መንገድ እየፈጸመ ኖሯል።

ምሁራኑ የስርዓታቸውን ወንጀል ሲክዱ ደግሞ ፖለቲካዊ ፍላጎታቸውን በምሁራዊ ውስብስብ ጽንሰ ሃሳቦች ሸፍነው ለማቅረብ ስለሚሞክሩ እውቀቱ ላይ እስከዚህም ከሆኑት ፖለቲከኛ አጋሮቻቸው በተሻለ ድንጋሬን ፈጥረዋል። በዚህም ምክንያት የአማራ ህዝብ መብቶቹን ለማስጠበቅ ከመነሳት ሲያመነታ ዘመናት አልፏል። ከማደናገሪያዎቹ አንዱ በኢትዮጵያ ውስጥ በተለይ በኦሮሚያና በቤኒሻንጉል ክልሎች የሚደረጉ(የተደረጉ) ግድያዎች ዘር ማጥፋት ለመባል አይበቁም ስለሆነም አማራው ስርዓቱን በዘር ማጥፋት መክሰስ አይችልም የሚል ነው። ይህ አባባል በዓለም አቀፍ ደረጃ ለዘር ማጥፋት ወንጀል የተሰጠውን ብያሌ ለመሸሽ የሚደረግ ነው።

በአለም አቀፍ የሰብአዊ መብቶች ድንጋጌዎች፣ በምሁራዊ መዛግብትና በሌሎች ሁኔታዎች በተጠቀሱ ብያሌዎች (“Genocide Watch”ን በመሰሉ ተቋማት) በሰው ልጆች ላይ የተፈጸመ ግድያ ዘር ማጥፋት ለመባል ማሟላት ያለበት ቅድመ ሁኔታዎች አሉ። ከእነዚህ ቅድመ ሁኔታዎች ቀዳሚው ግድያው የተፈጸመበት አላማ (intention)ዘርን፣ ብሄርን፣ ሃይማኖትን ወዘተ መሰረት አድርጎ ከሆነ የሚል ነው። ሁለተኛው መለያ ደግሞ ግድያውን ለማድረግ ተጨባጭ ድርጊት (Action) ተፈጽሟል ወይ የሚለው ነው። በእነዚህ ሁለት አበይት መለያዎች መካከል የሚደረጉ ወደ ሰባት የሚጠጉ አያያዥ ተግባራት አሉ። ዘር ማጥፋት የሚደረግባቸውን ህዝቦች ከሰብአዊነት አወርዶ ማጠልሸት (Dehumanization) የጀኖሳይድ መፈጸሚያ ስም በመስጠት መለየት (Identification)፣ ዘር ማጥፋቱን የሚፈጽሙት አካላትን ማሰልጠን፣ ማስታጠቅ፣ ማንንዝ፣ የዘር ማጥፋቱ የሚፈጸምባቸው እንደ መሳሪያ ያሉ ግብዓቶችን ማዘጋጀት (Preparation) ወዘተ በሁለቱ አበይት የዘር ማጥፋት መለያዎች መሃከል የሚታዩ መሸጋገሪያ ድርጊቶች ናቸው። በአማራ ህዝብ ላይ የተደረጉ የዘር ማጥፋት ወንጀሎች እነዚህን ሁሉ በተገቢው ሁኔታ ያሟሉ ናቸው።

አንድ ግድያ ዘር ማጥፋት ለመባል ማንነትን በነጠለ ሁኔታ ለማጥቃት የታለመ ዓላማ ካለው ነው የሚለው የመጀመሪያውን መስፈርት ብንመለከት በኦሮሚያ፣ በቤኒሻንጉል ጉሙዝ እናም በሌሎችም ክልሎች በአማራ ህዝብ ላይ የሚደረገው የዘር ማጥፋት ወንጀል ቦታዎቹን ከአማራ ማጽዳትን አላማ ያደረጉ ናቸው። ለዚህ መሰረት የሆነው ደግሞ ኦሮሚያን ለኦሮሞ የሚለው የኦሮሞ ብሄርተኝነት የፖለቲካ አስኳል መርህ ነው።





በቤኒሻንጉል ጉሙዝም ሆነ በሌሎችም ክልሎች ሁኔታም የየክልሎቹ ህገመንግስታት የክልሎቹ ባለቤት ያሏቸውን ህዝቦች በይነው ሌሎችን እንደመጤ የሚቆጥሩ ናቸው። በዚህ ላይ አማሮች ደግሞ በጠላትነት፣ በጨቋኝነትና በጨፍላቂነት የሚከሰሱ ከሌላው ተለይተው ይሳደዱ ዘንድ በአማራ-ጠላ ስርዓት የተበየነባቸው ናቸው። ከእነዚህ ፖለቲካዊና ህጋዊ ማዕቀፎች በተጨማሪ ከዘር ማጥፋቱ ያመለጡ አማሮች ገዳዮቹ አማራን ለይተው ሃገራችንን ልቀቁ እንደሚሉ፣ ተከላከልኞቹ አቤት ሲባልም “ገዳዮቹ ሃገራቸው ነው፣ እናንተ ሃገራችሁ ስላልሆነ እንደሚሏችሁ መሬታቸውን ለቃችሁ ሂዱ” እንደሚሏቸው በተለያዩ ሚዲያዎች የሚገልጹት ነው። ስለዚህ የግድያው ዓላማ በብሄር የተለዩ አማሮችን ከየአካባቢዎች ማጽዳት ነው ማለት ነው። ዘር ማጥፋት ደግሞ ዘር የማፅዳት አንደኛውና አሰቃቂው መንገድ ነው። ይህን አላማ ለማሳካት ተጨባጭ እርምጃ ተወስኗል ወይ ለሚለው መለኪያም ለሰላሳ አመታት በአማራ ህዝብ ላይ መንግስታዊ ቅንጅት/ዝምታ(በክልልና ፌደራል መንግስታት) በተጨማሪ የተደረጉ ግድያዎች ምስክር ናቸው።

ከአማራ-ጠላ ጎራ/ምሁራን የሚነሳው ሌላ ማደናገሪያ “አማራ ብቻ አልሞተም፣ ሌሎች ህዝቦችም ሞተዋል” የሚል ነው። እዚህ ላይ መታወቅ ያለበት ነገር የአማራ ህዝብ የሌሎችን ህዝቦች ሞት እንደ መፅናኛ ቆጥሮ፣ እንደመልካም ነገር ተቀብሎ ትግሉን የሚያቆም አለመሆኑ ነው። ለአማራ ህዝብ የተደገሰው የዘር ማጥፋት ወንጀል አልፎ አልፎ ሌሎች ህዝቦችንም ሰለባ የሚያደርግበት ሁኔታ እንዳለ የሚካድ ነገር አይደለም። በዚህም የአማራ ህዝብ የሚደሰትበት ነገር አይደለም። ይልቅስ የአማራ ህዝብ ትግል ራሱም ሌሎች ኢትዮጵያውያን ወገኖቹም በሰላም የሚኖሩበት፣ እንደፈለጉ ተዘዋወረው ሰርተው የሚያድጉበት ዲሞክራሲያዊ ስርዓት ለመፍጠር ያለመ ነው። ወደ ዋናው ነጥብ ስንመለስ በአማራ ህዝብ ላይ እየተፈጠረ ያለው የዘር ማጥፋት ሌሎችን ህዝቦችንም ተጠቂ የማድረግ ነገር የአማራ ህዝብ በማንነቱ የተቃጠበትን በህይወት የመኖር መብት የመነጠቅ አደጋ የማጥፋት አቅም የለውም። ይህን በቅጡ ማብራራት አማራ-ጠላ ስርዓት የሚደበቅበትን አንድ ዋሻ ማፍረስ ነውና ወደ እዛው እንለፍ። ይህን ለማድረግ አሁንም የዘር ማጥፋት ትርጉምን ወደ ሚበይኑ ሃቆች እንመለስ።



በሰው ልጆች ላይ የተፈጸመ ግድያ የዘር ማጥፋት ወንጀል ለመባል ከግድያው ጀርባ ያለ ፍላጎት(Intention) ብሄርን፣ዘርን፣ሃይማኖትን የመሳሰሉ ማንነቶችን ለይቶ የሚያጠቃ መሆን እንዳለበት ከፍ ብሎ ተጠቅሷል። በወለጋ፣ቤንሻንጉል ጉሙዝ እና ሌሎች ክልሎች በአማራ ህዝብ ላይ የተደረጉ ማንነት ተኮር ግድያዎች ደግሞ አማራ /ነፍጠኛ/ በሚል እና የነፍጠኛ ሃይማኖት ተከታይ በሚልም ሃይማኖትንም መሰረት ያደረገ የዘር ማጥፋት ኮድ ተሰጥቶት የተፈጸመ እንደሆነ የመንግስት አካል የሆነው የኢትዮጵያ ሰብአዊ መብት ኮሚሽንም ሪፖርት ያደረገው ነገር ነው። ስለዚህ ዘር ማጥፋቱ ሲፈጸም ኢላማ/Target/ አድርጎ የተነሳው አማራነትን ነው ማለት ነው። አማራውን ከየአካባቢው ለማጽዳት ኢላማ/Target/ አድርጎ የተነሳው የዘር ማጥፋት ወንጀል ወደ ተግባር በገባበት ሂደት አማራ ያልሆኑ ወገኖችንም በተለያዩ ምክንያቶች ሰለባ/Victim/ አድርጓል። እነዚህ አማራ ያልሆኑ ወገኖች ሰለባ/Victim/ የሆኑበት ምክንያት ዲላማ ከሆነው ከአማራ ህዝብ ጋር በአንድም በሌላ የተገናኘ ነው። አማራ ያልሆኑ ወገኖች የሚገደሉበት ምክንያት ለምሳሌ ሰብአዊነት ተሰምቷቸው በአማራው ላይ በሚደረገው ግድያ ላይ ተቃዋሚ አሰምተው፣የሚገደሉ አማሮችን ደብቀው፣ለመግደል አብረው አልሰለፍ ብለው ሊሆን ይችላል። “የአማራ” የተባለን ሃይማኖት መከተላቸውም ለግድያው ምክንያት ሊሆን የቻለ ነገር ነው።

በአለም ላይ በተከሰቱ የዘር ማጥፋት እርምጃዎች ላይ ኢላማ/Target/ እና ሰለባ/Victim/ ህዝቦች መኖራቸው የተለመደ ነገር ነው። መረሳት የሌለበት ነገር ግን ሰለባ ህዝቦች መኖራቸው የግድያውን ዘር ማጥፋትነት ተፈጥሮ የሚቀይር እንዳልሆነ እና የዘር ማጥፋት ወንጀል የተፈጸመባቸው ህዝቦች በህይወት ለመኖር መብታቸው የሚያደርጉትን ትግል ለማስቀረት አቅም የሌለው መሆኑን ነው። የነገሩን ደርዘ ላለመሳት የሚጠቅመው ነገር ዘር ማጥፋቱን ያመጣውን ግዙፍ ፖለቲካዊ አላማ(Grand Political Objective) ምንነት መመርመር ነው። በኦሮሚያ(በተለይ ወለጋ) እና በቤንሻንጉል ጉሙዝ አማሮች በማንነታቸው ተለይተው ዘር ማጥፋት እንዲፈጸምባቸው ያደረገው ትልቁ የፖለቲካ አላማ (አማራን ጠላት ማድረግ) በሂደቱ ሰለባ ከሚሆኑ ሺናሻዎች ወይም ኦሮሞዎች ጋር የሚያገናኘው ነገር የለም። በሌላ አነጋገር የአነግ ታጣቂ አማራን ጠላቱ ስለሆነ ከአካባቢዬ መጥፋት አለበት ብሎ፣የፖለቲካ አላማ ቀርጾ አማሮችን በየቤታቸው እየዞረ ሲገድል ባለው ሂደት(ምናልባትም ከአማራው ጋር ባላቸው ቁርኝት) የሌሎች ብሄር ተወላጆችን መግደሉ አነግ የተፈጠረው አማራ ጠላቱ ነው ከሚለው የፖለቲካ እሴት መሆኑን አይቀይረውም።

የአነጻ ታጣቂ ወይም የኦሮሞ ብልጽግና ልዩ ሃይል አማራን የዘር ማጥፋቱ ኢላማ/Target/ ሲያደርግ ከጀርባው ያዘለው አማራን ጠላት ብሎ የመፈረጅ እሳቤ ሽናሻውን ወይም ኦሮሞውን ሲገድልም የሚያስበው እሳቤ አይደለም። ለዘር ማጥፋት ወንጀል መከሰት ዋነኛ ምክንያት የሆነው የጠላት ምስል ፈጠራ ውስጥ የሌሉ የሽናሻ፣ የኦሮሞ ወይም ሌላ ብሄረሰብ ተወላጆች ለዘር ማጥፋት ወንጀል የሚያጋልጣቸው ምንም ነገር የለም። ወይም በአማራው ላይ የተቃጠውን የዘር ማጥፋት ወንጀል ተራ ግድያ ሊያደርገው አይችልም። ስለዚህ ለአማራ ጠላት ስርዓት መመስረት፣ መታጠቅ፣ የዘር ማጥፋት መፈጸም ምክንያት በሆነው አማራ-ጠል የፖለቲካ እምነት ሳቢያ የዘር ማጥፋት ኢላማ/Target/ የሆነው የአማራ ህዝብ ሲሆን በዘር ማጥፋቱ ላይ አልፎ አልፎ ህይወታቸውን የሚያጡ የሌላ ብሄረሰብ ተወላጆች ደግሞ (victim) ናቸው። እንዲያውም የፖለቲካ ዓላማ ተይዞባቸው ለዓላማው መሳካት ደግሞ የዘር ማጥፋት ወንጀል እንደ ስልት (Strategy) የተያዘባቸው ህዝቦች አይደሉም። እዚህ ላይ መረሳት የሌለበት ቁም ነገር ዲላማ የተደረጉ አማሮችም ሆኑ ስለባ የሚሆኑ ሌሎች ማህበረሰቦች ላይ የሚደርሰው በደል ውጤት ደረጃ የሁለቱንም ብሄር ተወላጆች በህይወት የመኖር መብት የሚነጥቅ መሆኑ አይካድም። ሆኖም በሁለቱም ወገኖች ላይ የሚደርሰው የሰብአዊ መብት ጥሰት እንዲቆም የሚፈልግ አካል ደግሞ የሁለቱን ሁኔታ ለይቶ ነው ለመፍትሄው መሄድ ያለበት። አሁን መንግስት የያዘው በደፈናው “አማራ ብቻ አይደለም የሞተው ሌላውም ሞቷል” የሚለው አካሄድ ዘር ማጥፋቱን ለማስቀጠል የሚደረግ ማምታቻ እንዲሁ ሌላ ሲሆን አይችልም።

ነገሩን ይበልጥ ግልጽ ለማድረግ ከሃገራችን ወጣ ብለን ዓለም አቀፍ ሁኔታዎችን እንመልከት። በሩዋንዳ የተፈጸመው የዘር ማጥፋት ጭፍጨፋ ሲታቀድ ኢላማ (Target) ያደረገው ቱትሲዎችን ነበረ። ይህ ማለት ግን ከሁሉም ምንም የሞተ ሰው የለም ማለት አይደለም፤ የሁሉም መሞትም በሩዋንዳ የተከናወነው የዘር ማጥፋት ቱትሲዎችን ኢላማ አድርጎ የተነሳ የመሆኑን ሃቅ አይቀይረውም። በሩዋንዳ በተደረገው የዘር ማጥፋት ወንጀል ቱትሲዎች ኢላማ (Target) ሲሆኑ ለዘብተኛ ሁሉም ደግሞ (Victim) ነበሩ። እዚህ ላይ ልብ መጣል ያለበት የዘር ማጥፋቱን እቅድ ያወጡት ሁሉም አምሳያ ብሄር (Co-ethnic) የሆኑት ሁሉም ይገደሉ የነበረው ከቱትሲዎች ጋር በነበራቸው በጎ መስተጋብር ምክንያት ነበር።

እነዚህ ሁቱዎች ከቱትሲዎች ጋር የነበራቸውን ግንኙነት ወደ አሉታዊ መልክ ቀይረዋል። በዘር ማጥፋቱ ቢተባበሩ ኖሮ በህይወት የመኖር ተስፋቸው መቶ ፐርሰንት ነበር። ዘር ማጥፋቱ አላማ ያደረጋቸው ቱትሲዎች ግን እጣፋንታቸው አስቃቂ ሞት ብቻ ነበር። አላማ መሆን እና ስለባ መሆን ትልቁ ልዩነቱ ይህ ነው።

ሌላ ተጨማሪ ዓለም አቀፍ ጉዳይ ለማንሳት ያህል ዓለማችንን እያመሰ ያለው ሃይማኖት ቀመስ ሽብርተኝነት በዋነኝነት ዲላማ ያደረገው እስራኤል እና አሜሪካን ሲሆን ምዕራባውያን የሚባሉ ሃገራትን በአጠቃላይ ነው። የጸረ-ምዕራባዊነትን ግዙፍ አላማ(Grand Objective) ይዞ ሲንቀሳቀስ ኬንያና ኡጋንዳ እንደ ድርጊቱ ማስፈጸሚያ መቼት የተጠቀመበት ወቅት ተከስቷል። በዚህ ሁኔታ በጣት የሚቆጠሩ እስራኤላውያንን ወይም አሜሪካውያንን ለመግደል ሲል በርካታ ኬንያውያን/ኡጋንዳውያን የሚሰበሰቡባቸውን የእግር ኳስ መመልከቻ ቤቶች፣ ሞሎች፣ መዝናኛዎች ላይ በምብ ተጥለው በርካታ የሃገሬው ሰዎች ሲያልቁ አላማ/Target/ የተደረገው ምዕራባውን ቁጥር ከአንድ እጅ ጣት አይበልጡም። በዚህ ሁኔታ በተለይ ኬንያ ስለባ የምትሆነው ከቀዝቃዛው ጦርነት ጀምሮ ለምዕራባውያን እና ለእስራኤል (የኢንቴሌውን ኦፕሬሽን ተባብራለች) ካላት ወዳጃዊ ትስስር የተነሳ ነው እንጂ በራሷ ጠላት ተደርጋ ስለተቀመጠች አይደለም።

የሆነው ሆኖ በኬንያ/ኡጋንዳ ፍንዳታ ከምዕራባዊውም ከአገሬውም ወገን የሞቱት ሰዎች ሰው በመሆናቸው ሃዘኑ ለሁሉም እኩል መሆን አለበት። ሆኖም ችግሩን ለመፍታት የተነሳ አካል ግን የሁለቱን ወገኖች አሟሟት ሁኔታ፣ መንስኤ፣ ትልቅ ምስል ለያይቶ መመልከት ግድ ይለዋል። ነገር ግን “ሁለቱም ሰው ናቸው፣ ሁለቱም ሞተዋል፣ የተለየ ነገር መታየት የለበትም ” የሚል ማደናቆሪያ ማምጣት ከመፍትሄ ተፋትቶ ከችግር ጋር ለመኖር መማል ነው። በተመሳሳይ ከተወሰነ ዓመታት በፊት ሶማሊያ ሪፐብሊክ ወስጥ በሽግግር መንግስት ቁጥጥር ስር ባለ ዩኒቨርሲቲ ተምረው በህክምና ዶክተራት ለመረቁ ከቤተሰቦቻቸው ጋር አዳራሽ ወስጥ በከተሙ ተመራቂዎች/ቤተሰቦቻቸው ላይ የአጥፍቶ ጠሬ በምብ ፈንድቶ 22 የሚሆኑ ተመራቂዎች አልቀዋል ። ይህን ያደረገው አሸባሪ ጠቡ ከምዕራባውያን እና የፖለቲካ ዘይቤያቸው እንጂ ከእነዚህ ተመራቂዎች አልነበረም።

በመሃል ቤት ሰለባ የሆኑ ተመራቂዎች ጉዳት በሽግግር መንግስቱ በኩል አልፎ አሜሪካን ለማስደንገጥ/ለማስበርገግ ነበር። በወቅቱ አሜሪካ በሶማሊያ የሽግግር መንግስት አቋቁማ አልሸባብን ዋሻ ለማሳጣት እየደከመች ነበረና በንጹሃን ተማሪዎች ደም አልሸባብ ማስተላለፍ የፈለገው የሽግግር መንግስቱን ደካማ ነው የሚል መልዕክት ነበር። ከላይ የተጠቀሱ ዓለም አቀፍ ምሳሌዎችን ማንሳት ያስፈለገው በሃገራችን የአማራ ህዝብን ሞት ለማቃለል “አማራ ብቻ አልሞተም” የሚለውን ባዶ ማደናቆሪያ ጩኸት ከንቱነት በተሻለ መንገድ ለማስረዳት ያህል ነው።

በአማራ ህዝብ ላይ የተደለቀው የአልቂት ነጋሪት እንዲህ ባሉ ጥቃቅን ማደናቆሪያዎች የሚጥፋፋ አይደለም። የሚያዋጣው እውነታን ተቀብሎ የመፍትሄውን መንገድ መሻት ነው። ካልሆነ እንደተራራ ገዝፎ የሚታየውን ሃቅ በእራሱ የሃሰት ጨርቅ ለመጋረድ መሞከር የአማራ ህዝብ ይበልጥ ተስፋ እንዲቆርጥ ከማድረግ ውጭ የሚፈይደው ነገር የለም። የአማራ ህዝብ በህይወት የመኖር መብቱን ለማስከበር ከብዙ ትዕግስት በኋላ እያደረገ ያለውን ፍትሃዊ ትግል ህገ-መንግስታዊ ስርዓትን ለማፍረስ የታለመ የጦረኝነት አባዜ አድረጎ ማቅረብም ከችግር ጋር ተጋብቶ ለመኖር መወሰን ነው። በህገ-መንግስቱ የሰፈሩ ሰብአዊ መብቶች ቁንጮ የሆነው በህይወት የመኖር መብት አክብሮ ማስከበር ያልቻለ/ያልፈለገ/ መንግስት ስለ ህገ-መንግስታዊ ስርዓት የሚያወራበት አፍ የለውም። ህገ-መንግስት የሚከበርው በህዝብ ብቻ ሳይሆን በመንግስትም ጭምር ነው። ህገ-መንግስታዊ ስርዓት ለመባል መንግስትን ራሱን የመሰረተውን ህገ-መንግስት ማክበር ያስፈልጋል። ህገ-መንግስቱን አክብሮ፣ በየቀኑ በማንነቱ ሲያልቅ የኖረን ህዝብ ማዳን ያልቻለ/ያልፈለገ/ መንግስት ህገ-መንግስታዊ ነኝ ቢል የቁራ ጩኸት ነው የሚሆነው። ከአልቂት ያላዳኑትን ህዝብ “ህገ-መንግስታዊ ስርዓት ስለሆንኩ ተገዛልኝ” ማለት ኢ-ሰብአዊ ሆኜ ስገድል እና ሳስገድልህ ህገ-መንግስታዊ ሆነህ በዝምታ መታልኝ ማለት ነው። እንዲህ ባለ ወል ተስማምቶ የሚገዛ ህዝብ ደግሞ አይኖርም።

## 2 የኢኮኖሚ ህልውና አደጋ

በህይወት የመኖር መብቱን በአማራ-ጠሉ ስርዓት የተነጠቀው የአማራ ህዝብ ተዘዋወሮ ስርቶ፣ ንብረት የማፍራት ሰብዓዊ/ህገመንግስታዊ መብቱንም አጥቷል።

ተዘዋዋሪ ሰርቶ ንብረት የማፍራት መብቱን የመነጠቁ ነገር በአመዛኙ በህይወት የመኖር መብቱን ከመነጠቁ ጋር የሚመጋገብ ነው። ማንኛውም ኢትዮጵያዊ በሃገሩ የትም ቦታ ተዘዋዋሪ የመስራትና ንብረት የማፍራት መብት እንዳለው በስራ ላይ ያለው ህገመንግስት ይደነግጋል። በተግባር የሚታየው ግን ተቃራኒ ነው። በተለይ የአማራ ህዝብ ተዘዋዋሪ መስራቱም፣ ሰርቶ ባገኘው ንብረት ተጠቃሚ የመሆን መብቱም አደጋ ወስጥ የወደቀ ህዝብ ነው። ይህን በማድረግ ረገድ የአማራ-ጠሉ መንግስት ሚና በቀጥታ ከመሳተፍ የአማራውን ንብረት ለሚያወድሙ የብሄር ፖለቲካው ወንበዴዎች ተገን እስከመስጠት የሚደርስ ነው። በዚህ መንግስታዊ ድጋፍ ባለው የወንበድና ተግባር ሳቢያ ከአማራ ክልል ውጭ የሚኖሩ አማሮች በሚያፈሩት ንብረት የመጠቀም መብት የላቸውም። በቡድን የሚንቀሳቀሱ የብሄር ፖለቲካው ነፍሰ ገዳይ ደጋፊዎች በአማራው ህዝብ ላይ የሚፈፀሙት የግፍ ወድመት መነሻው ሲተነበይ የማይችል፣ የድንገቴ እና ብዙ ቁጥር ባላቸው የታጠቁና ያልታጠቁ ቡድኖች የሚፈጽም መሆኑ፣ የመንግስት ግልጽ እና ስወር ድጋፍ ያለው መሆኑ ሲታከልበት ችግሩን እጅግ ከባድ ያደርገዋል።

አማራ-ጠሉ ስርዓት የሚፈጽመው አማራው በሃገሩ ኢኮኖሚ ላይ ህልውናው እንዲቀንስ/እንዲጠፋ የማድረግ እርምጃ በአማራ አርሶ-አደር፣ የመንግስት ቢሮ ስራ ወስጥ ተቀጥሮ በሚሰራው፣ በነጋዴው፣ በስራ ፈጣሪው፣ በስራ ፈላጊው ላይ ሁሉ የሚፈፀም ነው። ከአማራው አርሶ አደር ብንጀምር ከአማራ ክልል ውጭ የሚኖረው አርሶ አደር ህይወቱንም ንብረቱንም ተነጥቆ ነፍጠኛ፣ ወራሪ፣ ጨቋኝ፣ ሰፋሪ የሚሉ የዘር ማጥፋት ታርጋዎች (Genocidal Code) ተሰጥፈውበት ማንነቱን ኢላማ ያደረገ ግድያ እና መፈናቀል ይደርስበታል። ይህ ሲሆን ደግሞ የሞተውም የተፈናቀለውም አማራ ጥር ግር ያፈራው ሃብቱ ይወድማል፣ ቤቱ ይቃጠላል፣ ለዘር ያስቀመጠው እህል ሳይቀር ይዘረፋል/ይቃጠላል። ይህ ሁሉ የሚሆነው የተፈናቀለው አማራ ቤት ንብረት አለኝ ብሎ ወደ አካባቢው ለመመለስ ተስፋ እንዳያደርግ ነው። መንግስት ለዜጎቹ እንዲህ ካለ አስከሬ የሰብአዊ መብት ጥሰት ከለላ መስጠት ሲገባው ራሱ በታችኛው መዋቅር የሚሳተፍበት ግልጽ የሰብአዊ መብት ጥሰት ሲፈፀም ኖሯል። ጠያቂም ተጠያቂም ሳይኖር ዘመናት አልፏል። ይህ ሁሉ ግፍ የተፈጸመበት የአማራ ህዝብ ከዘር መጥፋቱ አደጋ የመትረፍ እድል ካገኘ ማንም ዞሮ ወደማያየው የስደተኛ ጣቢያ ገብቶ ከልመና የማይሻል ኑሮ ይኖራል።

እንደ አርሶ አደሩ ሁሉ ነጋዴው አማራም በሚኖርበት አካባቢ በሚነሱ ድንገተኛ ሁከቶች (ለምሳሌ የሃጫሉ ሁንዴሳ ሞት፣ የአቶ ጃዋር ተከብብኩ ጥሪ ወዘተ) ንብረቱ ተለይቶ ዲላማ መደረጉና መወደሙ የቅርብ ጊዜ እውነት ነው። የአማራውን ንብረት ማወደም እና ማቃጠል እንደ ታጋይነት ይቆጠራል እንጂ እንደ ወንጀል አስጠይቆ አያውቅም። ከአማራ ክልል ውጭ በሚኖረው የአማራ ህዝብ ላይ የሚደረገው ንብረት የማፍራት መብቱን በማንኛውም ሰዓት የመግፈፍ ወንጀል በአማራ-ጠሉ መንግስት መዋቅር ታስቦበት በግልፅ የሚደረግ ነው። ለዚህም የቅርብ ጊዜ ማሳያ የሚሆነው ክስተት የሽገር ከተማን መፍጠር በሚለው የኦሮሚያ ክልል መንግስት ዘረኛ ፕሮጀክት ሰዎች በማንነታቸው ተለይተው በማታ ጨቅላ ልጆቻቸውን ይዘው በተኛብት ሁኔታ ሳይቀር ቤት ንብረታቸው በዶዘር እንዲፈረስ መደረጉ ነው። ይህን ያደረጉ የኦሮሚያ ክልል ባለስልጣናት በመገናኛ ብዙሃን ቀርበው ስለ ጉዳዩ ሲጠየቁ ስለድርጊታቸው “ተገቢነት” ያስረዱ ነበር። በዚህ የፋሽስታዊ የዘረኝነት ተግባር ኦሮሞ ያልሆኑ ኢትዮጵያውያን ተለይተው በግልጽ መንግስታዊ የሰብአዊ መብት ጥሰት ቤት ንብረታቸውን ያጡ መሆኑ አይካድም። ይህን መንግስታዊ ወንጀል ስርዓቱ የአማራን ህዝብ ከሃገሪቱ ዋና ከተማና አካባቢው የኢኮኖሚ ህልውና ለመንቀል ከሚያደርገው በአጠቃላይ ሴራ የሚመነጭ እርምጃ ነው።

በአዲስ አበባ ከተማ በባጃጅ ትራንስፖርት ስራ ላይ የተሰማሩ የአማራ ተወላጆችን ከጨዋታ ውጭ ለማድረግ በተደጋጋሚ የሚደረገው የመንግስት እርምጃ አማራን ከዋና ከተሞች የኢኮኖሚ ህልውና የማስወገድ ዘረኛ ፖሊሲ አካል ነው። ከጎንደር-ባህርዳር-ደጀን-አ.አ- በሚወስደው መንገድ ከባድ መኪና የሚያሸከረክሩ የአማራ ተወላጅ ሹፌሮች ኦሮሚያ ክልል ሲገቡ በጥይት ተደብድበው ተገድለው መኪናቸው እንዲቃጠል ሲደረግ አራት አመታት አስቆጥሯል። ለዚህ ከባድ ወንጀል የኦሮሞ ብልፅግና ፓርቲ መኪንንት የሚሰጡት መልስ ክህደት አልያም መሳለቅ ነበር። የግብርና ወጤቶች ከአማራ ክልል ወደ አዲስ አበባ እንዳይገቡ ስወርና ግልጽ የማገድ እርምጃዎች ያለ ሃፍረት በመንግስት ይደረጋሉ። ይህ የሚሆነው የአማራ አርሶ አደር በተሻለ ዋጋ ምርቱን የሚሸጥበትን እድል በማሳጣት ኢኮኖሚያዊ አቅሙን ለማድቀቅ ነው። በተመሳሳይ በአዲስ አበባ የሚገኙ የግል ትምህርት ቤቶች ከ70% በላይ በአማራ ባለሀብቶች የተቋቋሙ መሆናቸውን ዘረኛው የኦሮሞ ብልፅግና መንግስት አስጠንቺ ደርጅቦታለሁ በማለት እነዚህን ባለሀብቶች የእኔ በሚለው ብሄር ባለሀብቶች ለመተካት እየተራወጠ እንደሚገኝ የማያጠራጥር መረጃ ደርሶኛል። ይህ ሁሉ የአማራውን የኢኮኖሚ ህልውና ለማጥፋት የሚደረግ አሳፋሪ ዘረኝነት ነው።

አማራ-ጠሉ ስርዓት የአማራውን ኢኮኖሚያዊ ህልውና አዳክሞ ሊያጠፋበት የሚሰራበት ሌላው መንገድ በመንግስት ቢሮክራሲ ውስጥ ያሉ የአማራ ተወላጆችን በሰበብ አስባቡ ማስወገድ ነው። አማራ-ጠሉ ስርዓት ስልጣን እንደያዘ የአማራ ብሄር ተወላጅ የሆኑ ከአርባ በላይ የሚሆኑ የአዲስ አበባ ዩኒቨርሲቲ ምርጥ ምሁራን ከስራ አባሯል። ይህ የሆነው አማራ-ጠሉን ስርዓት ህወሃት በሚመራበት ወቅት ነበር። ከአዲስ አበባ ዩኒቨርሲቲ በህወሃት ትዕዛዝ የተባረሩት ምሁራን የመባረራቸው ምክንያት በህወሃት ማኒፌስቶ ጠላት ተብሎ በተፈረጀው የአማራ ብሄር መወለዳቸው ነበር። ለዚህ ማረጋገጫው አቶ መለስ ዜናዊ በ1994 ዓ.ም ከአዲስ አበባ ዩኒቨርሲቲ ማህበረሰብ ጋር ባደረጉት ወይይት የተናገሯቸው ንግግሮች ናቸው። አቶ መለስ በዚህ ንግግራቸው ፓርቲያቸው በዩኒቨርሲቲው ላይ የወሰዳቸው እርምጃዎች ያነጣጠሩት በዩኒቨርሲቲው የበላይነት ይዞ በተቀመጠው “የትምክህተኞች መዋቅር” ላይ እንደሆነ፣ ይህ መዋቅር ደግሞ ሁል ጊዜ በሃገሪቱ ውስጥ የሚካሄደውን የዲሞክራሲ ሂደት እየተቃወመ የሚኖር መሆኑን ገልጸዋል። ሰውየው አክለውም ፓርቲያቸው የወሰደው እርምጃ ዩኒቨርሲቲውን በመአህድ ከመዋጥ የታደገ እንደሆነ በተለመደው አሽመራቸው ተናግረዋል። (ብርሃኑ ደቦጭ፣ ገጽ 38)<sup>2</sup>

በዚህ ስብሰባ በዩኒቨርሲቲው ውስጥ የአማራ የበላይነት እንዳለ በዶ/ር ገመቹ መገርሳ በኩል በግልጽ ተነግሮ ነበር። ዶ/ር አማራ አስገዶም የተባሉ አፍቃሬ ህወሀት የዩኒቨርሲቲው መምህር ደግሞ የአቶ መለስን አማራ-ጠል አቋም በሚያጠናክር መንገድ በዩኒቨርሲቲ ውስጥ የጨቋኝ ተጨቋኝ ግንኙነት ስር ሰዶ እንደኖረ የሚያትት የመመረቂያ ጽሁፍ ጽፏል። (ብርሃኑ ደቦጭ፣ ገጽ 68-72)<sup>3</sup> በዩኒቨርሲቲ ውስጥ አለ ያሉት የጨቋኝ ተጨቋኝ ግንኙነት በብሄር ላይ የተመሰረተ ነው ባይ ናቸው አማራ አስገዶም። በብሄር ላይ የተመሰረተ የጨቋኝ ተጨቋኝ ግንኙነት አለ ሲባል ደግሞ የጨቋኝነቱ መርገም የሚወረወረው በመከረኛው የአማራ ብሄር ላይ እንደሆነ የህወሃት ማኒፌስቶ በግልጽ፣ የኢትዮጵያ ህገ-መንግስት ደግሞ በስወር ያስቀመጡት ማንንም የማያደናግር ግልጽ ነገር ነው።

<sup>2</sup> ብርሃኑ ደቦጭ፣ የድንቁርና ጌቶች፣ ሞገስን የገፈፉት ዩኒቨርሲቲ (ከ1983 — 2012 ዓ.ም) አዲስ አበባ፣ 2012 ዓ.ም  
<sup>3</sup> ብርሃኑ ደቦጭ፣ የድንቁርና ጌቶች፣ ሞገስን የገፈፉት ዩኒቨርሲቲ (ከ1983 — 2012 ዓ.ም) አዲስ አበባ፣ 2012 ዓ.ም



የተባረሩት ከተባረሩ በኋላ የቀሩት የአዲስ አበባ ዩኒቨርሲቲ አማራ ምሁራን ደግሞ በዩኒቨርሲቲው አንገታቸውን ደፍተው ከማስተማር በቀር ወደ ዩኒቨርሲቲው የመሪነት ወንበር ዝር እንዳይሉ አማራነታቸው በቂ ወንጀል ተደርጎ ይወሰድ ነበር። በ1993ዓ.ም በተደረገው የአዲስ አበባ ዩኒቨርሲቲ ፕሬዚደንት ምርጫ በዩኒቨርሲቲው ማህበረሰብ በተደረገ ምርጫ ከአምስት የመጨረሻ ተወዳዳሪዎች በሁለተኛነት ተመርጠው የነበሩት ፕ/ሮ ደምሴ ሃብቱ ለትምህርት ሚኒስቴር ከሚላኩት ሶስት ተወዳዳሪዎች ውስጥ እንዳይገቡ የዩኒቨርሲቲው ቦርድ ቀንሷቸው ነበር። የተቀነሱበት ምክንያት “አማራ ከበቂ በላይ መርቷል ” በሚል ምክንያት ነበር። በዚህ ምርጫ በስተመጨረሻው በትምህርት ሚኒስቴር የተመረጡት ፕ/ሮ እሸቱ ወንጨቆ በዩኒቨርሲቲው ማህበረሰብ የተሰጣቸው ድምጽ በአምስተኛነት ደረጃ ያስቀመጣቸው ነበሩ። በአንደኛነት ተመርጠው የነበሩት እውቁ የታሪክ ምሁር ፕ/ሮ ባህሩ ዘወዴ ቢሆኑም የትምህርት ሚኒስትሯ ወ/ሮ ገነት ዘወዴ ቀልብ ስላልወደዳቸው የዩኒቨርሲቲው ፕሬዝዳንት ሳይሆኑ ቀርተዋል(የድንቁርና ጌቶች፣ ብርሃኑ ደቦጭ ገጽ 58-59)<sup>4</sup>

በእነዚህ ምርጫ ምሁራን የተጀመረው የአማራ ተወላጆችን ከሲቪል ቢሮክራሲው የመንቀል ፋሽስታዊ ወንጀል በሌሎች የሲቪል እና ወታደራዊ መስሪያ ቤቶች ተቀጥረው በሚሰሩ የአማራ ብሄር ተወላጆች ላይም በማንከለብኝነት እንዲቀጥል ተደርጓል። በሲቪል እና ወታደራዊ ተቋማት የሚሰሩ አማሮችን ጠራርጎ የማስወገዱ የዘረኝነት ወንጀል ምክንያቱ የብቃት ማነስ ነው። ከብቃት ማነስ በተጨማሪ የአማራ ተወላጆችን ማስወገጃው መንገድ እድሜአቸው ሳይደርስ በጡረታ የማግለል እብሪት ነክ አርምጃ ነው። ይህኛው ዘዴ በተለይ የአማራ የጦር መኮንኖችን ከስራ አፈናቅሎ ጦሩን ሃገሩን በሚገዙ መሪዎች ብሄር ተወላጆች ለመሙላት ሲሆን እግረ መንገዱንም የአማራ የጦር መኪንንትን ከስራ አባሮ በኢኮኖሚ ጉስቁልና ውስጥ የመክተት ሌላ ግብ ያለው ነው።

አማራውን ከሲቪል እና ወታደራዊ የስራ መደቦች የመጥረጉ እርምጃ ኢትዮጵያ በአማራ ምስል ተሰርታለችና አማራ በኢትዮጵያ ሁለንተና ውስጥ ጉልህ ህልውና አለው፤ ይህም መሆን የሌለበት ነገር ነው ከሚለው የአማራ-ጠሉ የፖለቲካ ጎራ መሰረታዊ የፖለቲካ እምነት የመነጨ ነው።

<sup>4</sup> ብርሃኑ ደቦጭ፣ የድንቁርና ጌቶች፣ ሞገስን የገፈፉት ዩኒቨርሲቲ (ከ1983 — 2012 ዓ.ም) አዲስ አበባ፣ 2012 ዓ.ም

የአማራ-ጠሉ ስርዓት የምሁራን ክንፍ ይህን ሃሳብ በግልጽ በተለያዩ በሚዲያዎች የሚናገሩት ነው። “ኢትዮጵያ አማራን እንዳትመስል ማድረግ አለብኝ” ብሎ የሚያስበው አማራ-ጠሉ ስርዓት ይህን ለማድረግ ይረዳኛል ብሎ ከሚያስባቸው ስልቶች አንደኛው አማራውን ከሲቪል ብሮክራሲው ጠራርጎ ህልውናውን ማዳከምና ማጥፋት ነው። ይህን አካሄድ ለመንግስታቸው በግልጽ ሲመክሩ የኖሩት የአማራ-ጠሉ መንግስት ደጋፊ የብሄር ፖለቲካ አፍቃሪ ምሁራን ናቸው። በዚህ አንጻር የኦሮሞ ምሁራን የመጀመሪያውን ድርሻ ይወስዳሉ። መንግስታቸውም ይህን ተቀብሎ ከህወሃት መሪነት ጀምሮ እስከ ካገባቸው የብልጽግና መንግስት ድረስ እየተገበረው ይገኛል። በቅርቡ ጠ/ሚሩ በኢትዮጵያ አየር መንገድ ወስጥ የአማራ ተወላጅ የሆኑ ሰራተኞች ከ ግማሽ በላይ የሚሆነውን ፐርሰንት እንደሚይዙ መናገራቸው አማራ-ጠሉ ስርዓት ከህወሃት ዘመን ጀምሮ እስከ አሁን አማራውን ከኢኮኖሚያዊ ህልውናው ለመንቀል ያለውን የማይናወጥ አቋም የሚያመለክት ነው።

የተለያዩ ዘዴዎች በመጠቀም የአማራ ባለሀብቶችን ኢኮኖሚያዊ አቅም የማዳከሙ ተግባር በአማራ-ጠሉ ስርዓት በጥብቅ የሚሰራበት እርምጃ ነው። በተለይ ከአማራ ክልል ውጭ ኢንቨስት የሚያደርጉ የአማራ ባለሀብቶች በርካታ ተግዳሮቶች እንዳሉባቸው ይታወቃል። የአማራ ባለሀብቶችን ከሚገጥማቸው ተግዳሮቶች መካከል የብድር አገልግሎት መነፈግ፣ ለልማት በሚል ሰብብ የተጋነነ መጠን ያለው መዋጮ እንዲያዋጡ ማስገደድ፣ ሰብብ ፈልጎ እስር ቤት ማስገባት ወዘተ ሲሆኑ በጥቃቅን የንግድ ስራዎች ላይ የተሰማሩ ታዳጊ የአማራ ነጋዴዎችን ደግሞ የንግድ ፈቃድ ባለማደስ፣ መታወቂያ በመክልከል የእድገት ጉዞአቸው በመንግስታዊ የዘረኝነት ወንጀል እንደሚገታ የአደባባይ ሃቅ ነው። ይህ አማራውን ከኢኮኖሚ ህልውና የማስወገዱ መንግስታዊ እርምጃ በዚህ ብቻ የሚያበቃ ስላለሆነ ሰፊ ያለ ጥናት ሊደረግበት የሚገባ መስክ ነው።

በሃገራችን ብሄር ተኮር ባንኮችን ማቋቋም ችግር የሌለበት ነገር ሆኖ በሃገራችን ሲሰራበት የኖረ ፈለግ ነው። ይህ እየታወቀ በቅርቡ የአማራ ባንክ ሲቋቋም በአማራ-ጠሉ ስርዓት የአማራ ጋሻ አጃግሬዎች አንደበት ሲወገዝ ተሰምቷል። ይህን ወግዘት በአደባባይ የተናገሩት በወቅቱ የብሄራዊ ባንክ ገዥ የነበሩት በወልደት አማራ የሆኑት ዶ/ር ይናገር ደሴ ናቸው።

ሰውየው የአማራ ባንክን መከፈት አስመልክቶ ንግግር እንዲያደርጉ ሲጋበዙ በብሄር ባንክ ማቋቋም ጥሩ እንዳልሆነ ሊያስረዱ ሞክረው ራሳቸውን ትዝብት ወስጥ ጥለዋል። ከዶ/ር ይናገር ንግግር መረዳት የሚቻለው አማራው በኢኮኖሚ እንዳይደራጅ በአማራ-ጠሉ ስርዓት ዘንድ ሃፍረት የለሽ ጠንካራ አቋም መኖሩን ነው። የዚህ ሁሉ እርምጃ የመጨረሻ ግብ አማራው በኢኮኖሚ በማድቀቅ በሃገሩ ላይ ጉልህ ኢኮኖሚያዊ ህልውና እንዳይኖረው ማድረግ ነው።

### 3-የባህል ህልውና

ባህል የሚለው ፅንሰ ሃሳብ በአካዳሚው ዓለም በርካታ ትርጓሜዎች የሚሰጡት ቢሆንም ባህል ማለት የሰው ልጅ ከተወለደ በኋላ የሚማራቸውን ልምዶች ሁሉ የሚያጠቃለል ሰፊ ጽንሰ ሃሳብ ነው የሚለው ትርጉም በዚህ ሰነድ ሁኔታ የተሻለ ትርጉም ሆኖ ተወስዷል። የሰው ልጅ ባህልን ከተማረ በኋላ ለሌሎች ማህበረሰቦች የሚያጋራው፣ የሚያሳድገው፣ አንዳንዴም የሚተወው/የሚለወጠው እንደሆነ መዛግብት ያስረዳሉ። በዚህ ብያኔ መሰረት ባህል በመጀመሪያ በየትኛው ማህበረሰብ እንደተፈጠረ ለማወቅ አዳጋች ነው ማለት ነው። በአንዳንድ ሁኔታዎች የአንድ ማህበረሰብ ነው ተብሎ የተበየነ ባህል በታሪክ መዛግብት ወደ ኋላ ተሂዶ ሲጣራ ባለቤት ከተባለው ህዝብ በፊት በሌላ ማህበረሰብ ዘንድ የተዘወተረ ሊሆን ይችላል። ለዚህ ጥሩ ምሳሌ የሚሆነው በአሁኑ ወቅት የምዕራባውያን ባህል ተደርገው የሚቆጠሩት የሳይንስ፣ የሒሳብ፣ የአስተራሮኖሚ ትምህርቶች ከምዕራቡ ዓለም ቀደም ብለው በዓረቡ አለም ተዘወትረው ወደ ምዕራቡ አለም ከጊዜ በኋላ የተሻገሩ እንደሆኑ ማስረጃ አለው። ነገር ግን በአሁኑ ወቅት እነዚህ ትምህርቶች የምዕራባውያን ተብለው፣ እነርሱን መማር ሃራም(የተከለከለ) ነው የሚል እሳቤ ከራሱ ከአረቡ አለም ተነስቶ፣ እሳቤው አድጎ ዓለምን ያሳሰበውን ሃይማኖት ቀመስ አሸባሪነት ወልዷል።

ከዚህ መረዳት የሚቻለው አንድ ባህልን ማን እንደጀመረው ለማወቅ ቢያስቸግርም ባህሉ በሰፊው ህዝብ ህይወት ወስጥ የገዘፈ፣ የተዘወተረና፣ ስር የሰደደ ከሆነ የዚያ ህዝብ ባህል ተደርጎ እንደሚወሰድ ነው። የአማራ ህዝብም እንደማንኛውም የሰው ልጅ ባህልን የሚማር፣ የሚጋራ/የሚያጋራ፣ የሚያሳድግ፣ የሚለወጥና የሚተወ ቢሆንም በማህበረሰቡ ህይወት ወስጥ የገዘፈ ቦታ ያላቸው የሚዳሰሱና የማይዳሰሱ ባህሎች አሉት።

እነዚህ ባህሎች ባህልን መጋራት በሚለው መርህ መሰረት ሌሎች የኢትዮጵያ ብሄሮችም የሚጋሯቸው ቢሆኑም በርካታ የሚዳሰሱና የማይዳሰሱ የሃገራችን ቅርሶች በአማራ-ጠሉ አገዛዝ የአማራ ተብለው ተፈርጀው ለውድመት ተዳርገዋል። በእዚህ እሳቤ ሳቢያ በአዲስ አበባ ከተማ ውስጥ የሚገኙ በርካታ የሚዳሰሱ ቅርሶች ህዝብ እያዩ ፈርሰዋል። ቅርሶቹ በብሄራዊ ቅርስ ጥበቃ ባለስልጣን የተመዘገቡ ቢሆኑም ከውድመት ሊተርፉ አልቻሉም።

የኦሮሞ ብልጽግና መራሹ መንግስት አዲስ አበባ የሚገኙ ጥንታዊ ቅርሶችን በፍጥነት እያወደመ የሚገኘው ትልቅ የፖለቲካ ምክንያት ስላለው ነው። ይኸውም እነዚህ ቅርሶች “አዲስ አበባ የኦሮሞ ነች” የሚለውን የኦሮሞ ፖለቲካኞች ከሃቅ የተጣላ ክርክር በእጅጉ የሚያፈርሱ ታሪካዊ ማስረጃዎችን ስለያዙ ነው። ቅርሶቹ በውስጣቸው የያዟቸው ተጨባጭ ታሪካዊ ማስረጃዎች አማራ-ጠሉ ስርዓት “የአማራ ናቸው” ሲል የፈረጃቸውን ባህላዊ ሃቆችን ነው። በመሆኑም አዲስ አበባ የአንድ ብሄር ትሁን ከተባለ የኦሮሞ ከመሆን ይልቅ የአማራ መሆኗን ቅርሶቹ ሊመሰክሩ ነው። ይህ ደግሞ በኦሮሞ ብልጽግና ዘንድ በእጅጉ የማይፈለግ ነገር ነው። ስለዚህ ለምስክርነት የቆሙ ቅርሶችን ማወደሙ ስልጣን የሰጣቸው ቀላል አማራጭ ነው።

ከአዲስ አበባ ወጣ ስንል በሃረር ከተማ ለዘመናት ቆሞ የኖረው የራስ መኮንን ሃውልት እንደዋዛ ፈርሶ ቀርቷል። ራስ መኮንን በአድዋ ጦርነት የሚያኮራ ጀብዱ ያስመዘገቡ ጀግና አርበኛ ነበሩ። ሆኖም በአማራ-ጠሉ ስርዓት እይታ ራስ መኮንን አማራ በመሆናቸው የኦሮሞ/የአደሬ ከተማ ተደርጋ የተበየነችው ሃረር ከተማ መሃል ሃውልታቸው መቆሙ ትልቅ ችግር ነው። ሃውልቱን መንግስት አላፈረሰውም የሚል የየዋህ መሳይ ክርክር የሚነሳ ከሆነ መንግስት ባለበት ከተማ የሃገር ባለውለታ ጀግና ሃውልትን ገንድሶ መጣል የተቻለው በመንግስት ዝምታ ውስጥ የሚገለጽ መስማማት ስላለ ነው። በተጨማሪም መንግስት የሃውልቱን መፍረስ ባይደግፍ ኖሮ ድርጊቱን አወግዞ ሃውልቱን መልሶ ሲያቆም መታየት ነበረበት።



አማራ-ጠሉ ስርዓት የአማራ ያለውን አሻራ ለማደብዘዝ/ለማጥፋት የሚወስደው እርምጃ ቅርሶችን ማፍረስ ብቻ አይደለም። ይልቅስ ጉልህ ስራ የሰሩ ሰዎች አማራ እስከሆኑ ድርስ መታሰቢያ እንዳይቆምላቸው መከልከልም ጭምር ነው። በአፍሪካ ህብረት ግቢ ውስጥ የክዋሚ ኒክሩማ ሃውልት እንዲቆም የተደረገበት የአማራ-ጠሉ አገዛዝ ርብርብ ለዚህ አይነተኛ ምልክት ነው።



የአፍሪካ አንድነት ድርጅትን ከጽንሰት ጀምሮ እስከወልደት በከፍተኛ ትግል እውን ያደረጉት አፄ ሃይለስላሴ ናቸው። የአፍሪካ አንድነት ድርጅት እንዲመሰረት ምክንያት የሆነው ነገር ራሱ ሃወልቱ ለማን መቆም እንዳለበት አመለካከት ነው። ድርጅቱ እንዲቋቋም የተፈለገበት ምክንያት የአፍሪካ ሃገሮች ድምጽ በተባበሩት መንግስታት ድርጅት ውስጥ እንዲሰማ እና ነጻ ያልወጡ የአፍሪካ ሃገራት ነጻ እንዲወጡ ለማስቻል ነበር። ይህን ለማሰብ ደግሞ የተባበሩት መንግስታትን ከመስራችነት ጀምሮ ከአፍሪካ በብቸኝነት ወንበር የነበራት ሃገር ኢትዮጵያ ነች። አፍሪካውያን ባለመኖራቸው የጎደለውን ነገር ለመረዳትም ከኢትዮጵያ የሚቀድም የለም። አጼ ሃይለስላሴ ከታዋቂው ዲፕሎማት አቶ ከተማ ይፍሩ ምክር በመቀበል የአፍሪካ አንድነት ድርጅት እንዲቋቋም ሌት ተቀን የለፉ ናቸው። በዚህ ምክንያት በአፍሪካውያን በራሳቸው “የአፍሪካ አባት” የሚል ስም የተሰጣቸው ነበሩ።

ኒክሩማ በአንጻሩ የአፍሪካ አንድነት ድርጅትን እውን መሆን አደጋ ላይ ጥለው ከነበሩት ሁለቱ ቡድኖች የካዛ ብላንካው ቡድን ቀንደኛ ዘዋሪ ነበሩ። አጼ ሃይለስላሴ ግን የሁለቱ ቡድኖች መፈጠር ለአፍሪካ አንድነት ድርጅት እውን መሆን ደንቃራ እንደሆነ በአቶ ከተማ በኩል ተረድተው ከነበሩበት የሞኖሮቪያ ቡድን ወጥተው ገለልተኛ በመሆን ሁለቱን ቡድኖች አይሆኑ ሆነው አስታርቀው የአፍሪካ አንድነት ድርጅትን እውን ያደረጉ መሪ ናቸው። ይህ ሁሉ ሃቅ እያለ የአማራ-ጠሉ ስርዓት የወቅቱ መሪ አቶ መለስ ዜናዊ በአፍሪካ ህብረት ግቢ ውስጥ መቆም ያለበት የክዋሚ ኒክሩማ ሃወልት እንደሆነ ተከራክረው የፈለጉትን አደረጉ። የአቶ መለስ ጥብቅ ክርክር ኒክሩማን ከመወደድ ይልቅ አማራ የተባሉትን ንጉስ አሻራ ለማየት ከመጥላት የመጣ እንደሆነ ታሪካዊ ሃቆች ምስክር ናቸው።

የአጼ ምኒሊክን ሃወልት ማፍረስም አማራ-ጠሉ ስርዓት ጮክ ብሎ የማይናገረው የዘወትር ምኞቱ ነው። ሃወልታቸውን ማፍረሱ እንዲህ በቀላሉ የማይሆን ስለሆነ የምኒሊክን ቤተ-መንግስት ወደ አንድነት ፓርክ የመቀየሩ የረቀቀ አካሄድ ተመራጭ ሆኖ ተተግብሯል። ይህ ቤተ-መንግስት የአጼ ምኒሊክን ስም አስወግዶ አንድነት ፓርክ ሲባል ትልቅ ታሪካዊ አሻራ እየጠፋ ነው።



የቤተ-መንግስቱ ወደ ፓርክነት መቀየር ደግሞ እስከዚህም የማንንም ቀልብ የሳቦ ነገር ሊሆን አልቻለም። ይህ የኦሮሞ ብልጽግና እያደናገሩ ማሳሳት የፖለቲካ ስልት ቀመር ነው። ይህን ቅርስ የማጥፋት የአላዋቂ ጉዞ የታሪክ ምሁራን ጭምር የተሳተፉበት መሆኑ ነገሩን የበለጠ አሳዛኝ ያደርገዋል።


ከሚዳሰሱ ቅርሶች በተጨማሪ የአማራ ናቸው ተብለው የተፈረጁ የማይዳሰሱ ባህላዊ መገለጫዎችም የአማራ-ጠሉ ስርዓት የጥቃት ኢላማዎች ናቸው። ስርዓቱ የአማራ ናቸው ብሎ ከሚፈረጁ የማይዳሰሱ ቅርሶች የአማርኛ ቋንቋ፣ የኦሮሞ ተዋህዶ ሃይማኖት፣ የሃገረ መንግስትን ቀጣይነት የመሻት ፖለቲካዊ ስነልቦና ዋነኞቹ ናቸው። አማርኛ ቋንቋ ሀገርን ከማስተሳሰር አንጻር በታሪክ የነበረውን አቅሙን እንዲያጣ አማራ-ጠሉ ስርዓት በርካታ ስልቶችን ተጠቅሟል። ከአማራ ክልል ውጭ ባሉት የሃገሪቱ ክልሎች አማርኛ ቋንቋን እንደ አንድ የትምህርት አይነት እንደሚሰጥ በፖሊሲ የተቀመጠ ቢሆንም በተለይ በኦሮሚያ ክልላዊ መንግስት ትምህርቱ በተገቢው መንገድ እንዳይሰጥ ይፋ ያልሆነ መግባባት ላይ የተደረሰ በሚመስል ሁኔታ ተማሪዎቹ አማርኛ ቋንቋን መናገርም መጻፍም የማይችሉ ሆነው ይገኛሉ። ለውጥ የተባለው ነገር በመጣ ሰሞን ታዋቂው የኦሮሞ ፖለቲከኛ ጃዋር መሃመድ “በኦሮሚያ ክልል አማርኛ የሚያስተምሩ የግል ትምህርት ቤቶቹን ዝርዝር አሳውቁኝ እና እርምጃ ይወስድባቸዋል” የሚል መልዕክት በማህበራዊ ድህረ-ገጹ እስከማስተረጋለፍ ድርሶ ነበር።

በሃገራችን የኒቫርሲቲዎች ውስጥ የአማርኛ ቋንቋ በንፁህ የጥናት መስክ (minor) የሚሰጥበት ሁኔታ በጣም ቀንሷል። በአብይ ትምህርት (major) ቢሆንም የአማርኛ ቋንቋን የመስጠቱ ነገር ከጊዜ ወደ ጊዜ እተመናመነ ሄዷል። የአማርኛ ቋንቋ የሚጻፍባቸውን ፊደላት ለሌሎች ብሄሮች ቋንቋ መጻፊያነት (ተገቢውን ማስተካከያ ተደርጎ) ለማዋል ይቻል አይቻል በገለልተኛ ምሁራን ሳረጋገጥ በላቲን ፊደላት ለመጠቀም የተቸከለው ችኮላ ስርዓቱ አማርኛ ቋንቋን ከሚያዳክምበት ስልቱ አንዱ ነው። አማርኛ ቋንቋን መናገር እየቻሉ አልቻልም ማለት ለአማራ-ጠሉ ስርዓት እድምተኞች እንደምጡቅ ታጋይነት የሚወሰድ ነገር ነው። የዚህ ሁሉ ድምር ውጤት አማርኛ ቋንቋን በእጅጉ እንዳይከመው የማይካድ ሃቅ ነው። አቶ ሸመለስ አብዲሳ በአንድ ወቅት ሾልኮ በወጣው ንግግራቸው ኦሮምኛ ቋንቋን ከማሳድጉ ጎን ለጎን አማርኛ ቋንቋን የመግደል “ጀብዱ” እየሰሩ እንደሆነ ሲገልጹ በአድማጮቻቸው የሞቀ ጭብጨባ ታግዘው ነበር።



እንደ አማርኛ ቋንቋ ሁሉ የኢትዮጵያ ኦርቶዶክስ ተዋህዶ ቤተ-ክርስቲያንም የአማራ-ጠሉ ስርዓት ኢላማ ነች። ቤተ-ክርስቲያኗ ከአማራው ባላነሰ በትግሬው ብሄር ዘንድ ስር የሰደደ ህልውና ያላት ቢሆንም የአማራ ሃይማኖት ነች ተብላ የተፈረጀችው ከትግራይ በወጡ የህወሃት መሪዎች ነበር። የአማራ በመባሏ ሳቢያም ቤተ-መቅደሶቿ ተቃጥለው ካህናቶቿ/ምዕመኗ እየተገሉ እየተሳደዱ ይገኛሉ። በአጠቃላይ ቤተ-ክርስቲያኗ ለአማራ ህዝብ የመጣውን የጥላቻ ጦስ ሁሉ አስተናግዳለች። የቤተ-ክርስቲያኗን በብሄር ፖለቲካ የሚመራው አማራ-ጠል ስርዓት ተሳቢ ለማድረግ በእጅጉ ሞክሯል።

በአማራ-ጠሉ ፖለቲካ ብድኔ የሃገርን ህልውና ጠብቆ የማቆየቱ ፖለቲካዊ ስነ-ልቦና አማራው በኢትዮጵያ ስም ፍላጎቱን በሌሎች ብሄሮች ላይ የሚጭንበት መንገድ ነው ተብሎ ይታመናል። በዚህ እሳቤ ምክንያት አማራ-ጠሉ ስርዓት በርካታ ስህተቶችን ሲሰራ ኖሯል። ከእነዚህ ስህተቶች አንዱ ሃገሪቱን ወደብ አልባ ያደረገው እጅግ አደገኛ ወሳኔ ነው። በአማራ-ጠሉ ስርዓት እሳቤ ኢትዮጵያ ወደቧን እንዳትነጠቅ የሚከፈለውን መስዋዕትነት ሁሉ ለመክፈል መሞከር ተስፋፊነት ነው፤ ተስፋፊነት ደግሞ የአማራ ፖለቲካዊ ስነ-ልቦና ነው። ይህን እሳቤ ተከትለን ስንሄድ ለአማራ-ጠሉ የፖለቲካ እሳቤ ኢትዮጵያ እራሷ የተሰራችው በአማራ የተስፋፊነት ስነ-ልቦና ሳቢያ ነው። ይህ እሳቤ ደግሞ “በአማራ የተስፋፊነት ልማድ” ወደ ኢትዮጵያ ሃገረ መንግስት የገቡ ብሄሮች ሁሉ ያለምንም ቅድመ ሁኔታ ከኢትዮጵያ የመገንጠል መብት እንዳላቸው የሚደነግገውን ህገ-መንግስታዊ አንቀጽ ወለደ። በአጠቃላይ በዚህ አወዳሚ እሳቤ መሰረት ለኢትዮጵያ ሃገረ መንግስት ግዛታዊ አንድነት መከበር ዘብ መቆም የአማራ ስነ-ልቦና ነው። የአማራ ስነ-ልቦናን ማመናመን እና ማጥፋት ደግሞ የአማራ ጠሉ ስርዓት ዋነኛ ግብ ነው። ስለሆነም አማራ-ጠሉ ስርዓት ወደ ስልጣን ከመጣበት ከ1983 ዓ.ም ጀምሮ ስለ ኢትዮጵያ ሃገረ መንግስት ግዛታዊ አንድነት መከበር መንግስት ሊኖረው የሚገባው ሃላፊነትና ሚና በእጅጉ ተቀይሯል። ይኸውም ለኢትዮጵያ ግዛታዊ አንድነት አለመጨነቅ፣ ወደቧን ጨምሮ የተለያዩ ግዛቶቿን ለውጭ ሃይል ሳይቀር አሳልፎ መስጠት እንደጥፋት ሳይሆን እንደበሳል መሪነት ይታይ ጀመር።






የአማራ ጠላት ስርዓት ፊተኛ መሪ አቶ መለስ ዜናዊ አሰብን (ፈረንጆች እንኳን ለሃገራቸው እንዲያስቀሩ እየወተወቷቸው) ያለምንም ማመንታት ለኤርትራ መስጠታቸውን ከአማራ ተስፋፊነት ርቆ የተቀመጠ ዲሞክራሲ መሪነታቸው ማመሳከሪያ አድርገው ያዩት እንደነበር ተመዝግቦ የተቀመጡ ንግግሮቻቸው ምስክር ናቸው። ከንግግሮቻቸው አንዱን ለመጥቀስ ያህል በ1994 ዓ.ም በወጣው ዜጋ መጽሔት ላይ ንግግራቸው እንዲህ ሰፍሮ ነበር

*የአሰብን ጥያቄ ማንሳት በቀጥታ ወይም በተዘዋዋሪ መንገድ ኤርትራ የምትባል ነጻ ሃገር የለችም ማለት ነው። ወደዚህ አይነት ጨዋታ የምንመለስበት ምክንያት የለም። የኛ አላማ ልማት ነው፣ ዲሞክራሲ ነው፣ ሰላም ነው። ልማት፣ ሰላም፣ ዲሞክራሲና ግዛት አብረው አይሄዱም። አንድን ህዝብ ያለፍላጎቱ ማስተዳደር አብረው አይሄዱም አይቻልም አይገባምም። (ጌታቸው ረዳ፣ ዜጋ መጽሔት “ሰላዩ ስዕላይ ባራኪ! እነሆ ጉያችን ወስጥ በ1994 (እንዳለ ጌታ ከበደ በበዓሉ ግርማ ህይወቱና ስራዎቹ ከሚለው መጽሐፍ ገጽ 307 የተገኘ።)።”<sup>5</sup>*

አማራ-ጠላትን ስርዓት ከአቶ መለስ ፓርቲ ከህወሃት ተቀብሎ እየመራ ያለው አነግ ቀመሱ የብልፅግና አስተዳደርም ከአቶ መለስ የተለየ እሳቤ የለውም። ከአመታት በፊት የሱዳን ጦር የኢትዮጵያን ዳር ድንበር ጥሶ ገብቶ የጎንደርን ግዛቶች በርካታ ቦታዎች በተቆጣጠረበት ጊዜ የሃገር ዳር ድንበርን ለማስጠበቅ የተቋቋመውን የሃገር መከላከያን ይመሩ የነበሩት ጄኔራል ባጫ ደበሌ ለመሬት እና ግዛት ብለው ከማንም ጋር ግጭት ወስጥ እንደማይገቡ ያለምንም ሃፍረት ይናገሩ ነበር። በአጠቃላይ አማራ-ጠላት አንድ ሃገረ መንግስትን ለማስቀጠል፣ ሃገርን ለማሳደግ የሚያስችሉ ላቅ ያሉ የፖለቲካ ስነልቦናዎችን ሁሉ የአማራ ፖለቲካዊ ስነልቦና ናቸው በሚል ሲዘምትባቸው በመኖሩ ኢትዮጵያ ዛሬ ያለችበት ደረጃ ላይ ደርሳለች። ስርዓቱ ይህንን ስህተቱን የተረዳው ዛሬ ላይ ለወደብ የሚከፍለው ገንዘብ ከእጁ ላይ ሲያጣ ነው። ይህን ችግር ለመፍታት መፍትሄ ብሎ የሚሄድበት መንገድ ደግሞ ከችግሩ የማይሻል ነው።

<sup>5</sup> እንዳለጌታ ከበደ፣ በአሉ ግራማ፣ ህይወቱ እና ስራዎቹ፣ 2009 ዓ.ም





ጠቅላላ ሲደረግ አማራ-ጠሉ ስርዓት ኢትዮጵያ አማራን ትመስልበታለች ብሎ የፈረጀውን ባህላዊ ገጽታ ሁሉ እያሳደደ ማወድም ከዋነኛ የፖለቲካ ግቦቹ ቀዳሚው ነው። የአንድን ህዝብ መገለጫ ባህሉን በመንግስታዊ እቅድ የማጥፋት እርምጃም ሆነ እሳቤ ህዝቡ በሃገሩ ላይ ህልው ሆኖ የሚገለጽበት ምልክቶቹን የማጥፋት አደገኛ ምልክት ብቻ ሳይሆን የዘር ማጥፋት ወንጀል አንዱ ዘርፍ ነው። የአንድን ማህበረሰብ ባህል በማወደም የሚገለጸው የዘር ማጥፋት ወንጀል አይነት በአማርኛው አቻ ቃል ባላገኛለትም በ እንግሊዝኛው “Ethnicide” በመባል የሚታወቅ ወንጀል ነው። ይህ ወንጀል በተባበሩት መንግስታት የሰብአዊ መብቶች ጥበቃ ድንጋጌ የተደነገጉትን ማንኛውም ህዝብ ባህሉን የመጠበቅ፣ የማሳደግና ወደ ትውልድ የማስተላለፍ መብት የሚጣረስ ነው። ሆኖም በሃገራችን አማራ-ጠሉ ልሂቃን ዘንድ ይህን ወንጀል በአማራው ላይ መፈጸም እንደ ጀብዱ የሚወራ ብቻ ሳይሆን የሌሎችን ብሄሮች መብት እንደማስከበር ሆኖም ይቆጠራል።

በአማራ ህዝብ ባህሎች ላይ የሚፈጸመው የ“ethnicide” ወንጀል ቀጣይነት እንዲኖረው ያደረገው የአማራ ልሂቅ የባህሎቹ መመናመን እና መወደም የሚያመጣውን አደጋ በወል ሊረዳ ባለመቻሉ ነው። የአንድ ህዝብ ባህላዊ ህልውነት መመናመን እና መጥፋት ማለት ህዝቡ በሃገሩ ሁለንተናዊ ጉዳይ ላይ ያለውን ድርሻ ማወደም፣ ለወደፊት የሚኖረውን ሚናም ማጥፋት ማለት ነው። የዚህ አካሄድ መጨረሻ ግብም አንድ ህዝብ ህልውናውን ጠብቆ በራሱ ቀለም ከመኖር ወደ አለመኖር መቀየር ማለት ነው። የአማራን ህዝብ ባህላዊ ህልውና ከማጣጣል እስከ ማወደም የሚደርሰው አማራ-ጠሉ ዘይቤ የመጨረሻ ግብም የአማራ ህዝብ ባህላዊ ግዝፈቱ ጎልቶ እንዳይታይ ማድረግ ነው። ባህል ደግሞ የአንድ ህዝብ ክብርና ኩራቱ ምንጭ የእድገቱ ዋስትና ስለሆነ ባህሉን ማጣጣል ማመናመን እና ማክሰም ማለት ስነልቦናውን መስለብ፣ የእድገት ግስጋሴውን መግታት እና በራስ መተማመኑን ማጥፋት ማለት ነው።

#### 4-የታሪክ ህልውና (የትርክት ቅልበሳ)

ሃገራችን ኢትዮጵያ ለረዥም አመታት በሃገረ መንግስትነት እንድትቀጥል ያስቻሉ በርካታ የታሪክ አሻራዎች ቢኖሯትም ዘመን ሲለወጥ አብረው መለወጥ፣ መስተካከል እና መሻሻል ያለባቸው የታሪክ ዱካዎችንም የያዘች ሃገር ነች።


የአማራ ህዝብም በሁለቱም የታሪክ አሻራዎች የበኩሉን ያዋጣ፣ ለወደፊት የሃገራችን ጉዞም ጉልህ ተሳትፎ ሊኖረው የሚገባ ሰፊ ህዝብ ነው። ሆኖም አማራ-ጠሉ የፖለቲካ ጎራ የአማራ ህዝብ በኢትዮጵያ የፖለቲካ ታሪክ ውስጥ ያዋጣውን መዋጮ ሁሉ በክፉ የመተርጎም ስልትን የመጥኝ ብሎ ስልጣን ላይ የተሰየመ ቡድን ነው። በዚህ ጎራ ፖለቲካዊ እሴት መሰረት የአማራ ህዝብ በታሪክ ውስጥ ያበረከታቸው መዋጮዎች በሙሉ ሌሎችን የሃገሪቱን ብሄሮች ለመጉዳት፣ ለመጨፍለቅ፣ ለመበዘበዝ፣ ለመጨቆን ተደርገው ይቀርባሉ። በመሆኑም የአማራ ህዝብን በኢትዮጵያ የሚገኙ ሌሎች ብሄረሰቦች ብሄራዊ ጠላት አድርጎ የመውሰዱ ነገር በአማራ-ጠሉ ፖለቲካ ቀማሪዎች፣ አራማጆች፣ አቀንቃኞች እና ደጋፊዎች ዘንድ መግባባት የተያዘበት ግንዛቤ ከመሆን አልፎ የሃገራችን የብሄር ፖለቲካዊ መግባባድ ቋንቋ የሆነውን አማራ-ጠሉ ትርክት አዋልዷል።

ትርክቱ የአማራ ህዝብ ከኢትዮጵያ ሃገረ መንግስት ጋር ያለው እውነተኛ የታሪክ መስተጋብር አማራ-ጠሉ ጎራ በፈበረከው እውነት ወሸቱን በአካዳሚያዊ ዓለም በማይመሳከር ምናብ እንዲተካ አድረጓል። በሌላ አባባል አማራ-ጠሉ ስርዓት በትጋት በሰራው የጥላቻ ፕሮፓጋንዳ ሳቢያ የአማራ ህዝብ በኢትዮጵያ ታሪክ ውስጥ ያስመዘገበው አስተዋጽኦ በአኩሪነቱ ብቻ እንዲታወቅ ሆኗል። ይህ የአማራ-ጠሉ ጎራ የፖለቲካ “እውቀት” መጀመሪያ ነው። በዚህ ጎራ ህግ የፖለቲካ ጥበብ መጀመሪያ አማራን መጥላት ነው። በዚህ ትርክት አቀንቃኞች እሴት የአማራ ህዝብ ለሃገረ መንግስት መሰራት እና መቀጠል ያበረከተው ህይወትን ጭምር የተከፈለበት ወደ አበርክቶ እንደመርገም ጨርቅ የሚቆጠር ነው። “ሃገር ከእግዚአብሔር በተሰጠ ጥበብ ብቻ ይመራል” የሚል ጥብቅ እምነት የነበራቸው ነገስታት “በአማራ ትምክህት” ሃገር የሚመሩ ዘረኞች ተደርገው ተብጠልጥለዋል። ነገር ግን ነገስታቱ በትውልድ አማራ ሊሆኑ ይችላሉ እንጂ የብሄር ማንነታቸውን የስልጣን መያዣና ከአማራ በቀር ሌላውን ብሄር መጉጃ አድርገው የሚያስቡበት የፖለቲካ ስነ-ልቦና አልነበራቸውም። ይልቅስ ስልጣን መያዣቸውንም ሆነ ስልጣን ማጣታቸውን ከፈጣሪ ፈቃድ የሚያገኙ ነበሩ። ስለሆነም በስልጣን ዘመናቸው ስለሚሰሩት ጥፋት ተጠያቂነታቸውን የሚያስተሳስሩት ከፈጣሪ ጋር ነበር።



አማራ-ጠሉ ጎራ በትግል መባቻ ሁሉንም የአማራ ህዝብ ጨቋኝ በማለት ፈርጆ የተነሳ ነበረ። አንድን ህዝብ በጅምላ ጠላት አድርጎ መነሳት ስህተት መሆኑን ወሎ አድሮ ሲገነዘብ ደግሞ ጠቡ ከአማራ ገዥ መደብ ጋር እንደሆነ መውትወት ጀመረ። የትርክቱንም ጭብጥ አልቦነት ማሳያው ይህ አባባል ነው። አማራ-ጠሉ ስርዓት ጠቡ ከአማራ ገዥ መደብ ጋር እንደሆነ በሚያወጀበት ወቅት ብሄሩን ሰረገላ አድርጎ ስልጣን ላይ ተፈናጦ ሃገር ሲዘርፍ የነበረው የትግራይ ገዥ መደብ እንጂ የአማራ ገዥ መደብ የሚባል ነገር በመንበረ ስልጣን ላይ አልነበረም። ስለዚህ የአማራ-ጠሉ ስርዓት ትግል በፖለቲካው ህልው ሆኖ ስልጣን የያዘ አካል ጋር ሳይሆን ልክ የመሰላቸውን ሰርተው ወደ ማይመቀረው ከሄዱት ከአማራ ነገስታት ጋር ነበር። ሆኖም በተጨማሪም ሲታይ የአማራ-ጠሉ ስርዓት ትግልም ሆነ ጠብ የአማራ ገዥ መደብ ከሚለው ህልው ያልሆነ አካል ጋር ሳይሆን አማራ ከተባለው ህዝብ ጋር እንደሆነ በሃገሪቱ ዳርቻ በአስቃቂ ሁኔታ ተፈጅቶ በወርደት እንደቆሻሻ ተጠቅልሎ በጅምላ የሚቀበረው የድሃው አማራ ደም ምስክር ነው።

አማራ-ጠሉ ጎራ በጥላቻ ደመነፍስ ተነስቶ የፈጠረው ትርክት በእጅጉ የጎዳው የአማራ ህዝብ ታዲያ ሞት ያሳወጀበት ትርክት እንዲሰበርለት በእጅጉ ለምኖ ነበር። የጨዋ ልመናው ሰሚ ያላገኘው የአማራ ህዝብ ታዲያ ዋስትናው ትግሉ ብቻ እንደሆነ ከነባራዊ ኑሮው ተረድቶ አልሰማም ያሉትን በተራው አልሰማም ብሏል። አማራ-ጠሉ ስርዓት አማራው ሲያቀርብ የነበረውን የትርክት ቅልበሳ ልመና ጆሮ ዳባ ልበስ ያለበት ምክንያት ስርዓቱ የሚፈልገውና የአማራ ህዝብ የሚጠይቀው ሆድና ጆርባ ስለሆነበት ነው። አማራ-ጠሉ ስርዓት የሚፈልገው አማራው በትርክት የተደፈደፈበትን የወንጀለኝነት ክስ ተቀብሎ፣ ሁሌ በይቅርታ መንፈስ ሆኖ፣ የሚወርድበትን መክቱን ሁሉ አጎንብሶ እንዲቀበል ነው። በዚህ ምክንያት ነው ስርዓቱ የአማራ ህዝብ የተሰነዘረበትን ትርክት ወለድ ፍላጻ ለማስቀረትም ሆነ ሌሎች ጥቂቶችን ለማስመለስ የሚያደርገውን ትግል ምክንያት አልቦ የጦረኝነት አባዜ አድርጎ ሊያጣጥል የሚሞክረው። ስልጣን ላይ ያለው አማራ-ጠሉ ስርዓት እያሳየ ያለው የአማራ ህዝብን ጥያቄዎች የማጣጣል፣ የማናናቅና የማዳፈን ሙከራ አማራው ጥያቄዎችን ማስመለስ የሚችለው ስልጣን ሲይዝ ብቻ እንደሆነ እንዲገነዘብ አድርጓል።



## 5-ማህበራዊ ህልውና

ሃገራችን ባነበረችው የብሄር ፖለቲካ ዘይቤ የብሄር ቁጥር ስልጣን ለመያዣ ብቸኛው ተፈላጊ ነገር ነው። በቁጥር ብዙ የሆነው ብሄር ስርወ-መንግስት መሳይ ነገር መስርቶ ስልጣን ላይ ለመወዘት ከልካይ የሌለው ነው። በአንጻሩ በቁጥር ጥቂት የሆኑ ብሄሮች ደግሞ በሃገራችን ዋና የስልጣን ኮረቻ ላይ ለመውጣት ያላቸው እድል ግመል በመርፌ ቀዳዳ አይነት ነገር ነው። ከዚህ አንጻር ህወሃቶች በጥቂት ቁጥር ብሄር ሃገራችንን ለሩብ ምዕተ አመት መግዛት መቻሉ የተለየ ነገር ሊመስል ይችላል። ሆኖም ህወሃት ስልጣን የያዘው በትጥቅ ትግል እንጂ በብሄር ፖለቲካው የጨዋታ ህግ ተጫውቶ አልነበረም። በትጥቅ ትግል ወደ ስልጣን መጥቶ ያዋለደው የብሄር ፖለቲካ የኋላኋላ እራሱ አዋላጅን ከወንበር ላይ የተገፈተረው በብሄር ቁጥር የትየለሌ የሚበልጠው ኦህዴድ የጨዋታ ህጉን ስለሚያሟላ ነው። ለህወሃት ከስልጣን መገፍተር ምክንያቱ በግፊኛ አስተዳደር ዘይቤው ላይ ንዑስ ቁጥርነቱ ተደራርቦ ነው። በህወሃት እና እህት ድርጅቱ ኦህዴድ የስልጣን ቅብብል መሃከል ብቅ ብለው የነበሩት አቶ ሃይለማርያም ደሳለኝ የብሄር መሰረታቸው በቁጥር ጥቂት ከሆነው የወላይታ ብሄር መሆኑ የብሄር ፖለቲካውን እንደ ልባቸው እንዳይዘወሩ ደንቃራ ነበር። ስለሆነም ኦህዴድ/ኦሮሞ ብልጽግና “ብትነኩኝ በሺዎች የሚቆጠር ኢትዮጵያዊ ይተላለቃል” የሚልለትን ወንበር አቶ ሃይለማርያም “የወ.ሰዱልኝ” ማመልከቻ አስገብተው ከወንበር ፍች አደረጉ።

መሰረታዊ የፖለቲካ ቀለሙን አማራን በመጥላትና በማሳደድ ያደረገው የሃገራችን የብሄር ፖለቲካ ጠላት አድርጎ የሳለው የአማራ ብሄር በብሄር የቁጥር ብልጫው (Demographic Advantage) ስልጣን ላይ የመውጣት ሰፊ እድል እንዳለው ስለሚያወቅ የአማራን ህዝብ ቁጥር ሲከረክም ኖሯል። ክርክማውን ለማካሄድ ብዙ መንገዶችን ይጠቀማል በመጀመሪያው ዘዴ በሃገሪቱ ህዝብ ቆጠራ ሲደረግ በሚሊዮን የሚቆጠሩ አማሮች የገቡበት ጠፋ የሚል ሰሚን ሁሉ የሚያስደንቅ ግልጽ ክህደት መካድ ነው። ሁለተኛው መንገድ ከ90% በላይ የሚሆነው ነዋሪ ህዝብ የአማራ ተወላጅ የሆኑበትን ግዛቶች ወደ አማራ ክልል በማካለል ፋንታ በግድ ወደ ሌሎች ክልሎች እንዲካለሉ ማድረግ ነው። በእነዚህ ክልሎች የተከለሉ የአማራ ተወላጆች በግድ በተከለሉባቸው ክልሎች ውስጥ ሆነው “አማራ ነኝ” ማለት ለህይወታቸውም ለንብረታቸውም አደገኛ ነገር እንደሆነ ከህይወት ልምዳቸው ይገነዘባሉ።

ስለዚህ በህዝብ ቆጠራ ስዓት የሚኖሩበትን ክልል ማንነት ማንነታቸው አድርጎ በማስመዘገብ ህይወት እና ንብረታቸውን ለማትረፍ የሚሞክሩ የአማራ ተወላጆች አሉ። ይህን አካሄድ ልክ ባልሆነ መንገድ የአማራውን ቁጥር የሚቀንስ እና የሌላውን ብሄር ቁጥር የሚጨምር አሳሳች የህዝብ ቆጠራ ምዝገባን የሚፈጥር ነው። አማራ ጠሉ ስርዓት የሚፈልገውም ይህን ነው።

ይህን ጉዳይ በተመለከተ አሁን ስልጣን ላይ ያሉት ጠ/ሚኒስቴር ኦሮሚያ ክልል ወስጥ ያሉ አማሮች እንደ አማራ ሳይሆን እንደ ኦሮሞ መቆጠር እንዳለባቸው፣ የአማራ ህዝብ መብት ተሟጋቾችም ስለ እነዚህ ሰዎች መናገር እንደሌለባቸው በፓርቲያቸው ስብሰባ ላይ ለአማራ ብልጽግና መኳንንት ሊገልጹ እንደሞክሩ በቦታው የነበረ ሰው አጫውቶኛል። ጠ/ሚኒስቴሩ ይህን የሚሉት በኦሮሚያ ክልል በተለይ በወለጋ፣ በአርሲ ወዘተ እልቂት የታወጀባቸውን አማሮች ጉዳይ ማንም እንዳያነሳ በር መዘጋታቸው እንጂ ለሌላ እንዳልሆነ ግልጽ ነው። የሆነው ሆኖ ጠ/ሩ የሚሉትን ብንቀበል በአማራ ክልል የሚኖሩ የኮሚሴ ኦሮሞዎችም እንደ አማራ መቆጠር ነበረባቸው ማለት ነው። ሃቁ ግን ሌላ ነው። በአማራ ክልል የሚኖሩ ኦሮሞም ሆኑ የሌላ ብሄር ህዝቦች ቁጥራቸው ተከርክሞ ማንነታቸው ወደ አማራነት ሊቀየር ቀርቶ ራሳቸውን የሚያስተዳድሩበት ልዩ የብሄረሰብ አስተዳደር እንዲኖራቸው ተደርጎ፣ ለሰው ልጅ በሚገባ ክብር እንደሚኖሩ የሚታወቅ ነው።

የአማራን ህዝብ ቁጥር መከርከም ያስፈለገበት ዋነኛ ምክንያት የአማራ-ጠሉ የብሄር ፖለቲካ ስርዓት አማራው ወደ ስልጣን ዝር እንዳይል አጥብቆ ስለሚሻው። አማራው የብሄር ፖለቲካ የሚጠይቀውን የብሄር ቁጥር ግዝፈት ጠቅሶ የስልጣን ኮርቻን የማማተር እድል እንዳለው ደግሞ የማይካድ ሃቅ ነው። ይህ የአማራው የብሄር ቁጥር ግዝፈት አማራ-ጠሉ ስርዓት አስቀድሞ በአማራው ላይ የወሰነውን ወደ ስልጣን እንዳይመጣ የማገድ ወሳኔ ጥያቄ ወስጥ እንደሚጥል ይታወቃል። ስለዚህ አማራው በቁጥር ቅሽባ ቁጥሩ እንዲያሸቆለቁልና አንድ ብሄር(ኦሮሞ) በሩቅ እርቀት በቁጥር እንደሚበልጠው አድርጎ ማቅረቡ አማራውን ከስልጣን አግልሎ ለማስቀረት ሁነኛ መንገድ ነው። ከስልጣን ከማግለል ቀጥሎ የአማራን ህዝብ ቁጥር መቀናነስ ያስፈለገበት ምክንያት በጀት ነው። በብሄር ፖለቲካው እንደስልጣን ሁሉ በጀት የሚመደበው በብሄር የተካለሉ ክልሎችን ከሚያቀርቡት የብሄር ቁጥር አኳያ ነው።

ስለሆነም የአማራውን ቁጥር በትክክል ማስቀመጥ ማለት የአማራ ህዝብ የሚገባውን በጀት ሊበጀትለት ግድ ይሆናል። በስርዓቱ በጠላትነት የተፈረጀው የአማራ ህዝብ ደግሞ የሚገባውን ስልጣን እንደተከለከለ ሁሉ የሚገባውን በጀትም ተከልክሎ በድህነት መቀጣት አለበት።

የአማራ ክልል የድህነቱ ምጣኔ ሃገሪቱ በአጠቃላይ ካላት የድህነት ምጣኔ በሁለት/ሶስት ፐርሰንት እንደሚበልጥ የዓለም ባንክ በአንድ ወቅት ያስጠናወጠ ጥናት ላይ እንዳይቀረጽ አስታውሳለሁ። ጥናቱ አክሎም አማራ ክልል በሃገሪቱ ካሉ ክልሎች ሁሉ በመሰረተ ልማት ኋላ ቀሩ እንደሆነና ክልሉ እርስ በእርሱ በመንገድ ያልተያያዘ እንደሆነ ይገልጻል። በሃገራችን በከፋ ረሃብና የህጻናት መቀንጨር የሚታወቀው ቦታ በአማራ ክልል የሚገኘው ሰቆጣ የሚባለው አካባቢ መሆኑ ነው። የሰቆጣ ዲክላሬሽን የተባለውን ስምምነት ከዓለም አቀፍ ድርጅቶች ጋር ሃገራችን እንድትፈራረም መንስኤ የሆነው ሃገራችን ውስጥ እጅግ አስከሬ የሆነ የህጻናት በቂ እና ተመጣጣኝ ምግብ ያለማግኘት፣ መቀንጨር እና የእድገት ውስንነት መሆኑ በመረጋገጡ ነው። ይህ ሁሉ የድህነት ማጥ የመጣው የአማራ ህዝብ ከድህነት መውጫው የታታሪነት ማህበረሰባዊ እሴት አንሳት ሳይሆን አማራ-ጠሉ ስርዓት በረቀቀ ሁኔታ የሚጭንበት ቀንበር ቀና እንዲል ስላላስቻለው ነው።

የአማራን ህዝብ ቁጥር በመቀሽብ ተገቢውን የፌደራል መንግስት በጀት እንዳያገኝ የሚያደርገው አማራ-ጠሉ ስርዓት ለክልሎች እድገት አይነተኛ አስተዋጽኦ የሚያደርጉ የውጭ ሃገር መንግስታዊ ያልሆኑ ድርጅቶች ወደ አማራ ክልል ሄደው እንዳይሰሩ በስወር እና ግልጽ ሁኔታ ይሰራል። የአማራ ክልልን የሚመሩ ፖለቲካ በዞረበት ያልዞሩ የብአዴን አመራሮችም እነዚህን ድርጅቶችን ለመሳብ የሚያስችል እውቀቱም ፍላጎቱም የላቸውም። ይህ ሁሉ ሆኖ የአማራ ክልል ህዝብ ከመንግስት ያጣው የልማት ጭላንጭል መንግስታዊ ካልሆኑ ድርጅቶችም እንዳያገኝ አድርጎታል። በአንጻሩ የህወሃት መኪንንት የፌደራል ስልጣኑን ተቆጣጥረው በነበረ ጊዜ ከውጭ ድርጅትም አማርጠው በሌሎች ክልሎች የተሻለ የማልማት አፈጻጸም ያሳዩት ወደ ትግራይ ክልል እንዲሄዱ ያደርጉ እንደነበር፣ ለዚህም በሲዳማ ዞን ጥሩ የልማት እንቅስቃሴ ያሳየው “Irish Aid” በምሳሌነት በመጥቀስ አብረዋቸው ሲሰሩ የነበሩ ጓዶቻቸው ይመስክራሉ።

አማራ-ጠሉን ስርዓት ለመምራት ተራውን ከህወሃት የወሰደው የኦሮሞ ብልጽግና ስልጣን ላይ በወጣ ማግስት ከሌላ ክልል በተለየ እና እጅግ አስደንጋጭ በሆነ ሁኔታ የአማራ ክልል ተማሪዎች የ12ኛ ክፍል መልቀቂያ ወጤታቸውን ባዶ እንዲሆን ያደረገበት መንገድ ስርዓቱ የአማራ ህዝብን የሚጠላበትና ለመጉዳት የሚሄድበት መንገድ በመሪዎች መቀያየር የሚብስ እንጂ የሚሻል ነገር እንደሌለው የሚያስረግጥ ነው። ለወትሮው የአማራ ክልል ተማሪዎች ለእንደዚህ አይነት ብሄራዊ ፈተናዎች የሚያስመዘግቡት ላቅ ያለ ወጤት ነው። የአማራ ህዝብ/ልሂቅ በማንነቱ ላይ የሚቃጠብበትን ግልጽ እና ስወር ጥቃቶችን በቶሎ ተረድቶ እንደ አመጣጣቸው፣ አደገኝነታቸውን በሚመጥን መንገድ መልስ ያለመስጠት የቆየ ልምድ ስለነበረው ይህ በተማሪዎች ህይወት ላይ ለመቀለድ የተሞከረው ሙከራም ህዝቡ ካልነቃ በየዓመቱ ለማስቀጠል የታለመ እንደሚሆን ከስርዓቱ ባህሪ መረዳት ይቻላል። በወለጋ፣ በቤንሻንጉል በተደረጉት አሰቃቂ የዘር ፍጅቶች አማራውም ተባብሮ መቃወም ስላልቻለ ለአመታት እንደቀጠሉ ማስታወስ ያስፈልጋል። የተማሪዎች ወጤት ጉዳይም ከዚህ የተለየ አይሆንም ነበር። በአማራ ተማሪዎች ላይ የተሞከረው አስተዳደር ሙከራ አማራው ከማህበራዊ ጉዳዮች አንዱ በሆነው የትምህርት መስክ ጨብጦት የኖረውን በቂ ምሁራንን የማፍራት መዋጮ ለማቀጨጭ እና የማህበራዊ ፍትህን ለማዛባት የተደረገ አደገኛ ሙከራ ነበር። በአጠቃላይ አማራ-ጠሉ ስርዓት የአማራውን ማህበራዊ ህልውና ለማሳሳት የሚያደርገው ጥረት ዲሞክራራያዊ ቁጥሩን ከርክሞ በድህነት ከማማቀቅ እስከ በታዳጊ ተማሪዎች የወደፊት ህይወት ላይ መፍረድ የደረሰ አደገኛና ጨካኝ እንደሆነ መገንዘብ የትግል ወገብን ጠበቅ አድርጎ መብትን ለማስከበር ይበጃል።

### 6- የግዛት ህልውና


አማራ-ጠሉ የብሄር ፖለቲካ በአማራውም ግዛታዊ ህልውና ላይ የሚደቅነው አደጋ ሶስት ዋና ዋና ስልቶችን በመከተል ነው። የመጀመሪያው ስልት በ1980ዎቹ በተደረገው የኢትዮጵያን ሃገረ መንግስት ብብሄር ክልሎች የማደራጀት ፖሊሲው የአማራ ክልል ግዛቶችን ወደ አጎራባች ሃገሮች በማካለል የአማራ ክልልን ግዛታዊ ግዝፈት ማኮሰስ ነው። ሁለተኛው ስልት በአማራ ክልል የህዝቦችን የብሄር/ቋንቋ ብዝሃነትን ለማክበር ሲባል የተፈጠሩ ልዩ የብሄረሰብ ዞን አስተዳደሮችን የአማራ-ጠሉ ፖለቲካ አማራን ማጥቂያ ሴራ መጠንሰሻና ማስፈጸሚያ ሜዳዎች እንዲሆኑ ማመቻቸት ነው።



ሶስተኛው ስልት የአማራ ክልልን በአውራጃዎች ስሜት በመካፋፈል የአማራ ማንነት ስሜት በአውራጃዎች ስሜት እንዲዋጥ ማድረግ ነው። እነዚህን ሶስት ዋና ስልቶችን በመጠቀም አማራ-ጠሉ ስርዓት የአማራ ክልልን ግዛታዊ ህልውና አደጋ ላይ የሚጥልባቸውን አካሄዶች ጠለቅ ብሎ መመርመር አስፈላጊ ስለሆነ ከመጀመሪያው ጀምረን ወደ ማየቱ እንለፍ።

ከ1983 ዓ.ም ወዲህ በተዘረጋው የብሄር ፖለቲካ አሰራር ሃገራችን በብሄር ላይ ወደ ተከፋፈሉ ክልሎች ተሸንሸናለች። አማራ-ጠሉ የብሄር ፖለቲካ ስርዓት ይህን በማድረግ የብሄረሰቦችን መብት እያስጠበቀ እንደሆነ በማወሳሰብ የሚከራራበት ስራው ነው። ሆኖም ወደ አማራ ክልል ሁኔታ ሲመጣ የብሄር ፖለቲካው ከራሱ መሰረታዊ መርሆዎች በመወጣት የብሄረሰቦችን መብት በማክበሩ የሚከራራበትን አሰራር የሚጋጭ ተግባር ፈጽሟል። በብሄር ማንነታቸው የተካለሉ ክልሎችን የፈጠረው ስርዓቱ ክልሎቹን የፈጠረው አንድ አይነት ቋንቋ የሚናገሩ እና ተመሳሳይ ስነልቦና ያላቸውን ህዝቦች ወደ አንድ ክልል በማካለል መርህ እንደሆነ ሳያሰልስ የሚገልጸው ነገር ነው። ከዚህ መርህ በሚጋጭ ሁኔታ ግን ከ90% በላይ የሚሆነው ነዋሪያቸው የአማርኛ ቋንቋ የሚናገሩ እና ከአማራ ክልል ጋር ስነልቦናዊ ትስስር ያለው እንደ ወልቃይት፣ ጠገዴ፣ ጠለምት፣ ሁመራ፣ ራያ መተከል በጎላም ደራ ያሉ ቦታዎች ወደ አማራ ክልል ማካለሉን ትቶ ወደ ትግራይ፣ ቤንሻንጉል ጉሙዝ እና ኦሮሚያ ክልሎች እንዲካለሉ ተደረገ።

ይህ መደረግ በአማራ ህዝብ ላይ ሁለት አበይት ጉዳዮችን አምጥቷል። የመጀመሪያው እነዚህ ግዛቶች በግፍ ወደ ሌላ አጎራባች ክልሎች መካለላቸው የአማራ ክልል ህዝብ ቁጥር በእጅግ እንዲቀንስና የክልሉ ግዛታዊ ህልውና ትርጉም ባለው መጠን እንዲሟሸሸ አድርጓል። ቀደም ባለው ንዑስ ርዕስ እንደተገለጸው በብሄር ፖለቲካ ቀመር የግዛት ግዝፈትና የህዝብ ቁጥር ለስልጣን ወሳኝ ግብዓቶች ናቸው። የአማራ ክልል ግዛቶች ወደ አጎራባች ክልሎች በቅርጫነት መታደል የአማራ ህዝብ ላይ የሚያመጣው ሁለተኛው ጉዳት ከእናት ግዛታቸው ተነጥለው ለሌላ ክልሎች የተሰጡት መሬቶች ላይ የሚኖሩ ህዝቦች በግፍ ወደ ተከለሉበት ክልሎች ሲሄዱ እንደ መጤ፣ ሰፋሪ፣ ጨቋኝ አማራ የሚል የዘር ማጥፋት ወንጀል ኮዶች ተለጥፈውባቸው ከአስቃቂ ማንነት ተኮር የዘር ማጥፋት ግድያ ይዳረጋሉ።








በመተካል፣ በወልቃይት ጠገዴ የሚኖሩ አማሮች ያሳለፏቸው የእልቂት አመታት ማንም ሊሸፋፍነው የማይችለው የስርዓቱ መንግስታዊ ዘር ማጥፋት ወንጀል ማህተሞች ናቸው። እነዚህ ግዛቶች በጣም ለም እና በስፋትም ግዙፍ መሆናቸው የአማራ ክልልን በእጅጉ የሚጎዳ ጉድለት የሚያመጡ ናቸው።

በወልቃይት ጠገዴ የሚመረተው የሰሊጥ እና የእንስሳት ምርት ግዛቱን ነጥቀው የወሰዱ የትግራይ ልሂቃንን ወደ ባለጸገነት ማማ ያስወነጨፉ ናቸው። ለቤንሻንጉል ጉሙዝ የተሸለመው መተካል የጎጃም ክፍለ ሃገር በስፋት ቀዳሚው አውራጃ ነበር። ለምነቱም ቢሆን እንደ አብዛኛው የጎጃም መሬት ብዙ ምርት የሚያሳፍስ ነው። የአማራ ክልል እነዚህን ክልሎች በማጣቱ በኢኮኖሚው ረገድ ብዙ የተጎዳ ቢሆንም የሚብሰው ጉዳት ግን በነዚህ ግዛቶች ላይ አማራ መሆን አደገኛ ወንጀል ሆኖ ተቆጥሮ የአማራ ህዝብ በህይወቱ የከፈለው ከባድ ዋጋ ነው። የአማራ ህዝብ እነዚህ ግዛቶቹ እንዲመለሱለት ሲጠይቅም አማራ-ጠሉ ስርዓት እንደሚለወጠው የግዛት አምላኪነት አባዜ ተጠናወቶት አይደለም። ዋናው ነገር የሰው ልጅ ህይወት ነውና የአማራ ህዝብ ለትግል ያስነሳው ትልቁ ጉዳይ እነዚህን ግዛቶች በግፍ መነጠቁ ሳያንስ የሚፈጸምበት የዘር ማጥፋት ወንጀል ዝም ብሎ የሚያስቀምጥ ተራ ነገር ስላልሆነ ነው። በአጠቃላይ የአማራ ህዝብ ስለተወሰዱበት ግዛቶቹ መመለስ ሲጠይቅ እየጠየቀ ያለው ከመሬቶቹ ጋር ስለተነጠቀው በህይወት የመኖር መብቱ፣ ስለዲሞግራፊያዊ ግዝፈቱ፣ ስለኢኮኖሚያዊ ተጠቃሚነቱ ስለ ፖለቲካዊ ወክልናው ሁሉ ነው።


የአማራ ክልሎችን ለአጎራባች ክልሎች ከማቃረጡ በመቀጠል አማራ-ጠሉ ስርዓት የአማራ ክልልን ግዛታዊ ህልውና የሚያወክበት ሌላው መንገድ የአማራ ክልል ሲል በሰየመው ክልል አውራጃዊነትን ስፖንሰር በማድረግ ህዝቡ በአማራ ማንነቱ ተሰባስቦ በአማራነቱ የተቃጠበትን ጥቃት እንዳይመክት ማድረግ ነው። ስርዓቱ አማራ የተባለን ሁሉ ከየትም ይምጣ ከየት እያሳደደ ሁለንተናዊ በደል የሚያደርስ ሆኖ ሳለ የአማራ ህዝብ ግን አማራነት እንዳይሰማው ይልቅስ በአውራጃዊነቱ ላይ እንዲበረታ ግልጽም ስወርም እርምጃ ይወስዳል።



ከእነዚህ እርምጃዎች አንዱ የአማራ ብልጽግናን የሚመሩ ፖለቲካ በዞረበት ያልዞሩ ሰዎችን በአወራጃዊነት ማጥ ወስጥ እንዲገቡ በማድረግ፣ይህንን ተከትለው የሚያራግቡ የመንደር አክቲቪስቶችን በመግዛት በየማህበራዊ ድረገጹ በማሰማራት፣የጥፋት ሰነዶችን በመጻፍ የሚተመን ተልዕኮ በመስጠት የአማራ ማንነት ስነልቦናን በመንደርተኝነት ለመተካት በእጅጉ ተግባራዊ እየሰራ ይገኛል።

አማራ-ጠሉ ስርዓት በአማራ ብልጽግና ወስጥ መንደርተኝነትን ከሚዘራባቸው መንገዶች አንዱ የአንዱን አካባቢ ልሂቅ በማቅረብ፣በመሾምና የአካባቢውን ባለሃብቶች ያለአግባብ ሃብት እንዲያፈሩ እንዲያደርግ በመተወ የመንደርተኝነቱን ጥቅም ተኮር ተከታይ ሰልፍ ማርዘም ነው። በዚህ ላይ የአማራ ብልጽግና/የቀድሞው ብአዴን/ ወለድ ባለሃብቶች ደግሞ በበኩላቸው የአማራ አክቲቪስት ተብዮቶችን በመቅጠር መንደርተኝነቱን ያለሃፍረት እንዲያራግቡ ያደርጋል። በዚህ ላይ የአማራ ተወላጅ ልሂቃን ዋናውን ባለጋራቸውን ወዳጅ አድርገው በገዛ ወንድሞቻቸው ላይ ሰይፋቸውን ይመዛሉ። በዚህ የመንደርተኝነት ሰይፍ ህይወት ሳይቀር መቅጠፍ አልበቃ ብሎ በብአዴን ቤት የተጠነሰሰው መርዛማ ጥንስስ ወደ አብን ቤትም ተዛምቶ ፓርቲውን አሽመድምዷል፣የአማራን ህዝብንም ያለጠበቃ አስቀርቷል። ይህ ችግር አሁንም በጥንቃቄ ካልተያዘ የሚያመጣው መዘዝ ከባድ ነው።

የአማራ ብሄርተኝነት ገዢ ከወጣ አማራ-ጠሉ ስርዓት መኖር እንደማይችል ጠንቅቆ ስለሚያወቅ ነው የመንደርተኝነቱን ሾተላይ በአማራ ብሄርተኝነት ጎን ላይ መሰካት እንደ መፍትሄ ወስዶ ጠንክሮ የሚሰራበት። ስርዓቱ መንደርተኝነትን በብአዴን በኩል ስፖንሰር በማድረግ የበላተኛ ደጋፊ ቁጥሩን ከማብዛቱ በተጨማሪ የአማራ ብሄርተኝነትን እንደ ማሳፈሪያ መንገድ በመጠቀም አማራው አማራ ነኝ በማለቱ እንዲያፍር የማድረግ ሙከራም በተለያዩ መንገድ ይሞክራል። ጠ/ሚ አቢይ አህመድ ወደ ስልጣን እንደመጡ ከአማራ ክልል ወጣቶች ጋር በባህርዳር ከተማ በነበራቸው አንድ መድረክ “አማራ ብሄርተኝነት አያምርበትም” በማለት በግልጽ የአማራ ብሄርተኝነትን አጣጥለዋል። ብሄርተኝነት በሃገሪቱ ህገመንግስት የሃገሪቱ ፖለቲካ መዘወር በሆነበት ሁኔታ “አማራ ብሄርተኝነት አያምርበትም” ማለት አማራ ኢ-ህገ-መንግስታዊ መሆን አለበት ብሎ እንደ መምከር ነው። ሰውየው በተለያዩ አጋጣሚ አማራ ከማለት ይልቅ የበጌምድር ሰው፣የወሎ ሰው፣የጎጃም ሰው እያሉ መናገር ያበዛሉ።



ይህ የሚያሳየው በሃገሪቱ ሌላው ክልል በብሄር ፖለቲካ ቀመር እየተመራ የአማራ ክልል ለብቻው በሲቪክ ፖለቲካ እንዲመራ የመፈለግ የአማራ-ጠሉ ጎራ ደሙ-ነፍሳዊ መሻት ነው። የአማራን ብሄርተኝነትን አጥብቆ የመፍራቱ የአማራ ጠሉ ስርዓት አዝማሚያ ድምር ወጤት አማራው በሲቪክ ፖለቲካ የሚገኘውን የሃገር ባለቤትነት በብሄር ፖለቲካው ከተነጠቀ በኋላ የብሄር ፖለቲካ ቀመር የሚገኘውን የክልል ባለቤትነትም የሚያሳጣ አደገኛ ነገር ነው።

የአማራ ክልልን ግዛቶች ለአጎራባች ክልሎች አከፋፍሎ ከጨረሰ በኋላ ክልሉን በመንደርተኝነት አረንቋ ወስጥ ዘፍቆ የእርስ በእርስ እርግጫን በማፋፋም የአማራ ብሄርተኝነትን ለማክሰም ከመጣሩ በተጨማሪም አማራ-ጠሉ ስርዓት የአማራ ክልልን ግዛታዊ ህልውና አደጋ ላይ ለመጣል ተጨማሪ ሶስተኛ ስልት ይጠቀማል። ይህ ሶስተኛ ስልት የአማራ ክልል የህዝቦችን ብዝሃነት በተገቢው መንገድ ለማክበር ሲባል የተመሰረቱ የብሄረሰብ አስተዳደር አካባቢዎችን የአማራን ህዝብ ለማጥቃት የሚጠነስሰው ሴራ ማስፈጸሚያ አድርጎ መጠቀምን ነው። በአማራ ክልል የተመሰረቱ የብሄረሰብ ዞኖች የሰው ልጆች ሰብአዊ መብት የሆነውን ራስን በራስ የማስተዳደር መብት ለማክበር የተቋቋሙ በመሆናቸው በአስተዳደሮቹ መመስረት ላይ ማንም ተቃዋሚ የለውም። እንደዚህም የአማራ ህዝብ የሚጠይቀው እነዚህ ብሄረሰቦች በአማራ ክልል የተከበረላቸው የፖለቲካ ወክልና መብት በሌላ ክልል ለሚኖሩ የአማራ ተወላጆችም ተፈጻሚ ይሁን የሚል ነው። ነገር ግን በአማራ ክልል ያሉ የብሄረሰብ አስተዳደሮች መብት የአማራ ህዝብን መብት እስከመጣስ የዘለቀ ጤናማ ያልሆነ እንዲሆን አማራ-ጠሉ ስርዓት የሚያደርገው አካሄድ ተቀባይነት ሊኖረው አይችልም።

በአማራ ክልል የኦሮሞ ልዩ ዞንን እንደ መጠጊያ በመጠቀም የአማራ ክልልን የማጥቃቱ የአማራ-ጠሉ እኩይ ዓላማ በአጣዬ ዘጠኝ ጊዜ መቃጠልና የመንግስት ዝምታ ተጋልጧል። በተመሳሳይ በአማራ ክልል የሚገኘውን የአገው ህዝቦች አስተዳደር በመጠቀም የአማራ ክልልን አንድነት ለመሸርሸር የተሞከረው ሙከራ በሁለቱ ህዝቦች ንቃት ፍሬ ያላፈራ ቢሆንም የብልጽግናው መንግስት ከአገው ህዝብ የወጡ ካድሬዎችን በማሰማራት የክልሉን ፖለቲካ ለማወክ እና በሁለቱ ህዝቦች መሃል ንፋስ ለማስገባት ከንቱ ድካም መድከሙን አላቆመም።



## 7. የፖለቲካ ህልውና

ስልጣን ላይ ያለው አማራ-ጠል የብሄር ፖለቲካ ስልጣን ላይ ለመሰንበት ከሚጠቀምባቸው መንገዶች አንዱ “የነፍጠኛው ስርዓት ተመልሶ እንዳይመጣ አደርጋለሁ” የሚል ማስፈራሪያ ነው። ይህ ዘይቤ አንድን ብሄር ጠላት አድርገው ስልጣን በመያዝ መንግስታዊ የዘር ማጥፋት ወንጀልን የፖለቲካ ዘይቤ ያደረጉ መንግስታት የተለመደ ባህሪ ነው። ዓለምን ያስደነገጠ መንግስታዊ ዘር ማጥፋትን በሩዋንዳ ያካሄደው ወንጀለኛ የመንግስት አስተዳደር በወቅቱ ይደጋግመው የነበረው ፕሮፖጋንዳ “የድሮው የቱትሲዎች መንግስት ተመልሶ እንዳይመጣ የምከለክልላችሁ እኔ ነኝ፣እኔ ከተነሳሁ የቱትሲዎች ስርዓት ይመለሳል” የሚል ማስፈራሪያ ነበር። በተመሳሳይ የአማራ ማንነትን የጥቃት ኢላማው ያደረገው የእኛ ሃገር የብሄር ፖለቲካ ስርዓት አራማጆችም የአማራ የሆነው የነፍጠኛው ስርዓት ተመልሶ እንዳይመጣ እኔ በስልጣኔ ላይ መኖር አለብኝ የሚል ፕሮፖጋንዳውን እንደ እድሜ ማሰንበቻ ይጠቀምበታል።

የነፍጠኛው ስርዓት ተመልሶ እንዳይመጣ የሚለው አባባል ጥቅል ትርጉሙ አማራው በሃገሩ ፖለቲካ ላይ ህልው ሆኖ እንዳይታይ የሚከለክል፣ ስወር እና ግልጽ ማገጃዎችን የሚዘረጋ የፖለቲካ ስርዓት በኢትዮጵያ ማንበር ማለት ነው። ይህ ማለት ደግሞ በአጭር አገላለጽ በኢትዮጵያ ውስጥ አማራውን የሚያገል የአፓርታይድ የፖለቲካ ዘይቤ ያለው ስርዓት መገንባት ማለት ነው። አማራ-ጠሉ ስርዓት ይህን አፓርታይዳዊ አስተዳደሩን በአማራ ህዝብ ላይ የሚጭንበት ሶስት መንገዶች አሉት፡-

1. አማራውን በፌደራል ደረጃ ጠንካራ ስልጣን (Hard Power) ያስጨብጣሉ ከሚባሉ የስልጣን ቦታዎች ማግለል ነው።
2. አማራ በሚባለው ክልል የአማራ ህዝብን እውነተኛ ፍላጎት የሚወክሉ ፖለቲከኞች ወደ ስልጣን እንዳይመጡ በማድረግ የአማራ-ጠሉ ስርዓት አስፈጻሚ ቅጥረኞችን ብቻ መሾም ነው።
3. የአማራ ክልል ከሚባለው ግዛት ውጭም ባሉ አካባቢዎች የሚኖረው በርካታ ቁጥር ያለው የአማራ ተወላጅ በሚኖርባቸው አካባቢዎች የፖለቲካ ወክልና እንዳይኖረው ማድረግ ነው።

እነዚህን ሶስት መንገዶች ዘርዘር አድርጎ ማየቱ ጠቃሚ ስለሆነ ከመጀመሪያው እንጀምር። አማራው በፌደራል ስልጣን ላይ ትርጉም ያለው ተጽዕኖ መፍጠር በሚችልበት ጠንካራ የመንግስት ስልጣን (Hard Power) እንዳይኖር በማድረግ ግን ደግሞ በፌደራል የስልጣን ቦታዎች ላይ አልተወከለም እንዳይባል በሃገሪቱ ፖለቲካ ላይ እምብዛም ተጽዕኖ ማምጣት የማያስችል ስለመንግስት ስልጣን ( Soft Power ) እንዲይዝ ማድረግ ነው። የጠቅላይ ሚኒስትርነት የስልጣን ቦታ፣ የሃገር መከላከያ እና ደህንነት መስሪያ ቤቶችን ትርጉም ባለው መንገድ መምራት የሚያስችል ስልጣን የጨበጠ አካል ጠንካራ የመንግስት ስልጣንን ጨብጧል ማለት ይቻላል። በኢትዮጵያ የብሄር ፖለቲካ ዘይቤ ግን ከዚህም በጠበቀ ሁኔታ የጠቅላይ ሚኒስትርነቱን ስልጣን የተቆጣጠረ ሰው ህግ አውጭውንም ተርጓሚውንም አስፈጻሚውንም በመሃል እጅ አስገብቶ እንደፈለገ የማሾር ግለሰባዊ ጠንካራ ጡንቻ ይኖረዋል። በሌላ አባባል ሃገር ተጠቅልላ በግለሰብ መዳፍ ውስጥ ትገባለች ማለት ነው። ስለዚህ የጠቅላይ ሚኒስትርነቱን ስልጣን እጅ ውስጥ ያላስገባ አካል ትርጉም ያለው የፖለቲካ ህልውና አለኝ ማለት አይችልም ማለት ነው። በሃገሪቱ ህገመንግስት በሶስቱ የመንግስት ክንፎች መሃከል የስልጣን ልይይት (Separation of Power) አለ ቢባልም በተግባር ግን ጠቅላይ ሚኒስትርነቱን የያዘው ሰው ብቻ ሳይሆን ግለሰቡ የወጣበት ብሄር ልሂቃን ሳይቀሩ በሃገሪቱ ፖለቲካ ላይ የሚታይ የበላይነት እንደሚኖራቸው ብርሃነ ጽጋብ የተባለ የህወሃት የፖለቲካ ቢሮ አባል የነበረ ጸሃፊ “የኢህአዴግ የቁልቁለት ጉዞ” በሚል ርዕስ በጻፈው መጽሐፍ ተገልጿል። በብርሃነ ገለጸ በህወሀት መራሹ ኢህአዴግ የቤታቤት ህግ የግንባሩ አባል ደርጅቶች ጠቅላይ ሚኒስትሩ የወጣበትን ፓርቲ ልሂቃን አቤት ወዴት ብለው ማገልገል እንዳለባቸው ሳይነገራቸው ያወቃሉ። የኢህአዴግን ስህተቶች ሁሉ በአስከፊ መንገድ እየደገመ ያለው የብልጽግና ፓርቲም ከኢህአዴግ የተለየ የፖለቲካ ባህልም የፖለቲካ ማንነትም ያለው ፓርቲ አይደለም። ሁለቱም በስም የተለያዩ በመንፈስ አንድ የሆኑ የአማራ-ጠሉ ስርዓት መሪ ድርጅቶች(ህወሃትና አሮሞ ብልጽግና) አካሄድ መረዳት የሚቻልው የጠቅላይ ሚኒስትርነቱን ስፍራ ያልያዘ ሰውም ሆነ ብሄር ትርጉም ያለው ስልጣን አለን ለማለት እንደማይችል ነው። ይህን ስለተረዱ ነበር የአህዴድ መኪንንት እውነተኛውን የጠቅላይ ሚኒስትርነት ስልጣን ለመያዝ የተሟሟቱት።

አህዴድ በለውጥ አመራር ስም የጠቅላይ ሚኒስትርነቱን ቦታ ለመያዝ በሚቃትትበት ጊዜ ለዚህ ወሳኝ ወንበር በቅርብ ርቀት የነበሩት የአማራ ብሄር መኪንንት ወንበሩን ለመመኘት እንኳን ሳይሞክሩ ለአህዴድ እያዘጋጁት ነበር።



ይህ የሆነበት ዋነኛ ምክንያት የአማራ ወደ ስልጣን መምጣት “የነፍጠኛው ስርዓት ተመለሰ” የሚለውን የዛገ ፕሮፓጋንዳ አምጥቶ ሃገርም ወንበርም የሚረጋጋበት ሁኔታ ስለማይኖር ወንበሩን አሳልፎ መስጠቱ አማራጭ የሌለው ነገር ነበር። ይህ በመደረጉ የአማራ ህዝብ ከሌላው ህዝብ የበለጠ ድጋፍን አሳየ እንጂ ምንም ቅሬታ አላሰማም። በአማራ ህዝብ በኩል የአቋም ለውጥ የመጣው አሆዴ መራሹ መንግስት ስልጣን በያዘ ማንነት የአማራን ህዝብ ሁለንተናዊ ህልውና አደጋ ወስጥ የሚጥሉ እጅግ አሳሳቢ እርምጃዎችን መወሰድ ሲጀምር ነው። እነዚህ እርምጃዎች የአማራን ህዝብ በብሄር ማንነቱ ነጥሎ በተለይ በኦሮሚያ ክልል ጭፍጨፋ ተገቢ ተግባር እስኪመስል ድረስ መንግስት በዝምታ የሚደግፈው መሆኑ ነው። በሌላኛው ጫፍ በኩል ደግሞ አማራ ወደ አዲስ አበባ እንዳይገባ የሚያደርገው ትእዛዝ በመንግስት ባለስልጣናት ኮራ ተብሎ የሚነገር ትእዛዝ እስከመሆን ደረሰ። እነዚህ ሁለት ሁነቶች የአማራ ህዝብ በአሆዴ/ኦሮሞ ብልጽግና የስልጣን ዘመን የደረሰበትን ከጄኖሳይድ እስከ አፓርታይድ የሚዘረጉ ማንነት ተኮር በደሎችን ያመቁ ክስተቶች ናቸው።

እነዚህን በደሎች በጣም በአጭር ጊዜ ወስጥ በአስቃቂ ሁኔታ ያስተናገደው የአማራ ህዝብ የተቃጣበትን ማንነት ተኮር ጥቃት ለመቀልበስ አማራጭ የሌለው ነገር ዋነኛ የስልጣን ቦታዎች ላይ እውነተኛ ወኪሎችን ማስቀመጥ እንደሆነ ተገንዝቧል። የአማራ ህዝብ ትርጉም ያለው የፌዴራል ስልጣንን ያለመ ትግል የማድረግ አቋም ላይ እንዲደርስ ያደረገው አማራ-ጠሉ ስርዓት ከትላንት እስከ ዛሬ እየመሩት ያሉ/የነበሩት ህወሃት/ኦነግ ብልጽግና የአማራ ህዝብ ጥቂዎችን ለመመለስ ቀርቶ ለማዳመጥ የማይፈልጉ፣ የህዝብን ጥያቄ ህዝብ ከሚጠይቀው መንፈስ እጅግ በራቀ መንገድ አጣመው የሚተረጉሙ እና ከመንግስት በማይጠበቅ የወረደ መንገድ የአማራ ህዝብ ጥያቄዎችን የሚያጣጥሉ፣ የአማራ ህዝብ መንግስት ናቸው ብሎ ጥያቄ ሲያቀርብላቸው “አልቅሱ ሶፍት እናቀርባለን” አይነት አሳፋሪ መልስ የሚሰጡ በመሆናቸው ነው። አማራ-ጠሉ ስርዓት(ህወሃት፣ኦሮሞ ብልጽግና) የአማራ ህዝብ ጥያቄዎችን የሚተረጉምበት ቀና ያልሆነ አተረጓጎም እንዴት ያለ እንደሆነ በሚቀጥለው ንዑስ ርዕስ የምናየው ይሆናል።



መሰረታዊ የህልውና ጥያቄዎችን ለማስመለስ የአማራ ህዝብ ትርጉም ያለው የፌዴራል ስልጣን ሊይዝ ይገባል ሲባል አሁንም አማራ በፌዴራል ስልጣን ላይ በሙሉ ወክልና ላይ ይገኛል ሲሉ እነ አቶ ተመስገን ጥሩነህ፣ አቶ ብናልፍ አንዱአለምን፣ አቶ መላኩ አለበልን ወዘተ በመጥቀስ ከእነዚህ ሰዎች የበለጠ አማራ ከየት ይመጣል? የሚል የአዉቆ አበድ ጥያቄ የሚጠየቅበት ጊዜ ብዙ ነው። ለዚህ ጥያቄ መልሱ የሚከተለው ነው። በአሁኑ ሰአት የአማራ ህዝብ ትግል ወሳኝ ምእራፍ ላይ ደርሷል። ይህ የትግል ምእራፍ የሚመራበት ወሳኝ መርህ ደግሞ “አማራ ነኝ የሚል ሁሉ ስልጣን ላይ ያለውን አማራ ጠል ስርዓት መታገል እንጂ መቀላቀል የለበትም” የሚል ነው። ከላይ ስማቸው የተጠቀሱ ሰዎች እና መሰሎቻቸው ደግሞ ከጋሜ እስከ ሽበት አማራ-ጠሉን ስርዓት እያደገደጉ ሲያገለግሉ የኖሩ በመሆናቸው ( በዉልደት አማራ መሆናቸውን ማንም ባይክድም) ከላይ በተጠቀሰው ጥብቅ መርህ እየተመራ ያለውን ፋኖነት የሆነውን የወቅቱን የአማራ ማንነት መወከል ግን አይችሉም።

ከፌዴራሉ ስልጣን በመቀጠል አማራው የፖለቲካ ህልውና ያጣው የራሱን ክልል አማራ ክልልን በማስተዳደሩ ረገድ ጭምር ነው። የአማራ ክልል በአማራ-ጠሉ ስርዓት አማራ ምስለኔዎች የሚተዳደርበት መንገድ ምን ያህል አስከፊ፣ አሳዛኝና አሳፋሪ እንደሆነ ከማንም የተሰወረ አይደለምና ወደ ዝርዝሩ መግባት አስፈላጊ አይደለም። ነገር ግን ክልሉ በአማራ አስተዳዳሪዎች የሚተዳደር እንደሆነ ጠቅሶ እንዴት አማራው ክልሉን ለማስተዳደር እንኳን የፖለቲካ ህልውና የለውም ይባላል የሚል የአዉቆ አበድ ጥያቄ እዚህም ላይ መነሳቱ ስለማይቀር ከላይ ለፌዴራሉ የአማራ ባለስልጣናት የተሰጠው ምላሽ እዚህም ላይ የሚሰራ መሆኑን መጥቀስ ያስፈልጋል። የሚገርመው ነገር አዲስ አበባ ላይ ሆኖ አማራ ክልልን የሚያስተዳድሩ ምስለኔዎች ቀጥሮ የሚያሰራቸው የኦሮሞ ብልጽግና በነዚህ ወኪሎቹ ላይ የሚያደርሰው ግራ መጋባት ሰዎቹ ለመታዘዝ ባቀዱት ልክ እንኳን እንዲታዘዙ የማያስችል ነው።

የአማራ ምስለኔዎችን በባህርዳር የሰየመው የኦሮሞ ብልጽግና እርሱ በሚያስተዳድረው በኦሮሚያ ክልል በተለይ በወለጋ ፈረንጆች እንኳን “አማሮች እንደ ዶሮ ታረዱ” ብለው እስኪጸፉ ድረስ ዓለምን ያስገረመው የዘር ፍጅት ያካሂዳል፣ ሲካሄድ መስማማቱን በዝምታ ይገልጻል።

በዚህ ሰአት የአማራ ህዝብ ለምን ወገኖቻችን በእናንተው ባልደረቦች ማድረግ ወይ አለማድረግ ያልቃሉ? ይህን ማስቆም ሳትችሉ እንዴት የአማራ መንግስት ነን ትላላችሁ? የሚል ምሬት ያሰማል። የኦሮሞ ብልጽግና አሰሪያቸው እንጂ ባልደረባቸው እንዳልሆነ የሚያውቁት እነዚህ የአማራ አስተዳዳሪ ነን ባዮች አሳዳሪ ጌቶቻቸውን አሻቅበው መናገር ስለማይችሉ ህዝቡን ያስቆጣውን ዘር ማጥፋት ጋብ እንዲያደርጉላቸው ካባ በማልበስ ልምምጥ ያደርጋሉ። የኦሮሞ ብልጽግና ግን እንኳን ካባ ሰባት አክሊል ከሰማይ ቢወርድለት እንኳን ዋና የፖለቲካ ግቡ የሆነውን አማራውን እያሳደዱ መፍጀት/ማስፈጀት የሚያቆምበት የፖለቲካ ተፈጥሮ የለውም። ስለዚህም ከካባ ተገናኝጭም፣ ከፍቶውም በኋላም ሳይወል ሳያድር የባሰውን ያመጣዋል-አማራ የተባለ ወደ አዲስ አበባ ከተማ እንዳይገባ ብሎ በግልጽ አውጆ መንገደኞችን ወደመጡበት ያስመልሳል። በዚህ ጊዜ የአማራ ብልጽግና መኳንንት መንግስት ነኝ ማለት ቀርቶ ሰው ነኝ ማለት ሳይከብዳቸው አልቀረም። እናም በተለይ የታችኛው አመራር የህዝብን ብሶት አንግቦ ከኦሮሞ ብልጽግና መኳንንት ጋር ፊት ለፊት መግጠም ጀመረ። ይህኔ ካባ መልበስ የለመደው የኦሮሞ ብልጽግና መደናገጥ ጀመረው።

ተደናግጦም ካባ በመሸለም ፋንታ የህዝቡን ጥያቄ አንስተው በእጅጉ የሞገቱ የአማራ መኳንንትን ከወንበራቸው ማንሳትና በከሃዲነት፣ በአመጽ አጋጋይነት መክሰስ ጀመረ። እነዚህ የአማራ ብልጽግና ሰዎች የስልጣን ቆይታ እዚህ ጋር ያከትም ዘንድ ተፈጥሮአዊ ግዴታ ነው። ምክንያቱም ለአማራ ህዝብ እየተከራከሩም በአማራ-ጠሉ ስርዓት ተሹሞ ወንበር ላይ መቀመጥም አይቻልም። አንዱን መምረጥ ግድ ነው! ወንበሩ ይቅርብኝ ያሉ የአማራ ብልጽግና መኳንንት መልካም እድልን መርጠዋል ሊደሰቱ ይገባል፤ የአማራ ህዝብም ለትግሉ ያደረጉትን አስተዋጽኦ ሊረሳው አይችልም። ሆኖም አብዛሃኞቹ ሲሄዱ የሚተኩ የአማራ መኳንንት አልታጡም። እነዚህ ታሪክ ይቅር የማይለወጡ ስህተት ብቻ ሳይሆን ወንጀልም የሰሩ ናቸውና በታሪክ መዝገብ በዚሁ ወንጀላቸው ሲታወሱ ይኖራሉ።

ከላይ በተዳሰሱት አማራው የፌደራል እና የራሱን ክልል ትርጉም ያለው ስልጣን ካጣባቸው ሃቆች በተጨማሪ የፖለቲካ ህልውና ጥያቄ የሚያነሳበት ሶስተኛው ነጥብ የአማራ ክልል ከሚባለው ግዛት ውጭ የሚኖሩ አማሮች በሚኖሩበት አካባቢ ፖለቲካ ላይ ህልው ሆነው መብታቸውን የሚያስከብሩበት ህልውና የማግኘት መብት ነው።





ከአማራ ክልል ውጭ የሚኖሩ የአማራ ተወላጆች በሚኖሩበት አካባቢ የፖለቲካ ውክልና የማግኘት መብት ጉዳይ በህይወት ከመኖር መብታቸው ጋር በጥብቅ የተቆራኘው እጅግ አንገብጋቢ ፣ ለነገ የማይባል ጥያቄ ነው። እንደሚታወቀው ከአማራ ክልል ውጭ የሚኖሩ የአማራ ብሄር ተወላጆች ሰባት ጉልበታቸው እየተቆጠረ በማንነታቸው ጭፍጨፋ ሲካሄድባቸው ሩብ ምዕተ-አመት አልፏል። በዚህ ረጅም ዘመን በአማራ ህዝብ ላይ ሲደርስ ለኖረው/አሁንም እየደረሰ ላለው የዘር ማጥፋት፣ መፈናቀል፣ መሳደድ ወንጀል በማንም ላይ ተጠያቂነት ሲቀርብ አልታየም። በእርግጥ አማራን መግደል ማፈናቀል በዚህ ስርዓት ውስጥ ተጠያቂነትን እንዲያመጣ መጠበቅ ሞኝነት ነው። ስለዚህ ከአማራ ክልል ውጭ በሚኖሩ አማሮች ላይ እየደረሰ ያለው ዘር ማጥፋትን የጨመረ ወንጀልን ለማስቆም አማራው ግብር በሚከፍልበት፣ ለአካባቢው ልማት የበኩሉን ለሚያበረክትባት አካባቢ የፖለቲካ ውክልና የሚያገኝበትን መንገድ የሚከፍት መንግስት ወደ ሃገሪቱ መንበረ ስልጣን መምጣት አለበት። እሳካሁን በታየው ተሞክሮ ደግሞ አማራው ራሱ ስልጣን ላይ ካልወጣ በስተቀር ችግሩን ሰምቶ የሚመልስለት ሌላ አካል እንደሌለ ተረጋግጧል።

አማራ ከሚባለው ክልል ውጭ የሚኖሩ የአማራ ተወላጆች በሚኖሩበት አካባቢ የፖለቲካ ህልውና ካገኙ በመንግስት የተለያዩ ክንፎች ማለትም ህግ-አወጭ፣ አስፈጻሚው፣ ተርጓሚው የመንግስት አካል ውስጥ ድምጻቸውን የሚሰማ የሚያስተጋባና ለጥቅማቸው የሚቆም ወኪል ይኖራቸዋልና መብቶቻቸውን አስከብረው ለሰው ልጅ ሁሉ በሚገባው ሰብአዊ ክብር ይኖራሉ ማለት ነው። አሁን ስልጣን ላይ ያለው አማራጠል የኦሮሞ ብልጽግና መራሽ መንግስት ግን ይህን አይፈልግም። አማራው በኦሮሚያ ክልል ፖለቲካ ውስጥ ህልው እንዳይሆን፣ ከክልል አስከ ወረዳ በተለያዩ ደረጃዎች ባሉ ምክር ቤቶች አማራው ወንበር እንዳይገኝ ለክልሎቹ ተወላጆች ተደራራቢ የኮታ ህግ እያወጣ በምክር ቤቶች የአማራ ውክልና እንዳይኖር ወገቡን አጥብቆ ይሰራል። ኦሮሚያ ክልል የጀመረውን ሌሎችን(በተለይ አማራን) የማግለል የአፓርታይድ ዘይቤ የቀድሞው የደቡብ ክልልም ይሰራበት ጀምሮ ነበር። በአጠቃላይ የአማራ ህዝብ እየታገለለት ያለው የፖለቲካ ህልውና ጥያቄ በሃገሪቱ የፌደራል፣ የአማራ ክልልና በሌሎች የሃገሪቱ ክልሎች ተገቢውን የስልጣን ድርሻ አግኝቶ መብቱን ለማስከበር ነው።



## 8. ህገ-መንግስታዊ ህልውና

የአንድ ሃገር ህዝብ ከሚያስተዳድረው መንግስት ጋር የሚኖረው መስተጋብር የሚቃኘው በህገ-መንግስት ነው። ህገ-መንግስት በህዝብና በመንግስት መካከል ያለውን መስተጋብር መሃለኛ ሆኖ ሚዛን የሚያስጠብቅ የመግባቢያ ሰነድ ነው። ህገ-መንግስት ይህን ሚናውን እንዲወጣ ህዝብም መንግስትም የመግባቢያ ሰነዳቸው ሆኖ ይተዳደሩበት ዘንድ ይሁንታቸውን መስጠት አለባቸው።

ህዝብና መንግስት እኩል የተስማሙበት ህገ-መንግስት በአንድ ሃገር ውስጥ እንዲኖር ዲሞክራሲያዊ ዘይቤ በሃገሪቱ ይሰፍን ዘንድ ግድ ነው። በሃገራችን ዲሞክራሲያዊ ፖለቲካ የማስፈኑን ነገር ገና ወሃም ያልሞቀ ነገር ስለሆነ በዲሞክራሲያዊ መንገድ፣ በተገቢው የህዝብ ተሳትፎ የተጻፈ ህገ-መንግስት ይኖራል ተብሎ አይጠበቅም። ሃገራችን እስካሁን በተራመደችበት የታሪክ ጉዞ ህገ-መንግስት የሚጻፈው በቀለም ሳይሆን በጠመንጃ ነው። ህገ-መንግስቱን ለማስጠበቅም ጠመንጃ ይመዘዛል እንጂ ህዝብና መንግስት ህገ-መንግስቱን እኩል የሚያስከብሩበት ሰውኛ እድገት ገና አልመጣም። በመሆኑም አሁን ስራ ላይ ያለው ህገ-መንግስት ህዝቡ ሁሉ የተስማማበት እና የሚጠብቀው ሳይሆን መንግስት በጠመንጃ ፅፎት በባፈበት ጠመንጃ የሚያስከብረው የሁከት ዶሴ እንጂ የመግባቢያ ሰነድ አይደለም።

በዚህ መንገድ የተፃፈ ህገ-መንግስት የመንግስትን እንጂ የህዝብን ፍላጎት አያንጸባርቅም። በመሆኑም የኢትዮጵያ ህዝብ በህገ-መንግስቱ ላይ የሚያነሳቸው በርካታ ጥያቄዎች አሉ። ሆኖም የአማራ ህዝብ ከመላው ኢትዮጵያ ህዝብ ጋር ከሚያነሳው ጥያቄ በተጨማሪ እንደ ብሄር የሚያነሳቸው የአራሱ ጥያቄዎች አሉት። ስለ ህገ-መንግስት ጉዳይ ሲነሳ የአማራ ህዝብ ያለው ጥያቄ ከሌሎች ህዝቦች ጥያቄዎች ያልተለየ አድርጎ ለማቅረብ የሚደረገው የመንግስት የተለመደ ሽረኛ አካሄድ ወደ መፍትሄ የሚወስድ አይደለም።

የአማራ ህዝብ በማንነቱ ተለይቶ ህገ-መንግስቱን በማርቀቅ ሂደት ላይ ምንም አይነት ወክልና እንዳይኖረው ሆን ተብሎ በተያዘ መንግስታዊ እቅድ መገለል ደርሶበታል።

አማራውን ለማግለል የታቀደው መንግስታዊ እቅድ የሚጀምረው በሽግግሩ ወቅት ከተደረጉ ወሳኝ ሃገራዊ መድረኮች በማግለል ነው። እነዚህ መድረኮች ሌሎች ኢትዮጵያውያን ብሄሮች ልሂቃኖቻቸው በባትሪ እየተፈለጉ በተወከሉባቸው እንደ ሰላም ኮንፈረንስ፣ የሽግግር ምክር ቤት፣ የህገ-መንግስት አርቃቂ ኮሚሽን ምስረታ ያሉ መድረኮች ናቸው። በእነዚህ መድረኮች የተወሰኑ ወሳኔዎች እስከ ዛሬው ቀን ድረስ በኢትዮጵያ የሚካሄደውን ፖለቲካዊ ጉዳዮች የሚበይኑ ታላቅ ወሳኔዎች ናቸው። አማራው ሆን ተብሎ በእነዚህ መድረኮች እንዳይሳተፍ በመደረጉ በሃገሩ ፖለቲካ ላይ መጸተኛ ሆኖ እየኖረ ነው። የሽግግሩን ዘመን ይዘውሩ የነበሩ ባለጠመንጃ ፖለቲከኞች አማራውን ከሽግግር ዘመኑ የፖለቲካ ትእይንት ሁሉ እንዲገለል ያደረጉት ወደፊት ሊገነባት ያሰቧት ኢትዮጵያ አማራውን ለመቅጣት የተመቸች እንድትሆን አርቀው ስላሰቡ ነበር። በዚህ እቅድ መሰረት ነው ህገ-መንግስቱ የተጻፈው።

ህገ-መንግስቱ በአንቀፅ ደረጃ ስለ አማራ ህዝብ በግልጽ ያሰፈረው ነገር ባይኖርም የተጻፈበት መንፈስ አማራውን ያገለለ ብቻ ሳይሆን በሃገሪቱ አማራ የሚባል ብሄር እንዳለ እንኳን አወቆ የረሳ ነው። የህገ-መንግስቱ መንፈስ የአማራን ህዝብ ያስታወሰው የሃገሪቱን ብሄረሰቦች ታሪካዊ ግንኙነት “በማዛባት” አሉታዊ መንፈስ ነው። ህገ-መንግስቱ ያዘላቸው ቀጣይ አንቀጾች በአብዛኛው የተፃፉት ይህን “የተዛባ” የተባለ ግንኙነት “ለማስተካከል” ነው። የማስተካከሉ ሙከራ ደግሞ ግንኙነቱን “ሲያዛባ” ኖሯል ተብሎ በሌለበት ወንጀለኛ የተደረገውን የአማራ ብሄር በመቅጣት ላይ የተመሰረተ እንደሆነ የአማራ ህዝብ ያሳለፋቸው የመከራ አመታት ምስክር ናቸው።

በአጠቃላይ አሁን ሃገሪቱ እየተመራችበት ያለው ህገ-መንግስት የአማራ ህዝብ ችግሮች ሁሉ ምንጭ የሆነ፣ ራሳቸውን የአማራ ጠላት ባደረጉ የፖለቲካ ልሂቃን ጉባኤ የተፃፈ የበቀል ደብዳቤ ነው። በመሆኑም አማራው በዚህ ሰነድ እንዲገዛ የሚገደድበት የህግም፣ የሞራልም፣ የፖለቲካም ምክንያት የለም። የአማራ ህዝብ ትግል አንዱ አጀንዳ ህገ-መንግስታዊ ውክልናን እውን የማድረግ የሆነውም ለዚህ ነው።

## 2.1.2 የአማራ ህዝብ የፍትህ ርትዕ ጥያቄዎች

ፍትህ ርትዕ የሚለው ጸንሰ ሃሳብ በህግና በሌሎች የማህበራዊ ዘርፍ ጥናቶች የሚሰጠው ሙያዊ ትርጉም እንዳለ የሚታወቅ ነው። በዚህ ሰነድ ሁኔታ ግን የፍትህ ርትዕ ጥያቄ የሚለው ሃሳብ የተሰጠው ትርጓሜ የአማራ ህዝብ በብሄር ማንነቱ ተለይቶ በሚሰነዘርበት ሁለንተናዊ በደል እና ጥቃት ሳቢያ የደረሰበትን ሁለንተናዊ ጉዳት የመናገር፣ የመደመጥ እና መፍትሄ የማግኘት መብቱን በአማራ-ጠሉ ስርዓት መነጠቁን ለመግለጽ ነው። የአማራ ህዝብ በዚህ ሰነድ ቀደም ብለው የተጠቀሱ እጅግ አሳሳቢ የህልውና አደጋዎችን እያስተናገደ ያለ ህዝብ ነው። ዘር ማጥፋትን የጨመሩ እነዚህ የህልውና አደጋዎች የአማራ ብሄርተኝነት አንግቧቸው የተነሱትን ጥያቄዎች ፈጥረዋል። የአማራ ህዝብ ከህልውና አደጋዎቹ የሚመነጨ ብሄር ተኮር ጥያቄዎች እንዳሉት ቀድመው ተረድተው፣ እነዚህን ጥያቄዎች ያስተጋቡ እንደ ፕ/ር አስራት ወልደየስ ያሉ የአማራ ህዝብ ጠበቆች ካጋጠሟቸው ተግዳሮቶች ዋነኛው በአማራ ህዝብ ላይ እየደረሰ ያለውን አስቃቂ በደል የማስረዳት እና የመደመጥ መብታቸውን መነፈግ ነው።

አማራ-ጠሉ ስርዓት አማራው እየደረሰበት ያለውን አስቃቂ በደል እንዳይናገር እና እንዳይደመጥ የሚያደርግበት ስልቱ አማራው እንደተበደለ እንኳን ሳይታወቅለት በሽፍን እንዲያልቅ አድርጓል። በመሆኑም ስርዓቱ በጥላቻው መጠን የአማራን ህዝብ ለመቅጣት በሚያስችል የበደል እና የእልቂት አዙሪት ወስጥ ለሰላሳ አመታት ለማቆየት አስችሎታል። ይህ ስልት ለአማራ-ጠሉ ስርዓት እንደ ፖለቲካ ድል የሚቆጠር ሲሆን ለአማራ ህዝብ ደግሞ የአንገት መድፋቱ ማስረጃ ነው። አማራ-ጠሉ ስርዓት አማራው የሚደርስበትን በደል እንዳይናገር እና እንዳይደመጥ አድርጎ የሚፈጅበት፣ የሚያሳድድበት እና የሚገድልበት ስልት አንድን ህዝብ ጠላቱ ብለው ፈርጆው መንግስታዊ የዘር ማጥፋት ወንጀል የሚፈፀሙ መንግስታት ሁሉ የጋራ ስልት ባህሪ ነው።

አንድን ህዝብ በማንነቱ ነጥሎ ዘር ማጥፋት፣ ማፈናቀል እና ማሳደድ በዓለም ላይ እጅግ የተወገዘ እና ከባድ ቅጣት ሊያመጣ የሚችል ወንጀል ነው። በዲፕሎማሲው ረገድም ቢሆን የዘር ማጥፋት ወንጀል የሚሰሩ መንግስታት ለወዳጅነት የማይፈለጉ ናቸው።

በለዚህ የዘር ማጥፋት ወንጀል የሚሰሩ መንግስታት በሃገራቸው የሚሰሩት ወንጀል በልኩ እንዲገለፅ አይፈልጉም። ወንጀሉን የሚያጋልጡ ፖለቲከኞች፣ የሰብአዊ መብት ተሟጋቾች እና ጋዜጠኞችን ያሳድዳሉ፣ ያስራሉ፣ ያስገድላሉ። አስቃቂ የሰብአዊ መብት ጥሰት ቀድመው ያጋለጡት ፕ/ር አስራት ወልደየስ እስራቱንም፣ መሳደዱን ሞቱንም ያስተናገዱት ለዚህ ነው። ይህ ልማድ የዘር ማጥፋትን እንደ ፖለቲካ ዘይቤ የሚጠቀሙ መንግስታት ሁሉ ባህሪ ነው። ሆኖም በመረጃ ዘመን መንግስታዊ የዘር ማጥፋቱን ለማስቀጠል ሌላ ዘዴ ያመጣሉ። ይኸውም በሃገራቸው እየተደረገ ያለው የዘር ማጥፋት አይደለም ሲሉ ይክዱና ለወንጀላቸው ሌላ ስም ያወጡለታል።

በአረመኔነቱ ዓለምን ሁሉ ያስደነገጠውን የሩዋንዳ ዘር ማጥፋት የመራው መንግስት በወቅቱ በሃገሪቱ የነበረው የእርስ በእርስ ጦርነት እንጂ የዘር ማጥፋት እንዳልሆነ አይነን በጨው አጥቦ ይከራከር ነበር። እውነታው ግን ሌላ ነበር። በእርግጥ በወቅቱ የሩዋንዳ የእርስ በእርስ ጦርነት ነበር። ጦርነቱ ይካሄድ የነበረው ፓልካጋሚ በሚመሩት “ Rwanda Patriot Front (RPF)” እና በወቅቱ ሩዋንዳን በሚመራው የዘር ማጥፋት መካከል በቡሩንዲ ጠረፍ አካባቢ ነበር። ይህ በእንዲህ እንዳለ ከጦርነቱ ጎን ለጎን የሩዋንዳ ዋና ከተማ ኪጋሊ ሳይቀር በመላው ሩዋንዳ ያልታጠቁ ሰላማዊ ቱትሲዎችን በቆንጨራ የመፍጀት አረመኔያዊ የዘር ማጥፋት ወንጀልም በመንግስት መሪነት ይካሄድ ነበር። በዚህ የጭካኔ ትእይንት ህጻናት፣ ሴቶች፣ አረጋውያን ሁሉ ቱትሲ ሆነው እስከተገኙ ድረስ እንደ ቲማቲም በቆንጨራ ይቀጠቀጡ ነበር። ይህን አረመኔያዊ ወንጀል እየመራ የነበረው መንግስት ታዲያ ይህን ስራውን ከእርስ በእርስ ጦርነት ጋር አዳብሎ በመጥራት ያደናቁር ነበር።


በተመሳሳይ ክፍለ-መን አልፎ በመላው አወሮጋና እስያ የሚኖሩ አይሁዶችን እያደነ ሲፈጅ የነበረው የጀርመኑ የዘር ማጥፋት (የናዚ) መንግስት የፈጸመው ወንጀል የጀርመን ብሄርተኝነትን ማስጠበቅ እንጂ የዘር ማጥፋት እንዳልነበር አይነን በጨው አጥቦ ይከራከር ነበር። አሁን ባለንበት ዘመን በሩሄንጂያ ሙስሊሞች ላይ ዘር ማጥፋት፣ ማፍናቀል፣ ማሳደዱን እያዥጎደጎደ የሚገኘው የቀድሞም በርማ መንግስት እየፈጸመ ያለው የዘር ማጥፋት እንደሆነ አምኖ አያወቅም።



በሃገራችን በአማራ ህዝብ ላይ እየተፈጸመ ያለው የዘር ማጥፋት መንግስታዊ ወንጀል ከላይ ለምሳሌ ከቀረቡት ሶስት ሃገራት ተሞክሮዎች ጋር ተመሳሳይ የሆነ የዘር ማጥፋት ወንጀል ፈጻሚ መንግስታት ባህሪ ነው። ሆኖም የእኛን ሁኔታ ለየት የሚያደርገው ዘር ማጥፋትን የጨመረውን መንግስታዊ ወንጀል ለመከላከል፣ ለመሸፋፈን የአማራው ልሂቅም ከፍተኛ ሚና ሲጫወት የኖረ መሆኑ ነው።

የአማራ ህዝብ በአማራ-ጠሉ ስርዓት የሚደርስበት በደል በየጊዜው እየጨመረ፣ በየዓይነቱ እየከፋ የሚሄድ ሆኖ ሳለ ይህንን በደል በአደባባይ የመናገርና የመደመጥ መብቱን የተነፈገበት ስልት የአማራ ህዝብን ፍትህ ርትዕ እንዳያገኝ፣ በበደል አዙሪት፣ በጥቃት ስንሰለት ውስጥ እንዲኖር አስገድዶታል። በዚህ ሰነድ የአማራ ህዝብ ፍትህ ርትዕ አጥቷል ሲባል የአማራ ህዝብ ለሶስት አስርት አመታት በአስከፊ ብሄር ተኮር በደል ውስጥ ማለፉ ሳያንስ በደሉን የሚያስቆምለት ቀርቶ በደሉን የሚያዳምጠው ጆሮ ማጣቱን ለማመልከት ነው። ፍትህ ለማግኘት መደመጥ ቀዳሚው ነገር ነው። ማንኛውም ተበደልኩ የሚል አካል ፍትህ ፍለጋ ወደ ፍርድ ቤት ሲሄድ ፍትህ ሊሰጠው ከተቀመጡ ዳኞች ሊያገኘው የሚገባው ቀዳሚው ነገር መደመጥ ነው። ይህን ወደ አማራ ህዝብ ስናመጣው ህዝቡ ከሰላሳ አመታት በላይ በበደል አዙሪት ውስጥ እየተንከራተተ መድረሻ ማጣቱ ጉልህ ሃቅ ሆኖ ሳለ ይህን በደሉን የሚናገርበት መድረክም፣ አድማጭ ጆሮም የተነፈገ ህዝብ ነው። በገዛ ሃገሩ በደሉን መናገርና መደመጥ የተነፈገ ህዝብ ያለው ብቸኛ አማራጭ ፍትህ የነፈገውን ስርዓት መታገል ነው። የአማራ ህዝብ አሁን እያደረገ ያለው ይህንን ነው።

ለዘመናት ስርዓቱ የሚያደርስበትን ሞት፣ መሰደድ፣ መፈናቀል፣ መገለል ሁሉ ለኢትዮጵያ ሲል ታግሶ የኖረው የአማራ ህዝብ ዛሬ የደረሰበት ደረጃ እንዲደርስ ያደረገው መበደሉ ብቻ ሳይሆን በደሉን ለመናገር እና ለመደመጥ እንኳን አለመቻሉ ነው። የአማራ ህዝብ በደል የወለዳቸውን ጥያቄዎቹን በሰላማዊ መንገድ ሲያቀርብ ከማድመጥ ይልቅ ሲሳለቅ የነበረው ብዙ ነው። በተለይ አማራ-ጠሉ ስርዓት በአማራ ህዝብ ላይ የሚፈጸመውን ጭካኔ የሚነዳው በደል ከህገ-ግስታዊነትና ህዝባዊ መንግስትነት ይቆጥረዋል።



ስለሆነም የአማራ ህዝብ እየተጎነጨው ያለውን መራራ የበደል ጽዋ ለማስወገድ የሚያደርገውን ፍትሃዊ ህዝባዊ ትግል ህግ-መንግስታዊ ስርዓትን በሃይል ለመናድ የሚደረግ ተራ ውንብድና አድርጎ ለማቅረብ ሲቪል እና መለዮ ለባሽ ካድሬዎቹን አሰማርቶ የአማራን ህዝብ የሚዘልፍ ፕሮፖጋንዳ እንዲያለቁ ያደርጋል።

አማራ-ጠሉ ስርዓት የአማራ ህዝብ ጥያቄዎችን ላለማድመጥ ከሚከተላቸው ስልቶች መካከል የሚከተሉት ዋናዎቹ ናቸው።

### 1. በዝምታ ማለፍ

አማራ-ጠሉ ስርዓት በአማራ ህዝብ ላይ የሚያደርሰውን በደል አስመልክቶ የሚቀርብለትን የፍትህ ርትዕ ጥያቄ በዝምታ የሚያልፈው የስርዓቱ ቀዳሚ የፖለቲካ አላማ አማራውን መቅጣት ስለሆነ ነው። ስርዓቱ ጥፋተኛ ጠላት አድርጎ በፈረጀው የአማራ ህዝብ ላይ እያደረሰ ያለውን ወንጀል ራሱ ስርዓቱ ዳኛ ሆኖ በተቀመጠበት ሁኔታ አማራን የሚታደግ ስራ ሊሰራ አይችልም። ስለዚህ በአማራ-ጠሉ ስርዓት ውስጥ የአማራው መቅጣት በዝምታ የሚታለፍ ብቻ ሳይሆን እንደ ፖለቲካ ስኬት የሚቆጠር ነው። የአማራ ብሄርተኝነት አድጎ አማራውን የመታደግ ጥንካሬ ላይ ሳይደርስ ዘመናት መንገዳቸው ስርዓቱ በአማራ ህዝብ ላይ የሚያደርሰውን በደል በአመርቂ ሁኔታ እንዲፈጽም ረድቶታል።

አማራ-ጠሉ ስርዓት በከፍተኛ ንቃት የአማራን ብሄርተኝነትን የማሳደዱን እርምጃ ለዘመናት ማካሄዱ እና በአማራው ልሂቅ በኩልም የአማራ ህዝብ ጥያቄዎችን ነቅሶ በማወጣት ረገድ ውስንነት መኖሩ ተደማምሮ የአማራ ብሄርተኝነት በሚፈለገው ደረጃ/ፍጥነት/ እንዳያድግ ምክንያት ሆነዋል። በመሆኑም የአማራ ህዝብ ሞት፣ እንግልት የማንንም ጆሮ ሳይስብ፣ የማንንም ልብ ሳይስደነግጥ እንደተገቢ ነገር ተቆጥሮ በዝምታና በሽፍን ለዘመናት ያለማቋረጥ ተካሂዷል።

## 2. መካድ

የአማራ ብሄርተኝነት ላለፉት አምስት አመታት ያስመዘገበውን ፈጣን እድገት/ስኬት/ተከትሎ የአማራውን በደል በዝምታ የማሳለጡ የስርዓቱ ዘይቤ እንደወትሮው ቀላል ሊሆንለት አይችልም። የአማራ ብሄርተኝነት ማደግ በርካታ የአማራ የሲቪክ ማህበራት በመፈጠራቸው፣ ስለአማራው በደል በትኩረት የሚዘግቡ ሚዲያዎች በመቋቋማቸው፣ ስለአማራው መብት የሚሞግቱ ግለሰቦች ብቅ ብቅ በማለታቸው ሁሉ ይገልጻል። የላይኛው አመራር የፈጠረው ችግር እያደገ ባለው የአማራ ብሄርተኝነት ላይ መጥፎ ጥላ ማጥላቱ ባይካድም የአብን መፈጠርም ለአማራ ብሄርተኝነት ማደግ የማይናቅ አስተዋጽኦ አበርክቷል። የፓርቲው ሰፊው አባል እና የታችኛው መዋቅር የአማራ ብሄርተኝነት ካምፕ ጉልህነት እንዲኖረው የራሱ የሆነ ሚና ነበረው። የእነዚህ አዳዲስ ክስተቶች ድምር ወጤት የአማራን ህዝብ በደል በዝምታ የማለፉን የፀረ-አማራውን ስርዓት የምቻት ዞን ነቅንቆታል።

ስለሆነም ስርዓቱ በዝምታው ፋንታ ክህደት ጀመረ። የስርዓቱ ክህደት የአማራ ህዝብ ከሌላው የሃገሪቱ ህዝቦች የተለየ የደረሰበት በደል የለም፣ የተዘረጋው ስርዓት አማራውንም የሃገር ባለቤት ያደረገ ነው የሚል ነው። ሌላው የስርዓቱ አስገራሚ ክህደት የሚገለጽበት አባባል “አማራው ተበደልኩ የሚለው የበላይነትን ስለለመደ እኩልነት በደል መስሎ ስለሚታየው ነው” የሚለው አባባል ነው። በዚህ አባባል ውስጥ ያለውን ጭካኔ፣ ጥላቻ፣ ፍርደ ገምድልነት ለማብራራት ራሱ አስቸጋሪ ነው። በጥቅሉ ግን በበደኖ፣ በአርባጉጉ፣ በአሶሳ፣ በመተከል፣ በወልቃይት ጠገዴ፣ ጠለምት፣ ሁመራ፣ ጉራፈርዳ፣ አርሲ፣ ቤንሻንጉል፣ አጣዬ፣ ደራ የሚደረገው የአማራ ሞት፣ እንግልት፣ ስደት የእኩልነት ማሳያ አለመሆኑ ለማንም የተሰወረ አይደለም።

የዘር ማጥፋትን ወንጀል እንደ ፖለቲካዊ ዘይቤ የሚጠቀሙ መንግስታት ወንጀላቸውን ሽምጥጠው መካዳቸው ወንጀሉን ለመቀጠል ፍላጎት እንዳላቸው ዋነኛው ምልክት ነው። ስለዚህ የአማራ-ጠሉ ስርዓት ክህደት የአማራ ህዝብ በደል እንደሚቀጥል ማሳያ ነው። ስርዓቱ በክህደቱ እየባሰበት የሚሄደው በአማራ ህዝብ ላይ ወንጀል ሳይፈጽም መኖር ስለማይችል ነው።



### 3. ማድበስበስ

የአማራ ብሄርተኝነት ማደግ አማራ-ጠሉ ስርዓትና ተከታዮቹ በአማራው ላይ የሚያደርሱትን በደል ለመካድም በዝምታ ማለፍም አላስችል በማለቱ ከቅርብ ጊዜ ወዲህ ስርዓቱ ከዝምታና ከመካድ ጎን ለጎን በተደበስበሰ ሁኔታ ስለ በደሉ ለመግለጽ እየተገደደ መጥቷል። የማድበስበስ ስልት በወጤቱ ከመካዱና በዝምታ ከማለፉ ስልት የተለየ ነገር የለውም። የአማራን ህዝብ በደል ለማድበስበስ ስርዓቱ ከሚጠቀምባቸው ስልቶች ዋነኛው ሞትና መፈናቀል መኖሩን በማመን ይጀምርና የሞቱት እና የተፈናቀሉት ግን አማሮች በማንነታቸው ተለይተው ሳይሆን ሁሉም ኢትዮጵያውያን የተጎዱ መሆናቸውን ለማስረዳት ይወተዱታል። አክሎም “ንጹሃን”፣ “ዜጎች”፣ “ኢትዮጵያውያን” ሲል የገለጻቸው ተጎዶዎች እንዲጎዱ ያደረገው አጋጣሚ የተፈጠረው ድንገተኛ ጠብ፣ የመጠጥ ጤት ግጭት፣ ጎጂ ባህላዊ ልማዳዊ ድርጊት አይነት ከብሄር ፖለቲካው አማራ-ጠል አጀንዳ ጋር እንደማይገናኝ ለማስረዳት ይሟሟታል።

የስርዓቱ የማድበስበስ ስልት የአማራ ህዝብ በዚህ ስርዓት ውስጥ ፍትህ የማግኘት አንዳች እንጥፋጣሬ እድል እንደሌለው ግልጽ ያደረገ፣ አማራውንም በእጅጉ ተስፋ ያስቆረጠ ነገር ነው። ስለሆነም አማራው ጥያቄዎቹን አስመልሶ ፍትህ ርትዕ ማግኘት የሚችልበት ብቸኛው መንገድ ፍትህ ያሳጣውን ስርዓት እንደ ህዝብ በጋራ ቆሞ መታገል ሲችል እንደሆነ ተግባብቶ ትግሉን አፋፍሟል። በደል እኩልነት የሚመስለው የጥላቻው ፖለቲካ መሪዎችም ለመብቱ የሚታገለውን ህዝብ በመንግስት ገልባጭነት በመከሰሱ ዘልቀውበታል።

### 4- ማስቀየስ


አማራ-ጠሉ ስርዓት የአማራ ህዝብ የደረሰበትን በደል በአደባባይ ተናግሮና ተደምጦ ተገቢውን ፍትህ ርትዕ እንዳያገኝ ከሚያደርጉበት መንገድ እጅግ አደገኛው ለህዝብ ጥያቄዎች ያልተገባ ትርጉም በመስጠት የሚያስቀይስበት ዘዴው ነው። ይህ ዘዴ የአማራ-ጠሉ ጎራ ወደ ስልጣን ሲገለግስ አማራውን የኢትዮጵያ ብሄረሰቦች ሁሉ ብሄራዊ ጠላት አድርጎ ያቀረበበት የፖለቲካ ማጠንጠኛው ነጸብራቅ ነው።

ስርዓቱ ስልጣን ላይ ሲመጣ አማራ የሌሎችን ብሄረሰቦች እኩልነት የማይቀበል ጨቋኝ፣ ፀረ-ህብረ-ብሄራዊ፣ ጨፍላቂ ወዘተ መሆኑን እያስረዳ ነበር። አማራው እንዲህ ያለ ምስል ተሰጥቶት ለሰላሳ አመታት እና ከዚያ በላይ በመቆየቱ ምክንያት የሚፈጸምበትን መንግስት-መር ወንጀል ለመናገር እና ለመደመጥ የሚችልበት ቀዳዳ አጥቶ ኖሯል።

የአማራውን በደል በመስማት ፈንታ አማራው የሚጮኸው ተበድሎ ሳይሆን ሌሎችን የሚጨፈልቅበትን ስልጣኑን በብሄረሰቦች ትግል ስለተነጠቀ ነው። ስልጣኑን በሃይል ለመመለስ እና የድሮውን ስርዓት በመዘርጋት ብሄረሰቦችን ለመጨቆን አቅዶ ነው ሲል በሞት ጥላ ስር እያለፈ ያለውን ህዝብ የህልውና ጥያቄ አጣሞ ያቀርባል። ስርዓቱ አክሎም የአማራ ህዝብ ጥያቄ አሃዳዊነትን በማምጣት ብሄረሰቦች በትግላቸው ያመጡትን የብሄረሰቦች እኩልነት በአማራ የበላይነት ለመተካት የታለመ እንደሆነ ይሰብካል። ይህ የስርዓቱ ፕሮፓጋንዳ የኢትዮጵያ ብሄረሰቦች ሁሉ የአማራን ህዝብ ትግል እንዲፈሩና የህዝቡን እውነተኛ የፍትህ ጥያቄዎች በተጠየቁበት መንፈስ መረዳ እንዳይችል ያደርጋል።



በመሆኑም የአማራን ህዝብ ጥያቄዎች ማዳፈን የሌሎችን ብሄረሰቦች የእኩልነት መብት ከማስከበር ጋር የተቆራኘ ነገር እንዲመስል ሆኗል። በሌላ አባባል የአማራ ህዝብ ፍትህ ማግኘትና የሌሎች ብሄረሰቦች መብት መከበር አብረው የማይሄዱ ተቃራኒ (Mutually Exclusive) ነገሮች ሆነው ቀርበዋል። በመሆኑም የሌሎች ብሄረሰቦች መብት መከበሩ የሚረጋገጠው የአማራ ህዝብ መብት ሲነጠቅ ፣ የመደመጥ መብቱንም ሲነፈግ ነው የሚል አደገኛ ግንዛቤ በሃገራችን ፖለቲካ ላይ በጉልህ ሰፍኗል። ይህን ግፊት አቋም ለመቀልበስ አማራው እንደ ብቸኛ መፍትሄ የወሰደው ለዘመናት በሰላም ብቻ ሳይሆን በልመናና ልምምጥ ሲጠይቀው የኖረውን መብቱን በመራራ ትግሉ የማስከበር አማራጭ ነው።

ህዝባዊ ትግልን እንደ መፍትሄ አድርጎ የተነሳው የአማራ ህዝብ እየሄደበት ያለው መንገድ እስከአሁን ከኖረበት የልመናና የልልምጥ መንገድ የተሻለው መንገድ ነው። ለዚህ አስረጅ የሚሆኑ ሁኔታዎች በሃገራችን ፖለቲካ እየታዩ ነው።



ከእነዚህ ሁነቶች አንደኛው የአማራ ጠሉ ጎራ የምሁራን ለውትሮው የአማራን ህዝብ ትግል ሲያጣጥሉ፣ የፋናን ስም ሲያጠለኩ ከኖሩበት ልማድ ወጥተው የአማራ ህዝብ ፍትሃዊ ጥያቄዎችን አንግቦ የተነሳ እንደሆነ ቢያንስ በአፋቸው መመስከር ላይ መድረሳቸው ነው። በተመሳሳይ በአማራ ህዝብ ጥያቄዎች ላይ ጆሮውን ደፍኖ ሲያደናቁር፣ ሲክድ፣ ሲያድበሰብስ እና ሲያስቀይስ የባጀው ኦሮሞ ብልጽግና መራሹ ስርዓት የአማራ ህዝብ ትግል የማይቀለበስበት ደረጃ ላይ መድረሱን ሲረዳ ከአማራ ታጋዮች እና ልሂቃን ጋር በሰላም ለመነጋገር ፍቃደኛ መሆኑን በነጋ በጠባ እየወተወተ ይገኛል። እነዚህ አዳዲስ ነገሮች ከአማራ-ጠሉ ጎራ መምጣታቸው የአማራ ህዝብ መብቱን በትግሉ ለማስከበር የተያያዘው መንገድ ትክክለኛ መሆኑን ፍንጭ የሚሰጡ ናቸው። ሆኖም ከአማራ-ጠሉ ጎራ የሚመጣውን ማንኛውንም በጎ መሳይ መንገድ ሁሉ አማራው በከፍተኛ ጥንቃቄ (ጥርጣሬ) ማየት አለበት። ከዚህ ቀደም ይኸው ስርዓት አማራውን ቁማር እንደበላው ያወራበት መንገድ የማስጠንቀቂያ ደውል ሊሆን ይገባል።

የአማራ ህዝብ ጥያቄዎችን ከትክክለኛ ተፈጥሮአቸው ወደ ሌላ አቅጣጫ በማጣመሙ በኩል አሁን ክልሉን እየመራ ያለው፣ እንደ ኦሮሞ ብልጽግና የሚቃጠው የአማራ ክልል መንግስት ቀላል የማይባል ሚና እየተጫወተ ይገኛል። የዚህ መንግስት አመራሮች በተለይ የባህር ዳር ከንቲባ፣ የጎንደር ከንቲባ፣ ሮዕሰ መስተዳደሩና ምክትሎቹ በኢቲቪ ብቅ እያሉ የአማራ ህዝብ ጥያቄዎችን በማጣመሙ በኩል ከኦሮሞ ብልጽግና መኳንንት እንደሚበልጡ ለማሳየት ይሟሟታሉ። እነዚህ አስገራሚ ሰዎች ከአማራ ህዝብ ጥያቄዎች ቀዳሚው የአመራሩ የህዝብ አገልጋይ አለመሆን ስለነበረ አሁን ደግሞ እነሱን የመሰለ የህዝብ አገልጋይ አመራር ወደ ስልጣን እንደመጣ ሲናገሩ ሃፍረት ሺው ሳይላቸው ነው። ከኢህዴን እስከ አማራ ብልጽግና ክልሉን የሚመሩ መሪዎች የህዝብ አገልጋይ አለመሆናቸውን የአማራ ህዝብ በአንድ ድምጽ የሚመሰክረው ነው። ይህ ማለት ግን የአማራ ህዝብ ሲፈልግ የባጀው አረጋ ከበደን እና ካቢኔውን የመሰሉ መሪዎችን ነበር ማለት አይደለም፤ የህዝብ አገልጋይ አመራር መፈለግ ማለት ወደ ኦሮሞ ብልጽግናነት የተቀየሩ መሪዎችን በባህር ዳር ጎልቱልኝ ማለት አይደለም።



ኦሮሞ ብልጽግናን እያስናቁ ያሉት የአማራ ክልል መሪዎች እንደሚደሰኩት ሁለተኛው የአማራ ህዝብ ጥያቄ የኑሮ ወድነት ነው። ስለሆነም ይህን ጥያቄ ለመመለስ አከራዮች የቤት ኪራይ እንዳይጨምሩና ተከራይ እንዳያስወጡ አድርገናል፤ በተጨማሪም የሽማግሌ ማህበራትን ለማቋቋምና ለማጠናከር ስልሳ ሚሊዮን ብር መድበናል፤ ስለዚህ የአማራ ህዝብ ጥያቄዎች እየመለሰን ክልሉንም እያረጋጋን ነው ይላሉ። የሚገርመው ነገር የባህርዳር ከንቲባ ይህን ዲስኩራቸውን በአቲቪ በሚያሰሙበት ደቂቃ የሃገሪቱ ፓርላማ የአማራ ክልል ለስድስት ወራት የቆየበትን የአስኳቸይ ጊዜ አዋጅ ለአራት ወር እንዲያራዝም ወሳኔ እያሳለፈ ነበር። እሳቸው እንደሚሉት ክልሉ የህዝብ አገልጋይ መሪዎችን ከሰየመና የህዝብ ጥያቄዎችን መልሶ ክልሉን ወደ መረጋጋት እየወሰደ ከሆነ የአስቸኳይ ጊዜ አዋጅ ለምን ተራዘመ? የህዝብ አገልጋይ የተባሉት እርሳቸውና አረጋ ከበደን የጨመረው አመራርስ መታጠቢያ ቤት ሳይቀር በመከላከያ ሰራዊት ታጅቦ የሚሄደው ለምንድን ነው? መልሱን ከእነዚህ ሰዎች መጠበቅ አይታሰብም።

### **አማራ-ጠሉ ስርዓት የአማራን ህዝብ የፍትህ ጥያቄዎች የሚያፍንባቸው ምክንያቶች**

አማራ-ጠሉ ጎራ የተለያዩ መንገዶች በመጠቀም (በዝምታ፣ በክህደት፣ በማስቀየስ፣ በማጣጣም) የአማራ ህዝብን ጥያቄዎች መቀበል እንደማይፈልግ አረጋግጧል። ይህ የሆነበት በሶስት ዋነኛ ምክንያቶች ነው።

#### **1-የአማራ ህዝብን ጥያቄዎች መመለስ ራሱን ስርዓቱን ስለሚያጠፋው**

በዚህ ሰነድ የመጀመሪያ ገጾች ላይ እንደተገለጸው የአማራ ህዝብ የሚያቀርባቸው ጥያቄዎች አማራ-ጠሉን ስርዓት ከስሩ የሚንዱ፣ ስርዓቱ የተመሰረተበት አማራ-ጠል እሳቤ ቀጥተኛ ተጻጻሪ ሃሳቦች(Anti Thesis) ስለሆኑ ስርዓቱ እነዚህን ጥያቄዎች መለስ ማለት እራሱን አጠፋ ማለት ነው። በሌላ አባባል ከ1983ዓ.ም ወዲህ በሃገራችን በተመሰረተው የፖለቲካ ዘይቤ አማራ እና አማራ-ጠል ተብሎ በሁለት ፍጹም ተጻራሪ (Mutually Exclusive) እሳቤዎች የተከፈለ ነው።

እነዚህ ተጻራሪ እሳቤዎች አብረው የማይቆሙ ብቻ ሳይሆኑ የአንዱ አሸናፊነት የሌለው ተሸናፊነት(መጥፋት) ሆኖ የሚተረጎምበት የተካረረ ቅራኔ ወስጥ ያሉ ናቸው። ይህን በግልጽ የማይነገር የሃይል መስተጋብር አቶ ሌንጮ ለታ ከአንድ አመት አካባቢ በፊት በሰጡት ቃለ-ምልልስ በግልጽ አስቀምጠውት ነበር።

በዚህ ቃለ-ምልልስ አቶ ሌንጮ ጠ/ሚ አብይ አህመድ ወደ ስልጣን እንደመጡ ሰሞን ኦሮሞ ያልደገፋቸው ለምን ነበር? የሚል መንፈስ ያለው ጥያቄ ሲቀርብላቸው የሰጡት መልስ “እኛ አብይን ወዲያው እንደመጣ ያልደገፍነው አማራ በጣም ስለደገፈው፣ እነሱ የደገፉት ነገር ደግሞ ኢ-ዲሞክራሲያዊ ስለሆነና ለእኛ ስለማይበጅ ስለሆነ ነው።” ሲሉ እውነተኛውን የአማራ-ጠሉን ጎራ እሳቤ በቀጥተኛ ንግግር አስቀምጠዋል። አማራ-ጠሉ ስርዓት በአማራ ህዝብ ጥያቄዎች ላይ ፊቱን የሚያዘረው ለአማራ የሚበጅ ነገር ሁሉ ለኛ አይበጅም፣ የአማራ ድል ሁሉ የኛ ሽንፈት ነው ከሚለው የደደረ ጥላቻ የወለደው እሳቤ የተነሳ ነው። ይህ አጠቃላይ እሳቤ ደግሞ አማራ-ጠሉ ስርዓት የቆመበት ዋነኛ አለት ነው። የአማራ ህዝብ የሚያነሳቸው ጥያቄዎች ሌላውን ኢትዮጵያዊ ሳይጎዱ አማራውን የሚታደጉ ናቸው። ሆኖም ሌላውን ሳይጎዱ እንኳን አማራውን እስከጠቀሙ ድረስ በአማራ-ጠሉ ጎራ በበጎ የሚታዩ አይደሉም።

የአማራ ህዝብ ጥያቄዎች አማራ-ጠሉ ስርዓት አማራውን ሲያጠቃ የኖረበትን ፍላጎቶች ሁሉ የሚቀሙ ናቸው። አማራ-ጠሉ ስርዓት የተፈጠረው አማራውን ለማጥቃት፣ ለማሳደድና አንገት ለማስደፋት ስለሆነ ይህን የሚያደርግበትን የማጥቂያ ፍላጎትን ከተቀማ ስርዓቱ የሚኖርበት ምክንያት አይኖረውምና ይጠፋል። ስለዚህ የአማራ ህዝብ ጥያቄዎችን በመመለስ የመኖር ምክንያቱን የማጣት “አደገኛ” ተግባር አይፈጽምም። ስለዚህ የአማራ ህዝብን ጥያቄዎች ከመመለስ ይልቅ በዝምታ፣ በመካድ፣ በማድበስበስ፣ በማስቀየስና በማጣመም እድሜውን ለማስረዘም ይሞክራል። እውነቱ ይህ ሆኖ ሳለ ስርዓቱ የአማራ ታጋዮች ጠመንጃ ከሚያነሱ ይልቅ ጥያቄያቸውን በሰላማዊ መንገድ ቢያቀርቡ ለመመለስ ዝግጁ እንደሆነ ይወተውታል። ይህን የሚለው የአማራ ህዝብ ጥያቄዎችን ራሱ በሚፈልገው መንገድ አጣሞ ተርጉሞ፣ ላጣጣመው ጥያቄ በሚሰጠው መልስ አማራው ረክቶ እንዲቀመጥ ከመፈለግ አጉል ብልጣብልጥነት ስሌት ነው። ይህ አካሄድ ደግሞ በስርዓቱ አነጋገር (Convince and Confuse) ወይም ቁማር የመብላት ብልጠት ይተረጎማል።

## 2-የአማራ ህዝብ ጥያቄ የስልጣን ጥያቄ ስለሚመስለው

ቡብሄር ፖለቲካ ደንብ ስልጣን ለመያዝ ዋነኛው አስፈላጊ ነገር የተበድዩ ትርክትን ቀምጦ ማቅረብ ነው። በሃገራችን ከ1983 ዓ.ም ወዲህ ስልጣን የያዘው አማራ-ጠሉ የብሄር ፖለቲካ ለስልጣን ያበቃው የተበድዩ ትርክቱን አጥብቆ በመያዙ ነው። በዚህ ተበድዩ ትርክት ወስጥ በዳይ ሆኖ የቀረበው የአማራ ብሄር እንደሆነ የሚታወቅ ነው። አማራ-ጠሉ ስርዓት በዳይ ያለውን የአማራ ብሄር የሚበቀልበት ጨካኝ ለበቅ ለአማራ ህዝብ ጥያቄዎች ዋነኛ ምንጭ ነው። አማራው በተጨማሪም የደረሰበትን በደል ጠቅሶ ለነጻነቱ የሚያደርገው ትግል በአማራ-ጠሉ ስርዓት የስልጣን ጥያቄ ተደርጎ ይተረጎማል። አማራ-ጠሉ ስርዓት ራሱ ስልጣን ላይ የወጣው እውነቱንም ወሸቱንም የደባለቀ የተበድዩ ትርክት እየሰበከ በመሆኑ የአማራ ህዝብም ተመሳሳዩን እያደረገ ይመስለዋል። በዚህ ላይ አማራ-ጠሉ ስርዓት በግልጽ “አማራ ወደ ስልጣን ድርሻ እንዳይል አደርጋለሁ” ሲል የሚናገር በመሆኑ የአማራን ህዝብ ጥያቄ መቀበልም ሆነ መመለስ አማራውን ለስልጣን ማበጃጀት አድርጎ ይተረጎመዋል። ስለሆነም የአማራን ህዝብ ጥያቄዎች ባለመቀበል ሁለት አላማዎችን ያሳካል-የአማራ ጠሉን ስርዓት ስልጣን ማስጠበቅ እና አማራውን ከስልጣን አርቆ ማስቀመጥን።

## 3-ተጠያቂነትን ሽሽት

አማራ ጠሉ ስርዓት ስልጣን ከያዘበት 1983 ዓ.ም ጀምሮ እስከ ዛሬ ድረስ አማራ ህዝብ ላይ ከአፓርታይድ እስከ ጄኖሳይድ የሚዘረጉ አሰቃቂ መንግስታዊ ወንጀሎችን ፈጽሟል። ስርዓቱ እነዚህን ወንጀሎች መንግስታዊ ባልሆኑ ታጣቂዎች ላይ ለማላከክ የሚሞክር ቢሆንም በዓለም ላይ የታዩ ልምዶችና ጥናቶች እንደሚያሳዩት አፓርታይድም ሆነ ጄኖሳይድ ረዘም ላሉ አመታት የሚቀጥለው ስልጣን በያዘ መንግስት ሲፈፀም ወይም ሲደገፍ ብቻ ነው። በዓለም ላይ የታዩ አሰቃቂ የዘር ማጥፋት ወንጀሎች ሁሉ ስልጣን በያዙ መንግስታት የተፈጸሙ ናቸው። በአማራ ህዝብ ላይ የተፈጸመው ዘር ማጥፋት ከዚህ አለማቀፋዊ ሃቅ የተለዩ ሊሆን አይችልም።

የአማራ ህዝብ የሚያነሳቸው የፍትህ ርትዕ ጥያቄዎች የዘር ማጥፋትን ጨምሮ ፈርጆ ብዙ የሰብዓዊ መብት ጥሰት የፈጸሙ/ያስፈጸሙ የመንግስት ባለስልጣናትን በአለም አቀፍ ፍርድ ቤቶች የሚያስጠሩ ናቸው። ለእነዚህ ጥያቄዎች ተገቢውን መልስ መስጠት ታዲያ ለአማራ-ጠሉ ስርዓት በራሱ ላይ የወንጀለኝነት ሰንሰለት ማጥለቅ በመሆኑ ሽምጥጦ መካዱን መርጧል።

## የአማራ ህዝብ ፍትህ ርትዕ እንዳያገኝ የሚያግዱ ሃይሎች

የአማራ ህዝብ በደሉን የመናገርም ሆነ የመደመጥ መብቱን የተነፈገው በተለያዩ አካላት ነው። ከእነዚህ አካላት ውስጥ ዋነኞቹ የሚከተሉት ናቸው፡-

1. አማራ-ጠሉ ስርዓት
2. የአማራ ልሂቃን
3. የ “ፌደራሊስት ሃይሎች”

እነዚህ የፖለቲካ ሃይሎች የአማራው ህዝብ በማንነቱ የሚደርስበትን ብሄር ተኮር በደል ተናግሮ የመደመጥና ፍትህ የማግኘት መብቱን(አብዛኞቹ አወቀው ጥቂቶች ደግሞ ሳያውቁ) ይነፍጋሉ። እነዚህን ሃይሎች ከፖለቲካዊ ፍላጎታቸው ለይቶ ማወቁ የአማራ ብሄርተኝነት የሚታገለውን ሃይል ለይቶ እንደ አመጣጡ ለመታገል ያግዘዋልና ወደ ማብራሪያው ልለፍ።

### 1. አማራ-ጠሉ ስርዓት

ስልጣን ላይ ያለው አማራ-ጠል ስርዓት የአማራን ህዝብ የሚበድልባቸው እና በደሉ እንዳይሰማ የሚያፍንባቸውን መንገዶች በዚህ ሰነድ በርካታ ገጾች በሰፊው ለመዳሰስ ስለተሞከረ አሁን እዚህ ላይ መድገሙ አስፈላጊ አይደለም። ሆኖም የስርዓቱ መሪዎች ከትላንት እስከ ዛሬ በግልጽ መድረክ የአማራን ህዝብ በደል የካዱባቸውና ህዝቡ እንዳይደመጥ ያገዱባቸውን ተጨባጭ አጋጣሚዎች መግለጹ ከዚህ ቀደም ስለስርዓቱ ያነሳናቸውን ትንታኔዎች ሙሉ ያደርጋሉ እና ወደዛው ልለፍ።

አማራ-ጠሉ ስርዓት በኢትዮጵያ ፖለቲካ ውስጥ ስሩን በሰደደበት የሽግግር ዘመን በኦሮሚያ ክልል የአማራ ተወላጆች ከአስር ቤቶች ሳይቀር በሌሊት እያወጡ በአስቃቂ ሁኔታ ይረከኑ ነበር። ይህን ያደርጉ የነበሩ የአነግ አባላት እና መሪዎች ሆነው ሳለ በሽግግር ምክር ቤቱ ስብሰባዎች ላይ የኦሮሞ ህዝብ ይቅርታ ሊጠየቅ ይገባል ብለው ሲሞግቱ የነበሩትም ራሳቸው የአነግ አባላት መሆናቸውን በሽግግር ዘመኑ ቃለጉባኤ ላይ ሰፍሮ ይገኛል። በዚህ የሽግግር ምክር ቤት ውስጥ ለአማራ ህዝብ የሚሞግት አንድም የአማራ ተወካይ አልነበረም። በኋላ ህገ-መንግስቱን ህዝባዊ ለማስመሰል በተጠራው “የህገ-መንግስት ጉባኤ” በሚባል ስብሰባ ላይ ስለ አማራ ህዝብ እልቂት ጉዳይ፣ ለም መሬቶቹን በውንብድና ስለመነጠቁ ኢ-ፍትሃዊነት ለመጠየቅ የሞከሩት እንደሻለቃ አድማሴ ያሉ ሰዎች የመደመጥ መብታቸውን ተነፍገው በአማራ-ጠሉ ስርዓት ተስባሰቢዎች ከፍተኛ የስድብ ወርጅብኝ ይወርድባቸው እንደነበር ይሄው ለታሪክ የተቀመጠ ቃለ ጉባኤ ምስክር ነው።

የአማራ-ጠሉ ስርዓት መስራች የሆኑት አቶ መለስ ዜናዊ የሽግግር ምክር-ቤቱ ሰብሳቢም ነበሩ። አቶ መለስ በአነግና ህወሃት የተባበረ ክንድ በተለይ በኦሮሚያ ክልል በአማራ ተወላጆች ላይ በወቅቱ ይደርስ የነበረውን እልቂት በዝምታ ሲደግፉ ኖረዋል የዘር ፍጅቱ ጉዳይ የምክር ቤቱ መወያያ ርዕስ እንዲሆን ያደረጉት ከአነግ ጋር የነበራቸው የፖለቲካ ሽርክና ወደ መሸከክ ሲቀየር ነበር። መሸከካሩ የመጣው አቶ መለስ በአምሳላቸው የሰሩት አህዴድ ኦሮሚያን የማስተዳደር አቅም ላይ እንደደረሰ ሲያምኑ ክልሉን ከአነግ ነጥቀው ለምስለኔያቸው አህዴድ ለመስጠት ሲሞክሩ አነግ በጄ ባለማለቱ ነው።

አቶ መለስ አነግን ከሸኑ በኋላ በወል ተዳድለው በተቀመጡበት ወንበራቸው ላይ ሆነው በአንድ የፓርላማ ወላጃቸው በደቡብ ክልል ጉራፈርዳ ወረዳ በወቅቱ የደቡብ ክልል ፕሬዚደንት በነበሩት አቶ ሸፈራው ሽጉጤ ትእዛዝ እየተገደሉ እና እየተፈናቀሉ ስላሉ አማሮች ጉዳይ ጥያቄ ሲቀርብላቸው እዛ አካባቢ አማራው ከመብዛቱ የተነሳ ምዕራብ ጎጃም እየመሰለ ስለሆነ የተደረገው ዘር ማጽዳት እና ዘር ማጥፋት ተገቢ እንደሆነ ለማስረዳት ሞክረዋል። አክለውም “ አማራ አለቀ፣ አማራ ተፈናቀለ እያላችሁ አታጋግሉ” በማለት የአማራው ሞት በአነግም በሌላውም በደረግ ፍቃዳቸው እንደሆነ፣ ይህን በደል ብሎ ማውራትም በአማራ-ጠሉ መንግስታቸው ትልቅ ጥፋት እንደሆነ መረዳት ለሚፈልግ ሁሉ አስረድተው አልፏል።



አማራው በደሉ እንዳይቆምም፣ ስለበደሉ እንዳይወራም ተግባር የመስራቱ ሁለተኛ በደል የአነግ መሪዎች ወይም የአቶ መለስ ግላዊ ፍላጎት ሳይሆን የአማራ-ጠሉ ስርዓት አጠቃላይ የፖለቲካ ፍላጎት እንደሆነ መረዳት ያስፈልጋል። ይህ መረዳት የአማራ ህዝብ ትግል ከአጠቃላይ ስርዓቱ ጋር እንጂ በየጊዜው ከሚቀያየሩ ግለሰቦች ጋር ብቻ እንዳልሆነ ያስረዳል። ይህን ሃቅ አለመረዳት ግን ግለሰቦችን በመቀያየር ለውጥ ለማግኘት የመሻት ቀቢፀ-ተስፋን በመሰነቅ ስህተትን መደጋገምን ያስከትላል። ለዚህ የቅርብ ጊዜ አስረጅ የሚሆነው ጠ/ሚ አብይ አህመድ አማራው በጅምላ ተፈጅቶ እንደ ቆሻሻ ነገር በፌስታል ተጠቅልሎ በስካቫተር በተቀበረበት በቤንሻንጉል ክልል ተገኝተው አማራው የሚወቀስበትን ስብሰባ መርተው መመለሳቸውን ማስታወስ ነው። በተጨማሪ ጠ/ሚ አብይ በአንድ የፓርላማ ውሎአቸው በወለጋ፣ በቤንሻንጉል እና በሌሎች የኢትዮጵያ ክልሎች በአማራው ላይ ስለሚፈጸመው አሰቃቂ የዘር ፍጅት ሲጠየቁ “ለአማራ ህዝብ እረፍት ስጡት” በማለት ጠያቂዎቹን መልሰው የተዛለፉበት መንገድ የአማራን ህዝብ በተመለከተ አማራ-ጠሉ ጎራ ያለው አቋም ከአንድ ወንዝ የተቀዳ መሆኑን የሚያስረግጥ ነው። ጠ/ሚ አብይ አክለውም “ማንም ቢሞት እኛ ዛፍ በመትከሉ እንቀጥላለን፤ ዛፍ አድጎ ለሚሞቱት ሰዎች ሬሳ ጥላ በመሆን ያገለግላል” ያሉት ንግግር በአሳፋሪነቱ በታሪክ ተመዝግቦ ይኖራል።

## 2. የአማራ ልሂቃን

የአማራ ህዝብ የሚደርስበትን በደል ተናግሮ እንዳይደመጥና ፍትህ ርትዕ እንዳያገኝ አጥብቆ የሚሰራው አማራ-ጠሉ ስርዓት ብቻ አይደለም። ይልቅስ ራስን የመናቅ የስነ-ልቦና ቀውስ ያለባቸው የአማራ ልሂቃንም በዚህ ረገድ ከአማራ-ጠሉ ስርአት ያላነሰ ሚና ይጫወታሉ/ሲጫወቱም ኖረዋል። እጅግ አስገራሚ በሆነ ሁኔታ የአማራ ህዝብ ዘመናትን የዘለቀ በደል መነገሩን እና መደመጡን የሚቃወመው፣ የሚተቸውና የሚያወግዘው የአማራ ልሂቅ ቁጥር ቀላል የሚባል አይደለም። ይህ መሰረታዊ የስነ-ልቦና ችግር በዋናነት የሚመነጨው ኢህዴን/ብአዴን ከተሰራበት የፖለቲካ ስነ-ልቦና ነው። ይህን ራስን የሚያስንቅ የፖለቲካ ስነ-ልቦና የቀመመው ደግሞ አማራን አዋርዶ መግዛትን እንደ ትልቅ የፖለቲካ ስኬት የሚቆጠረው ህወሃት ነው። ራስን የሚያስንቀው የፖለቲካ ስነ-ልቦና ራስን መናቅ፣ ግብዝነት፣ ግለኝነት፣ የስልጣን ጥም፣ ፈሪነት፣ ጨካኝነት፣ ግዙነት የተባበሩበት ወርደትን ከክብር የሚያስቆጥር መሰረታዊ የስብዕና ችግር ነው።

እራስን የሚያስንቀው ስነልቦና ችግር በብሉይ ሰዎች ብቻ ሳይቆም አብን ወደተባለው ፓርቲ የላይኛው አመራርም ጎራ ብሏል። ለዚህ ነው የአማራ ብሄርተኝነትን አንድ ደረጃ ከፍ ያደርጋል ተብሎ ተስፋ የተጣለበትን ፓርቲ የሚመሩት አመራሮች የአማራን ህዝብ በደል በማጋለጡ ላይ እንደ ደከሙ የሚያሳስቡ ደጋፊዎቻቸውን “መንጋ” ሲሉ የዘለፉት። በመሰረቱ የአማራን ህዝብ መብት ለማስከበር የተመሰረተ ፓርቲ የተመሰረተበትን አላማ ለማስፈጸም በሚቀድመውም በሚያሳስበውም መኖር አልነበረበትም።

የአማራ ህዝብ በደል እንዳይነገር/እንዳይደመጥ የሚከላከሉት የአማራ ልሂቃን ስልጣን የጨበጡ የብሉይ/አብን መሪ የአማራ ልሂቃን ብቻ አይደሉም። ይልቅስ በአማራ-ጠሉ ስርዓት ወስጥ እጣ ፋንታ ያልነበራቸው፣ እንደውም ስርዓቱን አምርረው የሚቃወሙም የአማራ ልሂቃንም የአማራ ህዝብ በብሄር ማንነቱ የሚደርስበትን በደል መናገርን እንደ ዘረኝነት በመቁጠር ይቃወሙታል። አማራው እንደ ብሄር የሚደርስበትን በደል በብሄር ተደራጅቶ ማወገዝ እና ማጋለጥ የኢትዮጵያ ሃገረ መንግስትን ያፈርሳል ብለው በጥብቅ ያምናሉ። በእነዚህ ቡድኖች አስተሳሰብ የአማራው ብቻ በብሄር አለመደረጃት የኢትዮጵያ ሃገረ መንግስት ለማቆየት የሚያስችል በቂ ሁኔታ ነው። በአማራው ላይ በብሄሩ የሚደርስበት በደልም በኢትዮጵያውያን ላይ የተቃጣ ጥቃት ተደርጎ መቆጠር አለበት ሲሉ ሳያወቁት የአማራ-ጠሉን መሰሪ ፍላጎት ይናገራሉ። በአማራ ህዝብ ላይ የተቃጣውን ግልጽ ጥቃት “በዜጎች ላይ፣ በኢትዮጵያውያን ላይ”፣ “በንጹሃን ላይ” የተቃጣ ጥቃት እያሉ መግለጻቸውን “ዘረኞች” ሳይሆኑ “ስብዓዊያን” የመሆናቸው ማሳያ እየመሰላቸው ይኩራራሉ። ስለአማራው ህዝብ በደል የሚሞግቱ የአማራ ተወላጆችንም “የአማራ-ጠሉን ጎራ የዘረኝነት መንገድ የተከተሉ ጠባቦች” አድርገው ለማወገዝ ይዳዳቸዋል።

አማራ ሆነው ሳለ በአማራ ህዝብ ላይ የሚደርሰውን ብሄር ተኮር ጥቃት በኢትዮጵያዊነት መጋረጃ ጠቅልለው፣ ከመፍትሄው አርቀው መጣላቸውንም “ከዘረኝነት አዘቅት” ወጥተው “በሰብአዊነት” የሞራል ክፍታ ላይ የጠቀመጡበት ማማ አደርገው ያስቡታል። እነዚህ የአማራ ልሂቃን የዘነገቸው ወሳኝ ሃቆች ማንም ሰው በዘር ማጥፋት ፊት ገለልተኛ መሆን እንደማይችል፣ ዘር ማጥፋትን በሌላ ስም መጥራት ደግሞ ዘር ማጥፋቱን እንደመደገፍ እንደሚቆጠር፣ ዘር ማጥፋትን በስሙ አለመጥራት ለዘር ማጥፋት ወንጀል መደጋጋም አይነተኛ ግብዓት እንደሆነ ነው።

ይህ ደግሞ እነዚህ የአማራ ልሂቃን ለእራሳቸው ከሰጡት “የሰብአዊነት ልዕልና” በእጅጉ የሚጣላ ነው።

### 3.የ “ፌደራሊስት” ሃይሎች

እነዚህ ሃይሎች የአማራ-ጠሉ ጎራ ስልጣን ያልያዙ ክንፎች ናቸው። የፖለቲካ አላማቸው መነሻውና መድረሻ አማራው በድሎናል የሚለው ትርክት ነው። በመሆኑም የአማራ ህዝብ የሚደርስበትን በደል እንደ የጽድቅ ስራ የሚቆጥሩ እንጂ በነውርነቱ እንዲገለጽ የማይፈልጉ ናቸው። እነዚህ የፖለቲካ ሃይሎች ብሄራቸውን ወክለው ስልጣን ላይ ለመፈናጠጥ የሚቋምጡ፣ አማራን ከማብጠልጠል የዘለለ የፖለቲካ ግንዛቤም ዘይቤም የሌላቸው፣ የብሄር ፖለቲካን የኢትዮጵያ ዘላለማዊ የፖለቲካ ዘይቤ አድርገው በተለይ አማራውን ሲያሳድዱ መኖር የሚፈልጉ ናቸው። የአማራው ልሂቅ በአማራው ህዝብ ላይ ብሄር ማንነቱ ሳቢያ የሚደርስበትን በደል ለመናገር ሲሞክር በአስቸኳይ ሁኔታ አማራውን በዘረኝነት ለመውቀስ የሚሞክሩ ሃፍረተ-ቢስ ፖለቲካ የሚያራምዱ ወገኖች ናቸው። እነዚህ ሃይሎች አማራውን በዳይ እንጂ ተበዳይ ሆኖ እንዲቀርብ ስለማይፈልጉ አማራው የህልውና ጥያቄዎቹን ሲያነሳ “ነፍጠኛው ተመልሶ ሊመጣ እያንሰራራ ነው” በማለት በብቸኝነት የሚያውቁትን የፖለቲካ እውቀታቸውን ይደጋግማሉ።

በአጠቃላይ ስልጣን ላይ ያለውም ሆነ ለስልጣን ተስፋ የሚያደርገው የአማራ-ጠሉ ጎራ ስልፈኛ አማራው ለአመታት እየደረሰበት ያለውን አስቃቂ በደል እንዲናገርም ሆነ እንዲደመጥ በፍጹም አይሻም። ይህ ቡድን በአማራው ላይ እየተደረገ ያለው የትኛውም ወንጀል መቀጠል ያለበት ተገቢ ነገር ነው ብሎ ስለሚያምን በዝምታ እንዲቀጥል እንጂ በወንጀልነቱ እንዲነገር አይፈልግም። በዚህ ረገድ አጋዥ አስተዋጽኦ የሚያደርገው ደግሞ ራስን በመናቅ የስነልቦና ቀውስ ወስጥ ከመዘፈቁ የተነሳ በወጣበት ህዝብ መከራ ላይ ፊቱን አዙሮ የተሳሳተ የሰብአዊነት ፍልሰፍና የሚፈላሰፈው የአማራው ልሂቅ ነው። አማራ-ጠሉ ስርዓት እንዲህ ያለውን የአማራ ልሂቅ ከጎኑ አሰልፎ “አማራ ማለት እርሱ/እርሷ ነው/ናት” በማለት ለህዝባቸው መከራ ማብቃት የሚሞግቱ የአማራ ልሂቃንን በዘረኝነት ይከሳል። አስቸኝ ነገር የአማራ ልሂቃንን በዘረኝነት የሚከሰው የአማራ-ጠሉ የብሄር ፖለቲካኛ የብሄር ፌደራሊዝም ሆነ የብሄር ፖለቲካው በሲቪክ የፖለቲካ አስተዳደር ይተካ ቢባል የማይስማማ መሆኑ ነው።

## አማራው ፍትህ ርትዕ ለማግኘት ያደረጋቸው ጥረቶች

አማራ-ጠሉን የፖለቲካ ሃይል በኢትዮጵያ የመሰረተውና የሚመራው ስርዓት የአማራን ህዝብ በደል ለማድመጥም ሆነ ለማስቆም ፍላጎት እንደሌለው በተደጋጋሚ ተብራርቷል። ስርዓቱ በአማራ ህዝብ ፍትህ ርትዕ ጥያቄ ላይ ጆሮውን የሚደፍንበት ዘይቤው ስርዓቱ ከአማራ ህዝብ ጋር ያለውን ልዩነት የፖለቲካ አስተሳሰብ ልዩነት ከመሆን አልፎ ሰብአዊ ልዩነት እስከሚመስል የሚደርስ መሆኑን የሚገልፅ ነው። እነዚህን የፖለቲካ ሃይሎች ከአማራ ህዝብ ጋር የሚለያቸው የፖለቲካ ልዩነት ብቻ ቢሆን ኖሮ ለሰላሳ አመታት በህዝቡ ላይ የሚደርሰውን ሰብአዊ መብት ጥሰት ልክ እንዳልሆነ ሊረዱት እና እልባት ሊሰጡት ይገባ ነበር። የፖለቲካ ልዩነትን አንግቦ ለትግል የወጣ ቡድን ለትግል የወጣበትን የፖለቲካ ጥያቄ ካስመለሰ በኋላም ራሱንም ሃገርንም ወደ ማረጋገጥ ይገባል። የአማራ-ጠሉ ስርዓት “አማራ ጨቁኖኛልና ለእኩልነት እታገላለሁ” ሲል ወደ ትግል ሜዳ ገብቶ ስልጣን ጨብጧል። ስልጣን ከጨበጠ በኋላም አማራውን ከሃገሩም ከክልሉም ስልጣን እንዲገለል በማድረግ ኢትዮጵያን በአማራ-ጠል የፖለቲካ ዘይቤ መምራት ጀመረ።

ይህ ሁሉ ሲሆን አማራው ኢትዮጵያን የታደገ መስሎት ሁሉን ነገር በትዕግስት ሲከታተል ለረዥም ዘመናት በዝምታ አሳልፏል። ነገር ግን አማራ-ጠሉ ስርዓት ስልጣን ጨብጦ በኢትዮጵያ በአጠቃላይ ፖለቲካ ላይ እንዲሆን የፈለገውን ሁሉ ካደረገ በኋላ በቀጥታ የገባው ከጽንሰቱ ጀምሮ ጠላት አድርጎ የፈረጀውን የአማራ ህዝብ በማንነቱ ነጥሎ በመጨፍጨፍ፣ በማፈናቀሉና ማሳደዱ ተግባር ላይ ነው። ይህ የፖለቲካ ልዩነት ያመጣው እርምጃ ሊሆን አይችልም። የፖለቲካ ጥያቄ አለኝ ብሎ ወደ ትግል የገባና ስልጣን የጨበጠ አካል ጥላቻን ዘር ማጥፋትን የፖለቲካ ዘይቤው አድርጎ ለሰላሳ አመታት አይዘልቅም። የስርዓቱ እውቀት አጠር ካደራዎች ቀርተው ቀለም የዘለቃቸው፣ በምዕራባውያን ሃገራት የታወቁ ዩኒቨርሲቲዎች ህግን፣ ሰብአዊ መብት፣ ፖለቲካን ፍልስፍናን፣ ታሪክን የመሰሉ የሰው ልጅን በክብርነት የሚያስገነዝቡ ትምህርቶችን የተማሩና የሚያስተምሩ ምሁራን በአማራ ህዝብ ላይ የሚደረገውን ዘግናኝ ጭፍጨፋ፣ ማቆሚያ የሌለው መፈናቀል፣ የዘወትር መሳደድ ሁሉ የፖለቲካ ስኬታቸው አድርገው የሚቆጥሩ መሆናቸውን በተደጋጋሚ በተግባር አሳይተዋል።

አማራ-ጠሉ ምሁራን አልፈው ተርፈው(በኦሮሚያ ክልል በተለይ) ኮሽ ባለ ቁጥር “ነፍጠኛውን ንቀለው፣ ነፍጠኛ የዛሬም የነገም፣ የወደፊትም ጠላታችን ነው፣ ከነፍጠኛ ጋር ታክቲካል እንጅ ስትራቴጅክ የሆነ ወዳጅነት ሊኖረን አይችልም፣ የጋራ ታሪክም የለንም” የሚሉ ዘላለማዊ ጠላትነትን የሚሰብኩ አዕምሮ የጎደለው ሰው ንግግሮችንም በሚዲያ ሲያሰራጩ ኖረዋል። ይህ መማር ምንም ሊያግዘው የማይችለው፣ ልቦና የሚሰውር፣ ማስተዋልን የሚቀማ ጥላቻ ከፖለቲካ አመለካከት ልዩነት ብቻ የሚመነጭ ነው ብሎ ለማመን ያስቸግራል። የፖለቲካ ልዩነት የሰውን ልጅ ለጭፍጨፋ በሚያዘጋጅ ንግግር አይገለጽም፤ እንዲህ ባለ ሁኔታ የሚገለጸው የፖለቲካ ልዩነት ሳይሆን ሰብአዊነትን እስከመካድ የደረሰ ዳርቻ የለሽ ጥላቻ ነው።

አማራ-ጠሉ ጎራ ከአማራ ህዝብ ጋር ያለው ልዩነት ሰብአዊነትን እንኳን ለማክበር የሚቸገር፣ በጥላቻው እየባሰ በሄደባቸው ሰላሳ አመታት የአማራ ልሂቅ የሚያደምጠው ባይኖርም ጥላቻ ያመጣበትን በደል አስረድቶ ፍትህ ለማግኘት ሞክሯል። እነዚህን ሙከራዎች በሶስት ክፍሎ ማየት ይቻላል።

### 1-የአማራ ብሄር ተወላጅ ያልሆኑ ኢትዮጵያውያን በደሉን እንዲያወሩለት መጠበቅ/ማበረታታት

የአማራ ልሂቃን ስለህዝባቸው በደል ሲናገሩ የብሄረሰቦችን መብት ለመጨፍለቅ፣ የድሮውን ስርዓት ለማምጣት ወዘተ የሚሉ ማሸማቀቂያዎች ከስርዓቱ ስለሚጠብቃቸው የሌሎች ብሄረሰብ ልሂቃን ስለ አማራው በደል እንዲናገሩላቸው መጠበቅ/ማበረታታቱን እንደ መፍትሄ ወስደው ኖረዋል። የአማራው ልሂቅ በአማራ-ጠሉ ስርዓት የማሸማቀቂያ ፕሮፖጋንዳ ምክንያት ድመፀ-ክል (Voiceless) በመደረጉ ሳቢያ ስለራሱ ችግር ሌሎች እንዲያወሩለት እስከመጠበቅ በደርስም የተጠበቀውን ያህል ስለ አማራ ህዝብ በደል የሚናገር የሌላ ብሄር ተወላጅ ልሂቅ አልተገኘም። ከአማራ ብሄር ሳይወለዱ ስለአማራ ህዝብ በደል ደከመኝ ስለቸኝ ሳይሉ ከሞገቱ ሰዎች ቀዳሚው አቶ ታዲዎስ ታንቱ ሲሆኑ ሁለተኛው ሰው አቶ አባንግ ሜጦ ሶስተኛው ፕ/ሮ ሃይሌ ላሬቦ እና አራተኛው ዶ/ር ተድላ ወ/ዮሃንስ ናቸው። እነዚህ ሰዎች የሰብአዊ መብት ጥበቃ ጉዳይ የዘመናዊው አለም መግባቢያ ቋንቋ መሆን እንዳለበት የተረዱ ስለሆኑ በአማራ ህዝብ ላይ የሚፈጸመውን የሰብአዊ መብት ጥሰት፣ መገለል፣ መሳደድ አጥብቀው አወግዘዋል።

በመሆኑም አቶ ታዲዎስ ታንቱ ከአማራ ተቆጥረው እስር ቤት ተወርወረዋል።

ድምፁ-ክል(Voiceless) የሆነው የአማራ ህዝብ ሌሎች ኢትዮጵያውያን ወገኖቹ ስለበደሉ እንዲናገሩለት የፈለገው ማንም ሰው በዘር ማጥፋት ፊት ገለልተኛ መሆን ስለሌለበት ነው። በዘር ማጥፋት ወንጀለኛ ፊት ገለልተኛ መሆን ዘር ማጥፋቱን በሌላ መንገድ መደገፍ ነው። ሆኖም አማራው ያሰበውን ያህል ወንድም/አህቶቹ የሆኑ ኢትዮጵያውያን በደሉን በመናገር ሊያገዙት አልቻሉም። በመሆኑም የአማራ ህዝብም ከትግሉ በቀር መዳኛ እንደሌለው አወቆ በደሉን ለማስቆም ትግል ጀምሯል። ይህን ኮስታራ ትግል ሲጀምር ደግሞ በደሉ ላይ ፊታቸውን አዙረው የነበሩ ከአማራ ብሄር የማይወለዱ ልሂቃን ሰላም እንደሚሻል ሊመክሩት በመንግስት የቴሌቭዥን ጣቢያዎች መሰለፍ ይዘዋል። ይህን ሲያዩ የአማራ ህዝብ እስራኤላውያን ከናዚ ጭፈጨፋ በኋላ ለዓለም ህዝብ ያቀረቡትን ጥያቄ ማቅረብ ይገባዋል። ይህ ጥያቄ የሚከተለው ነው፡-

*“አቃጥለው ከጨረሱን መካከል ካልሆናችሁ የሚያቃጥሉንን ስታገዙ ነበር፤ አልያም የእራሳችሁ ጉዳይ ብላችሁ በእልቂታችን ላይ ፊታችሁና አዙራችሁ ነበር”*

የአማራ ህዝብ ለኢትዮጵያውያን ወገኖቹ ይህን ጥያቄ የሚያቀርበው በኢትዮጵያ ውስጥ ያለአግባብ በሚበደሉ ህዝቦች ላይ ፊቱን አዙሮ ስለማያውቅ ነው። በመሆኑም ተመሳሳዩን ከሌሎች ህዝቦች ይጠብቅ ነበር። ይህን ማድረግ ያልቻለ ሰው ደግሞ የአማራ ህዝብ ህልውናውን ለማስበር፣ ፍትህ ርትዕ ለማግኘት የሚያደርገውን ትግል የሚያናጥብ “ምክር” ለመምከር ድፍረት ከየትም ሊያመጣ አይገባም።

**2-አማራ-ጠሉን ስርዓት መለማመጥ፡-**

ይህ በዋናነት የኢህዴን/ብአዴን/ ፣ የአማራ ብልጽግና ልሂቃን የሚዘወተር ዘይቤ ነው። እነዚህ የአማራ ልሂቃን የገዛ ክልላቸውን ለማስተዳደር በአማራ-ጠሉ ስርዓት በግዙነት የተሰየሙ ናቸው። ሆኖም የአማራ ህዝብን ለመቅጣት የሚሰነዘረው ለበቅ በተዘዋዋሪ እነዚህን ግዙ ሹ-መኞችም ይለበልባል።

ይኸውም አማራ-ጠሉ ስርዓት በሃገሪቱ ዳርቻ የሚኖረውን አማራ “ነፍጠኛ”፣ “ትምክህተኛ” ፣ “መጤ” እያለ ሲጨፈጭፍና ሲያሳድድ የአማራ ህዝብ ክልሉን በሚመሩ ግዙ ሹ-መኞች ላይ ቁጣውን ያነዳል። የህዝቡ ቁጣ ደግሞ የምስለኔውን ወንበር መነቅነቁ አልቀረም። ሆኖም አማራ-ጠሉ ስርዓት ለምስለኔ ግዙ አገልጋዮቹ ወንበር ተጨንቆ በአማራ ህዝብ ላይ የሚያነሳውን የጭካኔ በትር አያስቀምጥም። በዚህ ምክንያት ከህዝባቸውም ከወንበራቸውም መሆን ያልቻሉ የብአዴን/አማራ ብልጽግና ግዙ መኳንንት ቢቸግራቸው የኦሮሞ ብልጽግና አሳዳሪዎቻቸውን በባህርዳር ድረስ ጠርተው ካባ እስከማልበስ የደረሰ አሳፋሪ ልምምጥ ተለማምጠው ሞክረውት ነበር።

ሆኖም የኦሮሞ ብልጽግና መኳንንት እጅግ አስቸጋሪ ጌቶች ሆኑባቸውና በኦሮሚያ ክልል የሚኖሩ አማሮችን ማስፈጀትም ሳያቆሙ፣ የባህርዳር ቅጥረኞቻቸው ወንበርም ነቅነቅ ሳይል፣ ስለአማራው መሞትም ትንፍሽ እንዳይባል ቀጭን ትዕዛዝ ይልኩባቸዋል። ከዚህ ሲያልፍ የክልሉን ካቢኔ ከላይ እስከታች እንዳለ ከስልጣን አንስተው በሌላ ይተካሉ። ይሄው የካቢኔ ቅየራ አሁን የአማራ ክልል መንበረ ስልጣን ላይ የተሰየሙትን ሰውዬ ዋና አድርጓል። የሰውየው ሹ-መት የአማራ ብልጽግና ፓርቲ በካባ የጀመረው አሳፋሪ የልምምጥ ጉዞ ደረጃውን አሳድጎ የኦሮሞ ብልጽግናን የመምሰል የተሟላ መሸጠነት ላይ መድረሱን የሚያስረዳ ነው።

### 3- ሁለገብ ህዝባዊ ትግል

ለበርካታ አመታት በደሉን በዝምታ ሲታገስ የኖረው የአማራ ህዝብ የተነፈገውን ፍትህ በትግሉ ለማግኘት የተፋፋመ ህዝባዊ ትግል እያደረገ ይገኛል። የአማራ ህዝብ በዚህ ትግሉ የተገፈፈ መብቱን፣ የተናቀ ማንነቱን፣ የተዋረደ ሰብአዊ ክብሩን የሚያስመልስበት ትርጉም ያለው ድል ይፈልጋል።

# ክፍል ሦስት



የአማራ ህዝብ ጥያቄዎች  
እና “ሀብረ-ብሔራዊ አንድነት”




### 3.1 የአማራ ህዝብ ጥያቄዎች እና “ህብረ ብሄራዊ አንድነት”

የሃገራችንን ፖለቲካ ለሰላሳ ሶስት አመታት ሲዘወር የኖረው የብሄር ፖለቲካው ዋና ማጠንጠኛ አማራ-ጠልነት ነው። ስርዓቱ የሚመራበት አማራ-ጠል ርዕዮ-ት ከስርዓቱ የምሁራን ክንፍ ይመነጫል። የአማራ-ጠሉ ስርዓት የጀርባ አጥንት የሆኑት ምሁራን ስለ አማራ ህዝብ ያሏቸው ከአወነታ የራቁ እጅግ አደገኛ ምልክታዎች በጥናታዊ ጽሁፎቻቸው፣ በመጽሐፍት፣ በተለያዩ መጣጥፎች እና ጥናታዊ መጽሔቶች አማካይነት በሰፊው ተሰራጭተዋል። እነዚህ ምሁራን በአመዛኙ በአንግሊዝኛ ቋንቋ የሚፅፉና በምዕራቡ አለም በስደት የሚኖሩ ናቸው።

በአንጻሩ የአማራ ምሁራንም በምዕራቡ አለም በብዛት የሚኖሩ ቢሆንም የህዝባቸውን እወነት በመግለጥ ረገድ በአማራ-ጠሉ ምሁራን ልክ አይተጉም። በወጤቱም በምዕራቡ አለም የአካዳሚ፣ ጋዜጠኞችና የተለያዩ ድርጅቶች የአማራ ህዝብ ጉዳይ አማራ-ጠሉ ምሁራን ባቀረቡላቸው ሁኔታ ብቻ እንዲረዱት ሆኗል። የምዕራቡ አለም የፖለቲካና የሲቪክ ተቋማት ደግሞ አቋማቸውን የሚቃኙት ከአካዳሚው ጎራ ባገኙት እወቀትና መረጃ ስለሆነ በአማራ ህዝብ ስቃይ ላይ ፊታቸውን አዙረው ኖረዋል። የህዝቡን እወነት በመግለፅ ረገድ የእራሱን የቤት ስራ ያልሰራው የአማራ ምሁር ጎራ ታድያ “ፈረንጅ አማራ አይወድም” ሲል ለራሱ ስንፍና ሌላ ስም ይሰጣል።

የአማራ-ጠሉ ምሁራን ጎራ በአማራ ህዝብ ላይ ያለውን ጥላቻ ምሁራዊ ቀለም ቀብቶ የሚያቀርብበት መንገድ የናዚዝም እና ፋሺዝም አስተሳሰቦች መንግስት ከመሆናቸው በፊት በመላው ዓለም ምሁራዊ ስር (Intellectual roots) ለመትከል ያድርጉት የነበረውን ሁኔታ ይመስላል። አማራ-ጠሉ ምሁራን በአማራ ህዝብ ላይ ሲሰነዝሩት የኖሩት ጥላቻን ሳይንሳዊ አድርጎ የማቅረብ ባህል በርካታ መጽሐፍት፣ መመሪያ ጽሁፎችንና የምርምር መጽሔቶች የተሰሩበት ነው። ይህንን በማጋለጡ ረገድ በአንድ የአማራ ምሁር ይበል የሚያስብል ስራ እየሰራ እንደሆነና በቅርቡ ለንባብ እንደሚበቃ ከወዲሁ ለመጠቀም እወዳለሁ።



ስለሆነም ለዚህ ሰነድ ፍጆታ የአማራ-ጠሉ ስርዓት ምሁራን (በተለይ የኦሮሞ ምሁራን) “ኦሮማራ” በሚለው ጥምረት የትሮይ ፈረስነት ወደ ስልጣን የመጣው መንግስት በሃገራችን ስልጣን ከያዘ በኋላ በሚዲያ የተናገሯቸው ንግግሮች ላይ ያተኩራል። ይህን በማድረግ የአነዚህ ምሁራን ንግግር መንግስት ከሚደሰኩርለት ህብረ ብሄራዊ አንድነት (የጋራ ትርክት) ጋራ ያለውን ክፉ ጠብ ለማሳየት ይሞክራል። የአማራ-ጠሉ ምሁራን እሳቤ ሳይወል ሳያድር ስልጣን በያዘው መንግስት የሚተገበር ስለሆነ ነገሩን በትኩረት ማየቱን አስፈላጊ ያደርገዋል።

“ኦሮማራ” በተባለው የአክራሪ ኦሮሞ ብሄርተኞች የትሮይ ፈረስ ተጭኖ ስልጣን የያዘው በተረፈ ኢህአዴግ ራሱን “የለውጥ አመራር” በሚል የክብር ስም ይጠራል። ይህ ቡድን ስልጣን ላይ እንደወጣ ሰሞን የኦሮሞ ምሁራን ብቅ ብለው “ከአማራ ጋር የምንጋራው ምንም አይነት ስትራቴጂክ ፍላጎት የለንም፤ ስልጣን ለመያዝ እስክንችል ድረስ ከእነርሱ ጋር ያሳየነው ህብረት የታክቲክ ጉዳይ ነበር” ሲሉ አማራ-ጠል ማንነታቸውን በይፋ ገለጡ። እምብዛም ቀለም ያልዘለቃቸው ግን ደግሞ ስልጣን ላይ የተፈናጠጡ ወንድሞቻቸው ደግሞ ምሁራኑን ተከትለው “ባህር ዳር ተገዘን፣ ቁማር በልተን፣ የሚደነዝዘውን አደንዝዘን፣ የሚታለለውን አታለን እና አስመስለን “convince & confuse” አድርገን ነው ስልጣን የያዝነው” አሉ። የካድሬዎቹን እንተወደደ የምሁራኑ አባባል ላይ ብናተኩር ከአማራው ጋር የምንጋራው ዘላቂ ጥቅም (strategic interest) የለንም ከሚለው ንግግራቸው በተጨማሪ “አማራ የወደደውን ነገር ሁሉ ኢ-ዲሞክራሲያዊ ስለሆነ እኛ እንጠላዋለን” ሲሉ አከሉበት።

የኦሮሞ ምሁራን ይህን ሲሉ የአማራ ልሂቃን በአንጻሩ “ኦሮማራ” የሚለውን ጥምረት ለሁሉም ኢትዮጵያውያን የምትመች፣ ዲሞክራሲያዊት ሃገርን እውን የማድረጊያ መንገድ አድርጎ ወስዶት ድጋፉን እየገለጸ ነበር። የኦሮሞ ምሁራን “ከአማራ ጋር የምንጋራው ስትራቴጂክ ፍላጎት የለንም” ሲሉ ዲሞክራሲያዊት ኢትዮጵያን የማንበሩ ነገር እንኳን ከአማራ ጋር የሚጋሩት ስትራቴጂአዊ ግብ ሲሆን እንደማይችል እየተናገሩ ነው። በሌላ አባባል የኦሮሞ ምሁራን ዜግነትን እንኳን ከአማራ ጋር መጋራት አይሹም ማለት ነው። የኦሮሞ ምሁራን ይህን ያስባላቸው ዘወትር በአይነ ህሊናቸው ድቅን የሚልባቸው የኦሮሚያ ሪፐብሊክ ምስል ነው።

የኦሮሚያ ሪፐብሊክ የምትወለደው ከኢትዮጵያ ፍርስራሽ ወስጥ እንደሆነ ሌላው የኦሮሞ ምሁር ቀደም ብለው ተናግረው ነበር። በመሆኑም ከአማራ ጋር የሚጋሯትን ኢትዮጵያ የተባለች ስትራቴጂክ ፍላጎት ያስረዳቸዋል።

“ከአማራ ጋር የምንጋራው ስትራቴጂክ ጥቅም የለም” ሲል ቃል በቃል የተናገረው የኦሮሞ ምሁር አቶ ጃዋር መሃመድ ነው። ነገሩን እሱ ቃል በቃል ይበለው እንጅ በርካታ የኦሮሞ ምሁራን ሃሳቡን የሚያጠናክር ነገር ሳይናገሩ ወለው አያድሩም። አስገራሚው ነገር ታድያ አቶ ጃዋር መሃመድ ራሱ ዛሬ ላይ ስለ የብሄረ-ኢትዮጵያ አስፈላጊነት አማራን ሊመክር ብቅ ማለቱ ነው። ኢትዮጵያ የበርካታ ፖለቲካዊ ተግምራት ምድር ብትሆንም የዚህኛው አስገራሚነት ላቅ ያለ ነው። ነገሩን የበለጠ አስገራሚ የሚያደረገው ደግሞ አቶ ጃዋር ይህን የመሰለ ፍጹም የሃሳብ ለውጥ ያስደረገውን ምክንያት ሲገልጽ ድሮ ስላልበሰለ ዛሬ ግን ሙክክ ብሎ በሙብሰሎ እንደሆነ መናገሩ ነው።

ነገሩን ወንድማችን ጃዋር ባስቀመጠበት የሙብሰል ያለሙብሰል ጉዳይ እንየው ከተባለ ሃገራችን ባልበሰሎ ፖለቲከኞች አንደበትና ብዕር መዘዝ አሳር መከራ የመቁጠሯ ነገር በዋለልኝ መኮንን ይብቃ ያልተባለ ክፉ እዳዋ እንደሆነ ተገንዝቦን ማዘናችን አይቀርም። ሆኖም ተናጋሪው አቶ ጃዋር መሃመድ ከወጣትነቱ በማይመጣጠን ሁኔታ ጠብሰቅ ያለ የፖለቲካ እውቀትና መረዳት ያለው ልጅ የመሆኑ ፣ ሃቅ የፖለቲካ እውቀት መጀመሪያ የሆነውን የሃገር ህልውና አስፈላጊነት ዛሬ ገና ተረዳ ብሎ መቀበል ያዳግታል። ስለሆነም ትክክለኛውን ምክንያት የመፈለግ ምርምር ወስጥ መግባት ዳግመኛ “ቁማር ላለመበላት” ይረዳል። ወደ ትክክለኛው ምክንያት የሚመራን ፍንጭ ደግሞ በአቶ ሌንጮ ለታ እና በአቶ ሌንጮ ባቲ አንደበት ተገልጧል።

አቶ ሌንጮ ለታ ከአንድ አመት በፊት በሰጡት ቃለምልልስ ጠ/ሚ አብይ ወደ ስልጣን እንደመጡ ኦሮሞ ያልደገፋቸው አማራ ስለደገፋቸውና አማራ የደገፈውና የወደደው ነገር ደግሞ ኢ-ዲሞክራሲያዊ ስለሆነ እንደሆነ ተናግረዋል። ይህ ስለ ጠ/ሚ አብይ ድጋፍ ጉዳይ የተነሳው ነገር የኦሮሞ ፖለቲካ የተቃኘበትን ትልቁን ምስል የሚያሳይ ነው። የኦሮሞ ፖለቲካ ቅኝት አማራ የወደደውን ሁሉ ይጠላል፣ አማራ የጠላውን ሁሉ ይወዳል። በተመሳሳይ አማራ ያነሳውን ይጥላል አማራ የጣለው የመሰለውን ነገር ደግሞ ያነሳል። አማራ ከጥንት ጀምሮ በልቡ አትሞት የኖረው የብሄረ-ኢትዮጵያ ርዕዮ-ት በኦሮሞ ምሁራንና ፖለቲከኞች ዘንድ በእጅጉ ከመጠላቱ የተነሳ “መፍረስ የሚገባው የበሰበሰ ኢምፓየር” እስከመባል ደርሷል።

ኢትዮጵያን በአማራ በኩል የሚጠላው የኦሮሞ ብሄርተኝነት ርዕዮተ ሲያበሻቅጣት የኖረውን ሃገር መንበረ ስልጣን እንደጨበጠ ሃገሪቱን በአማራ በንጹሃን ደም አከረፋት። ይህ ለኦሮሞ ልሂቃን፣ ምሁራንና ፖለቲከኞች ችግር ያለው ነገር አይደለም፤ ይልቁንስ የድል አድራጊነታቸውና የባለስልጣንነታቸው መገለጫ ነው።


በሌላ በኩል የወገኖቹ ደም የከረፋው የአማራ ታጋይ ባልተለመደ መታወቂያው የአማራ ብሄርተኝነትን አንግቦ ለሰብአዊ ክብሩ መታገል ጀመረ። ይህ የኦሮሞ ልሂቃን ብሄረ-ኢትዮጵያን ከአማራ እጅ እንዳስጣሉ እርግጠኛ ሆኑ። አማራ የጣለውን በሚያስነሳቸው ክፉ አባዜያቸው መሪነት ሲያበሻቅጡት የኖሩትን የብሄረ-ኢትዮጵያን ርዕዮተ አንስተው ስለ ወበቱ ማወራት ጀመሩ። ይህን አቶ ሌንጮ ባቲ ጠቅልለው ሲያስቀምጡት “ከዚህ በፊት ኢትዮጵያን ለማፍረስ ስርተናል፤ አሁን ደግሞ ለመገንባት እንሰራለን” ብለዋል። የኦሮሞ ብሄርተኞች አማራ የጣለው የመሰላቸውን የብሄረ-ኢትዮጵያ ርዕዮተ አንስተነው ባልተለመደ ሁኔታ ስለ ወበት ቁንጅናው ሲያወሩ፣ አማራ ያነሳው የመሰላቸውንና ስንት አመት ወዳሴ ማህሌት የቆሙለትን ንዑስ ብሄርተኝነት ማጣጣል ይዘዋል፤ ያለምንም ሃፍረትም ለአማራ ስለ ኢትዮጵያ ፍቅር ሊሰብኩት የካድሬ አፍ እየተዋሱ ነው። ይህን ሲያደርጉ አማራው ለብዙ ዘመናት በብሄረ-ኢትዮጵያ ፍቅር በመናወዙ ምክንያት የንዑስ ብሄርተኝነት ፖለቲካን ጥበብ መልመድ ባለመቻሉ የፖለቲካ ብልጫ እንደወሰዱበት እየተሳለቁ የፃፉትን ረስተውታል።

አማራው በማንነቱ የተቃጠበትን አደጋ በማንነቱ ተደራጅቶ ለመመከት ቆርጦ መነሳቱ ከደሙ ጋር የሚዘዋወረውን የብሄረ-ኢትዮጵያን ፍቅር አስጥሎታል ብሎ መደምደም ትልቅ ስህተት ነው። ይህ የአማራ ብሄርተኝነት ከሌሎች ንዑስ-ብሄርተኞች የሚለይበት መለያው ነው። አማራ-ጠሉ የንዑስ ብሄርተኝነት ፖለቲካ የሚለይበት ዋናው ነገር ኢትዮጵያን ሳይጠላና ሳያበሻቅጥ የራሱን የንዑስ ብሄርተኝነት ጥቅም የሚያስከብር አይመስለውም። ስለዚህ አማራም የብሄር ጥቅሙን ለማስከበር ሲነሳ ከእስትንፋሱ ጋር የተቆራኘውን የብሄረ-ኢትዮጵያ ርዕዮተ አወልቆ ጥሎ፣ እንደነሱ ሃገርን በመንደር የሚተካ ቀትረ-ቀላል ፖለቲካ የሚያራምድ ይመስላቸዋል።

አማራ እንደሌሎች ንዑስ ብሄርተኞች ኢትዮጵያ ውብ ሆና የምትታየው ዙፋን ላይ ሆና ሲያያት ብቻ አይደለም። ይልቅስ በገዛ ሃገሩ በስደተኛ ካምፕ ተቀምጦ፣ በሌሊት የተኩስ እሩምታ እየወረደበት፣ በጅምላ እየተቀበረም፣ አዲስ አበባ እንዳይገባ አማራነቱ ተከልክሎ ሁለት ሶስት ወራትን በረሃ ላይ እያደረም ኢትዮጵያን ይወዳታል። ስለሆነም አማራ ለትግል የወጣው መከራውን ያበዛውን ስርዓት ለመታገል እንጅ ኢትዮጵያን ለማጥፋት አይደለም። አማራ ኢትዮጵያ የተባለችውን ብዙ የተደከመባትን ሃገር እና ዘረኛ የመንግስት ስርዓትን ልዩነት ጠንቅቆ ያወቃልና ስለ ኢትዮጵያ መኖር አስፈላጊነት የሚመክረው የቁራ ጨኸት አያስፈልገውም። የኢትዮጵያ መኖርን አስፈላጊነት አብዝቶ ሊናገር የሚገባው የኢትዮጵያ ጥቅም ገና ትላንት ለገባው የንዑስ ብሄረተኛ ጎራ እንጅ ለአማራ ህዝብ አይደለም። የኢትዮጵያ መኖር የሚረጋገጠው ደግሞ ኢትዮጵያን ምላስ ላይ ብቻ በማስቀመጥ ሳይሆን የሁሉንም ኢትዮጵያዊ ሰብአዊና ዲሞክራሲያዊ መብት በመጠበቅና በማስጠበቅ ነው።

ወደ ዋናው ነጥባችን ስንመለስ ከዚህ ቀደም “ንዑስ ብሄርተኝነትን በማቀንቀን ኢትዮጵያን ለማፍረስ እንሰራ ነበር ዛሬ ደግሞ ኢትዮጵያን ለመገንባት እንሰራለን” የሚለው የኦሮሞ ብሄርተኝነት ልሂቃን ንግግር እዉነተኛ ምክንያቱን ወደ መመርመሩ እንገባለን። ይህን ስናነሳ የኦሮሞ ፖለቲከኞች አማራ የጠላውን የመወደድ የወደደውን የመጥላት፣ የጣለውን የማንሳት፣ ያነሳውን የመጣል ላይ የተቃኘ የመባከን ፖለቲካ ውስጥ የገቡት ለምንድን ነው? ወደ ሚለው ወሳኝ ነጥብ እንደርሳለን። ይህ የሆነበት ምክንያት አማራው በብሄረ-ኢትዮጵያ ርዕዮትም ሆነ በንዑስ ብሄርተኝነት መስመር ቢሰለፍ ስኬታማ እንደሚሆን ስለሚያውቁ የአማራ ስኬት ደግሞ የነሱ ወድቀት አድርገው ስለሚያስቡት ነው።

የብሄረ-ኢትዮጵያ ርዕዮት ሃገር ከማስቀጠል ጀምሮ አያሌ ድሎችን እየተጎናጸፈ፣ ቅኝ አገዛዝን ጨምሮ በርካታ መሰናክሎችን እያለፈ እዚህ የደረሰ ድል አድራጊ ርዕዮት ነው። ይህ ርዕዮት ሁሉም ኢትዮጵያውያን ተባብረው ያቆዩት ኢትዮጵያዊን ርዕዮት ቢሆንም ለአማራ-ጠል ፖለቲካው ግን የአማራ ብቻ ተደርጎ ይወሰዳል። ስለዚህ የጥቃት ኢላማ ተደርጎ ኖረ። ይህ ጥቃት በዋናነት አማራው ላይ በማነጣጠሩ አማራው ዘግይቶም ቢሆን በብሄር ተደራጅቶ መታገል ጀመረ። በዚህ ትግልም ቢሆን አማራው ወጤታማ እንደሚሆን ጥርጥር የለውም። በንዑስ ብሄርተኝነቱ ትግል አማራን ወጤታማ ከሚያደርጉት ጉዳዮች አንዱ ሰፊ የህዝብ ቁጥር ያለው በመሆኑ ነው።



የብሄረሰብን ቁጥር ዋና በሚያደርገው የብሄር ፖለቲካው መስመርም ቢሆን አማራውን ከስልጣን የሚከለክለው ተአምር የለም።

ይህን የሚያወቀው አማራ-ጠሉ የብሄር ፖለቲካ ጎራ የዘየደው ዘዴ ሃገሪቱ በአጠቃላይ በብሄር ፖለቲካ እየተመራች ባለችበት ሁኔታ የአማራ ክልልን ብቻ በሲቪክ ፖለቲካ የመምራት ስወር መንገድ ነው። በመሆኑም የሌላውን ብሄረሰብ በብሄር መደራጀት የሚያበረታታ ህገ-መንግስታዊ ነገር ሆኖ እየተንቀሳቀሰ የአማራ ብሄርተኝነት ግን በሃገር አጥፊነት፣ በጽንፈኝነት፣ በሃገር በታኝነት ወዘተ ይፈረዳል። ሌላው ብሄረሰብ የራሱን ችግር በእራሱ የክልል ፓርላማ፣ በገዢው የፖለቲካ ፓርቲ ስር እንዲፈታ ሲደረግ የአማራ ክልልን ችግር ለመፍታት ግን በብልጽግና ፓርቲ ስር የተከለከሉ የብሄር ፓርቲዎች ካድሬዎች እንዲፈቱት ወደ አስራ አምስት የአማራ ክልል ከተሞች ይላካሉ። ይህ ማለት አጠር ተደርጎ ሲቀመጥ የአማራ ህዝብ እጣፈንታ በራሱ በአማራው ሳይሆን በብሄር ብሄረሰቦች ካድሬዎች ይወሰናል ማለት ነው። በጣም ሲያጥር ብሄር ብሄረሰቦች የራሳቸውን እድልና የአማራን ህዝብ እድል ይወስናሉ ማለት ነው።

የህብረ-ብሄራዊ አንድነት አዲስ ትርክት እየተባለ በብልጽግና መንግስት የሚቀነቀነው መርዝ ለበስ ፕሮፓጋንዳ በአማራ ህዝብ ሁኔታ ሲተረጎም “እጣ ፈንታህ ትላንት በጨቆንካቸው ብሄረሰቦች ይወሰናል” የሚል ነው። በመሆኑም በህብረ ብሄራዊ አንድነት ስም የአማራ ክልልን ጉዳይ ብቻ የብሄር ብሄረሰብ ካድሬዎች እንዲያባኩት አማራ ክልል ይጓዛሉ። የተያዘው ነገር እውነት የህብረ-ብሄራዊ አንድነት ጉዳይ ቢሆን ኖሮ ሲዳማ ክልል የደቡብ ብሄር ብሄረሰቦች እና ህዝቦች ክልል ሃምሳ አምስት ብሄረሰቦች የገነቧትን አዋሳ ከተማን ማእከል ያደረገ ክልል ሲመሰረት ወደ አማራ ክልል አስራ አምስት ከተሞች የተጓዙት የብሄር ብሄረሰቦች ካድሬዎች አዋሳ ከተማ ተገኝተው ከህዝብ ጋር መምከር ነበረባቸው። ኦሮሞ ብልጽግና “አዲስ አበባ የኔ ነች” ብሎ መግለጫ ሲጽፍ የብሄር ብሄረሰብ ፓርቲዎችን ማስፈቀድ ነበረበት፣ የደቡብ ምዕራብ ኢትዮጵያ፣ የማእከላዊ ኢትዮጵያ ወዘተ ክልሎች ሲቋቋሙ የብሄር ብሄረሰቦች ካድሬዎች ጉባኤ በነገሩ ዙሪያ ለመምከር በየክልሎቹ እንደ ጨው መብተን ነበረባቸው።

ሌሎች የሃገሪቱ ክልሎች በብሄር ፖለቲካ ቅኝት እየተዘወሩ የአማራ ክልልን ብቻ ለይቶ በሲቪክ ፖለቲካ የማስተዳደር እቅድ አማራውን ሀገርም ክልልም የሚያሳጣ አደገኛ አካሄድ ነው። አሁን የአማራ ክልል ላይ የተሾመው የአረጋ ከበደ አስተዳደር ደግሞ ፖለቲካ በዞረበት ያልዞሩ ሰው ሲጠፋ የተመለመሉ ፍጥረታት በመሆናቸው ካቢኔያቸውን “የሃገሪቱን ብሄር ብሄረሰብ ተዋጽኦ በጠበቀ መንገድ መስርቱ” ቢባሉ በአማራ ክልል ሰማንያ አምስት የካቢኔ አባላት ከመመስረት የማይመለሱ ናቸው። በአጠቃላይ ህብረ-ብሄራዊ አንድነት የሚለው ስብከት አማራው እንደብሄርም እንደ ዜጋም የማይታወቅበት አደናጋሪ ስርዓት በመፍጠር የተለመደውን አማራን የማሳደዱ ስራ ማስቀጠያ ዘዴ ነው።

የአማራን ህዝብ ጥያቄዎች ለማድመጥ እንኳን ባለመፍቀዱ ይህ ስርዓት ለአማራ በጎ ነገር እንደማያመጣ አስመስክሯል። ሃቁ ይህ ሆኖ ሳለ ስለ ህብረ-ብሄራዊ አንድነት በመንግስት በኩል የሚሰበከው አማራው ፖለቲካዊ እጣ ፋንታ “አማራ ጠላታችን ፣ጨቋኞችን ነው” በሚሉ የብሄር ብሄረሰብ ካድሬዎች እጅ ውስጥ በመክተት ጨኸቱን ለመቀማት ነው። ይህ ማለት የተከሳሽ እጣ ፋንታ በከሳሽ እንዲወሰን የማድረግ መከራ ነው።

አማራ-ጠላ ስርዓት ስለ ህብረ-ብሄራዊ አንድነት ሌት ተቀን የሚያስደሰኩረው አማራው በዝሃነትን አይቀበልም የሚለውን ክስ ለማስከትል እንጅ ስሙን የመሰለ ብዙሃን ኢትዮጵያውያን ተከባብረው የሚኖሩበትን ፖለቲካዊ ስርዓት ለማምጣት እንዳልሆነ ምስክሩ ብዙ ነው። ህብረ-ብሄራዊ አንድነቱ የአማራን ህዝብ የሚጨምር ቢሆን ኖሮ የአማራ ህዝብ ሲፈናቀል ለጌዲኦ ህዝብ መፈናቀል ጊዜ የጠ/ሚ.ወ. ካቢኔ ጌዲኦ ዞን እንደተገኘው የአማራ ተፈናቃዮችንም ጎብኝቶ መፍትሄ ይሰጥ ነበር። በተመሳሳይ ከሶማሌ ክልል የተፈናቀሉ የኦሮሞ ተፈናቃዮች ለወደፊቱ የከተማ ፖለቲካ የሚያበረክቱት አስተዋጽኦ ጭምር ታስቦ አዲስ አበባ ዙሪያና ሌሎች ከተሞች ቤት ተገንብቶላቸው እንዲሰፍሩ ሲደረግ አማራ ግን ከአዲስ አበባ ዙሪያ ህገወጥ ተብሎ ተፈናቅሏል። ይህን ያደረጉ የብልጽግና ካድሬዎች ወደ አማራ ክልል 15 ከተሞች በተጓዙ ጊዜ ስለጉዳዩ ሲጠየቁ ህጋዊ ማፈናቀል እንዳደረጉ ኮራ ብለው ተናግረዋል። እንደዚህ ባለ ይሉኝታ ቢስ ፖለቲካ ላይ የሚገነባ ህብረ-ብሄራዊ አንድነት ምን አይነት አዲስ ትርክት ነው??


አሰባሳቢ የጋራ ትርክት ማለት ደግሞ አሁን የምናደርገውን ግፍ ሁሉ በታሪክ በተጠራቀመው ችግር ሳቢያ የመጣ ነው። በማለት መርገምን ሁሉ በአማራ ነገስታት ጀርባ ላይ የመወርወር አባዜ አዲስ መልክ ነው። በዚህ የጋራ ትርክት ተብየው የሚሰበከው ሌላው ነገር ደግሞ ኦሮሞ ብልጽግና አስቦበት በአማራ ህዝብ ላይ የሚሰራውን ወንጀል በህወሃት ላይ የማላክክ መሰሪነት ነው። ኦሮሞ ብልጽግና ወንጀሉን ሁሉ ጠቅልለው በህወሃት ላይ ለማላክክ የሚጠቀምበት መሰሪ አካሄድ በአማራ ህዝብ ላይ ያደረሰውን ወንጀል እንዲሰራ ያደረገው ህወሃት ለረዥም ዘመን የዘራው ከፋፋይ ትርክት ነው። በማለት እራሱን በህወሃት ዘመን ያልነበረ አካል አድርጎ ያስቀምጣል። ይህን የሚሉ የኦሮሞ ልሂቃን በህወሃት የስልጣን ዘመን የአኖሌ ሃውልትን ለማሰራት በተቋቋመው ኮሚቴ ተሰግስገው ጥላቻን ሃውልት ያደረጉ ሃፍረተ-ቢሶች ናቸው። አዲስ ትርክት የሚሉትን ያሰሩትን የጥላቻ ሃውልት በማፍረስ ቢጀምሩት ምናልባት ሰሚ ጆሮ ዘንበል ይልላቸው ሆናል። የተሰየሙበት ስልጣን ህዝብን ከመለያየት ስብከታቸው ያገኙት በረከተ-መርገም ነው። ስለሆነም የጋራ ትርክትን ለማዋለድ የሞራል ብቃቱ የላቸውም። በብዝሃነት ላይ የተመሰረተ አንድነት እንዲመጣ ካስፈለገ በሁሉም ሰው ይሁንታ ወደ ስልጣን የመጣ መንግስት ያስፈልጋል። በተረፈ አማራ የጣለው የመሰለውን ነገር እያነሳ፣ አማራ ያነሳው የመሰለውን እየጣለ የሚባክን፣ ኢትዮጵያንም ስልጣን ላይ ሆኖ ሲያያት ብቻ የሚወዳት ጥቅመኛ አስተዳደር ሃገር የሚያጸና ትርክት ሊያመጣ አይችልም።



## መቋጫ

በሃገራችን ለሶስት አስርት አመታት ስልጣን ላይ እየኖረ ያለው አማራ-ጠል ዘረኛ ስርዓት ስልጣን ከያዘበት ዘመን ጀምሮ የአማራ ህዝብ ማቆሚያ በሌለው መንግስታዊ በደል ውስጥ ይገኛል። ይህ ስርዓት ወደ ትግል ለመግባቱና ስልጣን ላይ ለመውጣቱ ምክንያት አድርጎ የሚያቀርበው በሳይንሳዊ መንገድ ማስረዳት የማይችለውን በአማራ ህዝብ ደረሰብኝ የሚለውን በደል ነው። በዚህም ሳቢያ ፖለቲካን ከአማራ-ጠልነት ጋር መሳ የሚያደርግ ደመነፍሳዊነትን ሁነኛ የፖለቲካ ባህሉ አድርጎ ቀጥሏል። በስርዓቱ ባህል የፖለቲካ እውቀትና ምጥቀት ማለት የመረረ አማራ-ጠልነት ነው። ስርዓቱን ከቀበሌ እስከ ጠቅላይ ሚኒስትርነት የሚመሩ መሪዎች አበይት እውቀታቸው አማራ-ጠልነት ነው። በመሆኑም በጥላቻቸው ምሬት ልክ በአማራ ህዝብ ላይ ሁለንተናዊ አስቃቂ በደል አድርሰዋል። ይህ በደል በአማራ እናት ማህጸን ውስጥ ካለ ጽንሰ ጀምሮ እስከ አረጋውያን ድረስ አማራ ለተባለ በአድራሻው ደርሶታል። ይህ በደል እርስ በእርሱ የሚመጋገብ፣ እጅግ የተወሳሰበና መንግስታዊ መሰረት ያለው ነው።

በአማራ ህዝብ ላይ የደረሰው መንግስታዊ(ህገ-መንግስታዊ) በደል ህዝቡ ዘግይቶም ቢሆን በማንነቱ ተደራጅቶ ለትግል እንዲነሳ አስገድዷል። አማራው ለትግል ሲነሳ ሁለት ጥያቄዎችን አንግቦ ነው። እነዚህም፡- የህልውና እና የፍትህ ርትዕ ጥያቄዎች ናቸው። አማራው እነዚህን በውስጣቸው በርካታ ሃሳቦችን ያጨቁ ጥያቄዎች ደርዘ ባለው ሁኔታ በጽሁፍ ሰንዶ ለወዳጅም ለጠላትም አለማቅረቡ በደል ያልደረሰበት ተደርጎ እንዲቀርብ ምቹ ሁኔታን ፈጥሯል። ሆኖም ስርዓቱ የአማራን ህዝብ በደል ሽምጥጦ የሚክደው በደሉ በጽሁፍ ተሰንዶ ባለመቅረቡ ብቻ አይደለም። ይልቅስ የአማራን ህዝብ መበደል፣ ማሳደድ፣ አንገት ማስደፋት ስርዓቱ የተመሰረተበት እና ስልጣን የጨበጠበት ዋነኛ አላማ በመሆኑ፣ የአማራን ህዝብ በደልና ጥያቄ እውቅና መስጠት ስርዓቱን እራሱ በእራሱ እንዲያጠፋ የሚያደርግ ስለሆነ ነው። ከዚህ መረዳት የሚቻለው ትልቁ ነጥብ አማራ-ጠል ስርዓትና የአማራ ህዝብ ፍላጎት አብረው የማይሄዱ (Mutually Exclusive) መሆናቸውን ነው። ሌላው ቁም ነገር አማራ-ጠል ስርዓት ከአማራ ህዝብ ጋር አለኝ የሚለው ልዩነት የፖለቲካ አመለካከት ልዩነት ከመሆን አልፎ ሰብአዊ ልዩነት እስከመሆን የነገደ እንደሆነ ነው።



የፖለቲካ አስተሳሰብ ልዩነት ሰውን ሳይሆን ሃሳብን የሚሞግት እና ለማሸነፍ የሃሳብ ፍልሚያ የሚደረግበት የጤናማው የሰው ልጅ ተፈጥሮ አካል ነው። በአንጻሩ ሰብአዊ ልዩነት ጠቡን ከሰው ጋር የሚያደርግ፣ ጠላቱ ያለውን ተቀቅሎ የማይጠግብ፣ ጥላቻ ያበረረው፣ አረመኔነት የሚጋልበው አስፈሪ ፖለቲካዊ ስነልቦና ነው። ከአንድ ማህበረሰብ ጋር ያለውን ልዩነት እስከ ሰብአዊ ልዩነት የለጠጠ እሳቤ ለሳይንሳዊ እሳቤ እና ምክንያታዊ ክርክር ፋታ የሚሰጥ ልቦና የለውም። ስለሆነም ፍጫው ሁሉ ጠላቱ ያለውን አካል ሁለንተናዊ ህልውና ለማጥፋትና ለማግለል ነው። በአለማችን የተከሰቱ የዘር ማጥፋት ወንጀሎችን የአፓርታይድ የመድሎ ስርዓትን የወለደው እንዲህ ያለው ልዩነትን እስከ ሰብአዊ ልዩነት የሚለጠጥ ከአእምሮ ህመም የሚዋሰን ስሜት ነው። ይህ ስሜት “በራስህ ላይ እንዲደረግ የማትፈልገውን በሌሎች ላይ አታድርግ ” የሚለውን ወርቃማ ህግ የሚያስረሳ ነው። በመሆኑም ጠላት የተባለው አካል ሲወገት የሚያመው፣ ቤት ዘግተው ሲያቃጥሉት የሚሰቃይ፣ ሲተኩሱበት የሚሞት መሆኑን ያስረሳና በደል ሁሉ የሚገባው አድርጎ ያስመለክታል።

አማራ-ጠላ ስርዓት በአማራ ህዝብ ላይ እያዳበረ የመጣው የፖለቲካ ስነልቦና ልዩነትን ሰብአዊ ልዩነት እስከማድረግ እንደደረሰ ማሳያው ብዙ ነው። የዚህ ስርዓት ደጋፊና መሪ የኦሮሞ መኳንንት የጽሁፍም ሆነ የድምጽ ማስረጃ የማያቀርቡለትን በንጉሱ ዘመን ኦሮሞ ከአራተኛ ክፍል በላይ እንዳይማር ተብሏል የሚሉትን ነገር የትግል አጀንዳ አድርገው ኖረው ዛሬ ላይ በአቶ ሺመልስ አብዲሳ፣ በጠ/ሚ አብይ አህመድ እና በአቶ ለማ መገርሳ የተነገሩ ማስረጃ የሚቀርብባቸውን አማራ-ጠል ንግግሮች ተገቢ አድርገው በመውሰድ በዝምታ ያለፋቸዋል ወይም አፍ አውጥተው ይደግፏቸዋል። በሚዲያ ቀርቦ የአማራን ህዝብ ለዘር ማጥፋት ወንጀል የሚያጋልጥ ንግግር ማድረግም በኦሮሞ ልሂቃን የታጋይነት ዳርቻ ነው። በተጨማሪ አማራው ሲገደል፣ ሲሳደድና ሲገለል ስለመኖሩ ሲናገር ለማድመጥ አለመፈለግና እንዲናገር ባለመፍቀድ ከአማራ ህዝብ ጋር ያላቸው ልዩነት ወደ ሰብአዊ ልዩነት ያወርዳሉ።

የአማራ ልሂቃን ይህን ሁሉ ተቋቁመው በአማራው ላይ የሚደርሰውን በደል በአደባባይ ለማቅረብ ሲሞክሩ “የበላይነት ስለለመዳችሁ እኩልነት በደል መስሎ ስለሚታያችሁ ነው፣ የድሮውን ስርዓት ልትመልሱ ፈልጋችሁ ነው፣ ስራ አጦች ስለሆናችሁ ሰው አግቶ ብር መቀበል ፈልጋችሁ ነው፣



ብሄረሰቦች በትግላቸው ያስመዘገቡትን ድል ልትቀሰብሱ ነው፤ አሃዳዊነትን ልታመጡ ነው።” በማለት ከዘር ማጥፋት ወንጀላቸው የበለጠ የሚያም ክህደት ያመጣሉ። የአማራ ህዝብ ትግል ከፍተኛ ደረጃ ላይ በደረሰበት በአሁኑ ወቅት እንኳን የአማራ-ጠሉ ስርዓት የወቅቱ መሪ ጠ/ሚ አብይ አህመድ የአማራ ህዝብ ጥያቄዎች የግዛት፣ የመልካም አስተዳደር እና የህገ-መንግስት ማሻሻያ ብቻ ናቸው ሲሉ ጥር 28/2016 በዋለው የፓርላማ ቆይታቸው ፍርድ ገምድለዋል። በአማራ ህዝብ ስም ፓርላማውን የወረሩ ብአዴናውያን ይህ ሲባል ዝም ብለው ከመቁለጭለጭ በቀር ያደረጉት ነገር የለም።

የአማራ-ጠሉ ስርዓት ሁነኛ ማገር የሆኑት አቶ ፊድዋን ሁሴን አማራውን ያገለለ የፕራቶሪያ ስምምነት አድርጎ መጣሁ ባሉ ማግስት የአማራ ህዝብ በዚህ ስምምነት መገለል ልክ እንዳልሆነ ሲጠየቁ “የሚሉሽን በሰማሽ ገበያ ባልወጣሽ” ሲሉ ስንሰማው የኖርነውን ጥላቻቸውን እንደማናውቅ ሊነግሩን ሞክሩ ይህ አይነቱን የአማራ-ጠል ስርዓት መኳንንት በአማራ ህዝብ ላይ ያላቸውን ተዘቆ የማያልቅ አስፈሪ ጥላቻ አንድ ሰው እንዲህ ሲል በአጭር ቃል ገልጾታል “እነሱ እኮ አንድ የአማራ ምስኪን ገበሬ ከጀርባው ተሰይፎ ወድቆ ቢያዩት አስከሬኑን በካልቾ እየመቱ “ተነስ አንተ ነፍጠኛ” ማለታቸው አይቀርም።” ይህ አባባል የስርዓቱ መኳንንት በአማራ ህዝብ ስቃይ ላይ ያላቸውን ጨካኝ ልብና ድፍን ጆሮ በጥሩ ሁኔታ የሚገልጽ ነው።

ስልጣን ላይ ያለው አማራ-ጠል ስርዓት ምሁር ነኝ ባዩ ጋሻ አጃግራዎቹ በአማራ ህዝብ በደል ላይ ጆረአቸውን ከመድፈናቸውና በደላቸውን እስከ ህይወት ፍጻሜ ለማሳለጥ ከመቁረጣቸው በተጨማሪ አማራው ለደረሰበት በደል የሚያደርገውን ትግል አይነት፣ ጥልቀትና ስፋት ለመቆጣጠር ይሞክራሉ። አማራው አለቅጥ ከበዛ የሰላሳ ሶስት አመት ትዕግስት በኋላ አሁን የያዘውን ፍትሃዊ ትግል በተራ ሁከት እና ምክንያት አልቦ ግርግር ሊፈርጁ ይሞክራሉ። አማራ-ጠሉ ስርዓት ሃገርን የሚያክል ክቡር ነገር የማስተዳደር ከፍታ ላይ ተቀምጦ በህዝብ እውነተኛ ጥያቄ ላይ መዘባበቱ ከመንደር በርጨማ አልፎ ሃገርን የማስተዳደሪያው ወንበር ላይ ለመቀመጥ ቁመናም ወርድም የሚጎለው ድንክዬ መሆኑን ያስመሰክራል።



ድንክየው የንጹህ ብሄርተኛ ስርዓት ኢትዮጵያን የማከል ግዝፈት ላይ ለመድረስ የማይችል፣ ድኩም ስነልቦና እንዳለው ማሳያው ብዙ ቢሆንም ሁለቱን ማሳያዎች እንጥቀስ። አማራ-ጠሉን ስርዓት አቶ መለስ በሚመሩበት ወቅት ኢትዮጵያን በምታክል ትልቅ ሃገር ላይ ተቀምጠው ለትግራይ የሚሆን የልማት እቅድ/ስትራቴጂ/ ለማውጣት እጅጉን ይባትሉ እንደነበር የገዛ ባለቤታቸው ተናግረዋል። ኢትዮጵያን በአማራ በኩል የሚጠላውን ዘረኛ ስርዓት የመምራቱን ተራ ከአቶ መለስ የተቀበሉት ጠ/ሚ አብይ አህመድ ወደ ስልጣን እንደመጡ የኢትዮጵያ ህዝብ “ሃገር የሚያሻግር ሙሴ መጣልን” እያለ ደስታውን አጣጥሞ ሳይጨርስ “እኔን ብትነኩኝ የኦሮሞ ፈረሰኞች መንግስታችን ተነካ ብለው ከሱሉልታ አዲስ አበባ ለመድረስ ሩብ ስአት አይፈጅባቸውም” ሲሉ መንግስትነታቸው ለመንደራቸው ሰዎች ብቻ እንደሆነ ልብ ላለው ሁሉ ገና በጠዋቱ ግልጽ አደረጉ። ከእነዚህ ሁለት ማሳያዎች የምንረዳው አማራ-ጠሉ ስርዓት የኢትዮጵያን ብሄርተኝነት ማማ ለመንካት ከማይችል ድንክዬ የፖለቲካ ዘረመል የተፈጠረ ድኩም ስርዓት እንደሆነ ነው። ለዚህ ስርዓት ኢትዮጵያ ከአቅሙ በላይ ነች። ስለሆነም ከመንደሩ ሰዎች አልፎ የሁሉንም ኢትዮጵያዊ ጥያቄ በእኩል ሁኔታ አድምጦ መፍትሄ ለማምጣት የሚያስችል የሞራል ከፍታም ሆነ የእውቀት ስንቅ የለውም። የአማራ ልሂቅ ትግሉን የሃገርን መንበረ ስልጣን ወደ መቆጣጠር አላማ ያሳደገው ይህ የስርዓቱን ጠባይ በውል ስለተረዳ ነው። የአማራ ህዝብ በስርዓቱ በጠላትነት መፈረጅ ደግሞ አማራውን ፈጽሞ ከዚህ ስርዓት ተስፋ እንዳያደርግ የሚያደርግ ትልቅ ምክንያት ነው።

አማራ-ጠሉ ስርዓት በህወሃትም ሆነ በኦሮሞ ብልጽግና መኳንንት በሚመራባቸው ጊዜያት አማራን ከመጥላት ያለፈ የፖለቲካ እውቀትም/ርዕዮትም ሆነ ፖለቲካዊ ግብ አልነበረም። ይህ የፖለቲካ ባህል በኦሮሞ ብልጽግና መኳንንት ዘመን ደግሞ አማራው የወደደውን ሁሉ ወደ መጥላት፣ አማራው የጠላው የመሰላቸውን ሁሉ ወደ መወደድ፣ አማራው ያነሳው የመሰላቸውን የመጣል የመባከን ፖለቲካ አንሷል። በመሆኑም አማራው የጠላው የመሰላቸውን የብሄረ ኢትዮጵያ ርዕዮት መሬት ጥለው ሲረጋገጡት ከነበረው ትቢያ አንስተው ማሞካሸት ይዘዋል። ያላንዳች ሃፍረትም አማራውን በንጹህ ብሄርተኝነት መክሰስ ይዘዋል። የብሄረ ኢትዮጵያ ርዕዮት ለኦሮሞ ብልጽግና መኳንንት ድንኳን እንደመልበስ እጅግ ሰፍቷቸው የሚታይ፣ ከኖሩበት ኢትዮጵያን የማበሻቀጥ ፖለቲካዊ ተክለሰውነት ጋር የማይሄድ ሆኖ ይታያል።

በአጠቃላይ የአማራ-ጠሉ ስርዓት ምሰሶ ሆነው የኖሩት የኦሮሞ ብሄርተኝነት ምሁራንና የኦሮሞ ብልጽግና መሪዎች የብሄረ-ኢትዮጵያ አክራሪ አፍቃሪዎች ሆነው ንዑስ ብሄርተኝነትን ሲያወግዙ ሲታይ ሂትለር የናዚ ስርዓትን ሲያማርር፣ ሞሶሎኒም የፋሺዝምን ተክለ-ርዕዮት ሲያብጠለጥል እንደ መስማት ያለ የለበጣ ነገር ነው። በብሄር ማንነታቸው ብቻ ወንበር ተሸላልጦ ጠብቋቸው እንደ ዶሮ ስልጣን ላይ የሰፈሩ የንዑስ ብሄርተኝነት ቀላውስት የብሄር ፖለቲካን በከፋፋይነት ሲያማርሩ መስማት “ በማን ላይ ቆመሽ ማንን ታሚለሽ ” የሚያስብል ነገር ነው። ነገሩ እውነት ከሆነ ደግሞ የኦሮምኛ ቋንቋን ለመጻፍ ወደ ላቲን ፊደል ያስቀላወጣቸውን የብሄረ ኢትዮጵያን ጥላቻ አስወግደው በኢትዮጵያ ፊደላት እንዲጻፍ ያደርጉ፣ አኖሌ የተባለውን የጥላቻ ሃውልት ያፍርሱ፣ አፈራርሰው የሚጣሉትን የራስ መኮንን በቦታው ይመልሱ፣ የአድዋን ድል በዓል ኢትዮጵያውያን ሁሉ በሚኒሊክ ሃውልት ስር እንዲከበር በማድረግ ቀላሉን ፈተና ይለፉ።

የአማራ ህዝብ ያነሳው ጥያቄ የህልውና እና የፍትህ ርትዕ ብቻ ሳይሆን ስልጣን ላይ ያለውን ስርዓት ኢትዮጵያንን የማክል ብቃት ጭምር ነው። ስርዓቱ ከተፈጠረበት የንዑስ ብሄርተኝነት የፖለቲካ ዘረመል አኳያ ኢትዮጵያዊ ሆኖ፣ ኢትዮጵያን አክሎ የኢትዮጵያውያንን በአጠቃላይ (የአማራን ህዝብ ጥያቄ በተለይ) ይመልሳል ብሎ የአማራ ትግልን አያምንም። ትግሉ የስርዓት ለውጥና የሃገር መንበር ስልጣንን የመጨበጥ አላማን አንግቦ የተነሳውም ለዚህ ነው። ስርዓቱ የአማራን ህዝብ ጥያቄዎች ለመመለስ ቀርቶ በወል ለማጤን ፍላጎት እንደሌለው የጠ/ሩ የጥር ወር የፓርላማ ወሎ አንድ ፍንጭ ይሰጣል። ጠ/ሩ በንግግራቸው “የአማራን ተፈናቃዮች ወደ ኦሮሚያ ለመመለስ ስንሞክር አትመለሱ እያሉ የሚመክሩ ሰዎች እንቅፋት ሆኑብን” ሲሉ አማረዋል። ጠ/ሚወ ይህን ሲሉ ተፈናቃዮቹ እንዴት ካለ የሞት ጆፌ አምልጠው እንደመጡ ከራሳቸው ከተፈናቃዮች በላይ አውቃለሁ ብሎ ሊያስረዳ የሚሞክር እንደማይኖር መረዳት አልፈለጉም።

እነዚህ ሰዎች ከኦሮሚያ ክልል ሲወጡ ያዩትን ሰቆቃ አዲስ አበባ፣ ዋሽንግተን ዲሲ ወይም ባህርዳር/ጎንደር ከሚኖር ሰው መስማት አይጠበቅባቸውም። ሲመለሱ የሚጠብቃቸውንም ጠንቅቀው ስለሚያውቁ ነው ወደ ኦሮሚያ አንመለስም የሚሉት። ይህን ለመረዳት አለመቻል ራሱ ችግሩን ለመፍታት የተሞከረውን ሙከራ እውነተኝነት ጥያቄ ወስጥ የሚከት ነው።



“ተፈናቃዮቹን መልሻለሁ” ለሚል ፕሮፖጋንዳ ፍጆታ ሲባል ብቻ ከሞት በተከምር አምልጠው የመጡ ሰዎችን ወደ ሞት ቀጠና ለመወርወር መሞከር የአማራ ታጋዮችን አጀንዳ ያስጥለኛል ተብሎ የተወጠነ የእንጀራ እናት መፍትሄ ነው። ተፈናቃዮችን ወደ ቀያቸው የመመለሱ እውነተኛ እርምጃ ሰዎቹ ሲመለሱ የአካባቢው የጸጥታ፣ የደህንነት፣ የአስተዳደርና አጠቃላይ የፖለቲካ ውክልና ከማግኘታቸው ጋር በጥብቅ የሚቆራኝ ነገር ነው። ይህ ሁኔታ ቀድሞ ባልተሟላበትና ዋስትና ባላገኘበት ሁኔታ ትናንት ዘመዶቻቸው በአይናቸው ስር እንደ ዶሮ እየታረዱ በተጣሉበት ቦታ “ተመልሳችሁ ሂዱ” ሲባሉ ብድግ ብለው ይሄዳሉ ብሎ መታሰቡ ስርዓቱ ችግሮችን ለመፍታት ያለውን ቅንነት፣ ብቃት እና እውቀት ጥያቄ ውስጥ የሚከት ነው።

ሲጠቃለል የአማራ ህዝብን ጥያቄዎች ለመመለስ ቅን ልቦና፣ ሰፊ እውቀትና ኢትዮጵያን የሚያክል የፖለቲካ ስሪት ያስፈልጋል። ከዚህ በተጨማሪ የአማራ ህዝብ ጥያቄ የሚመለሰው እንደ አጠቃላይ በችግር ፈቺ የፖለቲካ ማእቀፍ/ስርዓት እንጂ በ “Convince & Confuse” የፖለቲካ ቀመር አሰልፎ ፕሮፖጋንዳ አይደለም። የአማራ ህዝብን ጥያቄዎች ለመመለስና ኢትዮጵያን ወደ ሰላሚ ለመመለስ ካስፈለገ ቢያንስ በዚህ ሰነድ የተነሱ ጥያቄዎችን ጥንቅቅ አድርጎ መመለስ ያስፈልጋል። ይህን ለማድረግ ደግሞ አማራ-ጠሉ ስርዓት የተሰራበት አማራ-ጠል ወቅር አይፈቅድም። ስለዚህ ያለው ቀሪ አማራጭ የስርዓት ለውጥ ነው። የአማራ ህዝብም የሚታገለውም የስርዓት ለውጡን እውን ለማድረግ ነው።

መስከረም አበራ (ከቃሊቲ እስር ቤት)

